











START

CONTROL TEST TARGET for Kodak Quality Monitoring



Aa Bb Cc Dd Ee Ff Gg Hh Ii Jj Kk Ll Mm Nn Oo Pp Qq Rr Ss Tt Uu Vv Ww Xx Yy Zz
Aa Bb Cc Dd Ee Ff Gg Hh Ii Jj Kk Ll Mm Nn Oo Pp Qq Rr Ss Tt Uu Vv Ww

Note: This target is intended for routine quality control checking and uniformity.
It is not to be used for certification of meeting any ANSI or ISO Standards for image quality requirements.
Note: To record background density, use a blank sheet of white paper.

A-2289 CAT 800 7403 Rev. 2/00 @ Eastman Kodak Company, 2000 Printed in U.S.A.

Document Imaging
EASTMAN KODAK COMPANY
Rochester, New York 14650
1-800-232-8811

DOCUMENT
IMAGING



ST. JOHN'S COLLEGE
LIBRARY

Microfilmed 2004
By the
Center for Jewish History

For
YIVO Institute
For Jewish Research

NEW YORK, NY

Reproduction may not be made
without permission.

YIDDISH
DRAMA

PRESERVATION
PROJECT

YIVO
LIBRARY

REEL

Y-2004-1878.12

Leivick, H.

**Der goylem: dramatishe
poeme in akht bilder
Vilne, 1927.**

BIBLIOGRAPHIC RECORD TARGET
YIVO INSTITUTE FOR JEWISH RESEARCH

Master negative Storage Number Y-2004- 1878.12

Leivick, H., 1888-1962.

Der goylem : dramatishe poëme in akht bilder

3. oyfl.

Vilne : Vilner farlag fun B. Kletskin, 1927.

254 p. ; 21 cm. Geklibene verk fun H. Layvik ; 2

1. Yiddish drama.—lcsh
I. Lithuania-Vilnius.

ID: NXYH00-B6007
CALL #: /106150

CC: 9114 DCF: [HBR]

Reduction ratio

X 10.0

ה. ל י י ו י ק

דער גולם

פאנד II



ווילנע - 1927

ווילנער פארלאג פון ב. קלעצקין

106150



Perle
161A

געקליבענע ווערק פון ה. לייוויק

II

דער גולם

דראמאטישע פאָעמע
אין אַכט בילדער

ווילנע - 1927

ווילנער פארלאג פון ב. קלעצקין

ה. לייוויק

דער גולם

דראמאטישע פאָעמע
אין אַכט בילדער

דריטע אויפלאגע

ווילנע - 1927

ווילנער פארלאג פון ב. קלעצקין

דעם ענדענק
פון מינע מאַרשטאָרבענע עלטערן
שאל און אסתר



PRINTED IN POLAND

Copyright 1921 by H. Leivick, New-York
H. Lywik. — „Der Golem“, (dramat)
Drukarnia „Wyd. Wileńskie“ B. Kleckina, Wilno

פערזאנען

אָרעמע לייט:	מ ה ר ל
דער הויכער	רביצין
דער רויטער	דבורהל
דער בלינדער	דער גולם
דער קרומער פוס	יצחק
דער האַרבאַטער	יעקב
דער קראַנקער	שמש
דער אינו נראה	ר' באסעווי
דאָס געשטאַלט פון מהר"ל	תנחום
דער גייסט פונם נישט-באַשעפּענעם	טאדעווש
דאָס געשטאַלט פון טאדעווש	מאַנאַך
דער מאַן מיטן קרייץ	וואַנדערער:
הייליגרוחות	דער אלטער בעטלער
די אונטערערדיקע	דער יונגער בעטלער
יון	

פראָג. זיבעצענטער יאָרהונדערט.

ל י י ם

א לידיקער פלאץ אויפן ברעג מיין הייזער פראג. פארטאג.
אלץ ארום איז שטיל און פינסטער. ר' לוי ב"ר בצלאל,
דער מהר"ל, א 70-יאריקער זקן, שטייט איבער אן
אומגעצייכנטן בערגל ליים און קנעט אינס ליים א גוף פון
א מענטשן. דער גוף איז שוין פארטיק. לעבן אים שטייט ר'
אברהם דער שמש, העלפט אים אין דער ארבעט, מהר"ל הויבט
זיך אויף פון איבערן גוף אין רעזט צום שמש:

מהר"ל

שוין פארטיק. אלץ איז פארטיק. איצטער לויף אין שול
צו יצחקן אין יעקבן און הייס זיי קומען.

שמש

אין איך זאל שוין דארט בלייבן, רבי?

מהר"ל

פארבלייב אין שול. נאך זע, אברהם,
זאל זיין פארשלאסן אין דיין הארץ אויף אייביק
דער סוד, וואס דו ביסט זוכה אים צו וויסן -
זאלסט קיינמאל זיך ניט אויסרעדן פאר קיינעם.

שמש

אויף אייביק, רבי.

מהר"ל

און זיי זאג אויך דערווייל ניט אויס, אז אלץ איז גרייט.
זיי דארפן אומגעריכטערהייט אליין דערזען.
עס הויבט שוין אן צו טאגן, אייל.

שמש א

מהר"ל

בויגט זיך איבערן גוף

יך, אלץ איז גרייט און איינגעהילט אין פינסטערניש.
די גרויסע שעה פון ווונדער קומט צוזאמען מיטן טאג, —
און אז איך קוק אויף אַט דעם גרויסן גוף,
וואָס מיינע פינגער האָבן אויסגעקנאָטן און באַהעפט,
שוין זע איך, ווי עס שפּאַנט אַהער זיין שאַטן,
דער שאַטן פון אַ לעבעדיקן שוין...

הויבט דעם קאָפּ צו דער הויך

ווער בין איך דען צו זאָגן: איך באַהעפט? —
כ'בין בלינד געווען און דו האָסט זענעדיק געמאַכט מיר.
פון הימל-הויך אַ וויי געטאָן אויף מיינע ברעמען
און מיר אַנטפלעקט דעם שלאָפנדיקן גוף.
ער שלאָפט שוין דאָ ווער ווייסט פון וויפיל דורות...
און ערגעץ וואַנדערט זיין נשמה אום פאַרבענקטערהייט.
צי האָט פון דורותדיקן וואַנדער די נשמה
צום שלאָפעדיקן גוף צוריק דעם וועג פאַרגעסן.
צי אפשר שלאָפט זי אויך אין ערגעץ-ווי באַזונדער
און וואַרט אויך, ווי דער גוף, דו זאָלסט אַ צווייטן מאָל
צעפענען מיר מיינע ברעמען און אַנטפלעקן...
אַט הער איך פליגלען דרייען זיך אַרום מיין קאָפּ,
די גאַנצע נאַכט אַרום איז פול מיט פלאַטער.
אַ וואַרטנדיקער אויסגעצויגן ליגט דער גוף,
אַן אָפגעדעקטער קוקט אַרויף דער קאָפּ צוכ הימל
און פון די טויטע ליפן רייסט זיך אַ געבעט...

פאַרדעקט דעם פנים מיט די הענט. שטייט אַ לאַנגע צייט.

טרעט אָפּ אויף צוריק דערשראָקן

ווער איז עס דורכגעפליגן מיר פאַרביי די אויגן,
מיט עפעס שטעכעדיקעס אָנגערירט מיין שטערן,
מיט עפעס גרילצנדעס געשריען מיר אין אויער?
פון וואַנען קומט דער טעמפער אָפקלאַנג, וואָס איך הער?

קוקט זיך אַרום און הערט זיך צו

איך זע ניט קיינעם. שטיל. עס פליסט דער טייך,
עס לעשן זיך די שטערן איינער נאָכן צווייטן.
די מזרח-זייט האָט שוין געדאַרפט זיך דורכשיינען,
זי ווערט גאָר פינסטערער... אַ, שטאַרק מיר, בורא-עולם,
איך האָב אין מיטן פון מיין האָפערדיקער פרייד
דערווען אַ צווייטן שאַטן פון דעם גרויסן גוף...
עס דערהערט זיך מיטאַמאָל אַ ווייטער שאַך, און עפעס דורכויס שוואַרצט
שפּאַנט איבערן טייך, וויגט זיך און דרייט זיך אַרום זיך אליין
ווער טרעט עס אויף דער אויבערפלאַך פון טייך?
ווער נענטערט זיך צו מיר און ווערט ניט נענטער,
דערווייטערט זיך פון מיר און ווערט ניט ווייטער?
דאָס געשטאַט וואַקסט אויס פאַרן מהר"ל אויגן

מהר"ל

ווער ביסטו, פינסטער געשטאַלט?

געשטאַלט

דערקענסט מיר ניט?

מהר"ל

איך זע ניט דיין געזיכט.

געשטאַלט

דערקענסטו ניט מיין קול?

מהר"ל

דיין קול איז ווי אַ קאַלטעם ווינט,
וואָס טראָגט זיך אין אַ טיפער גרוב ארום
און האָט ניט קיין אַרויסגאַנג, קיין אַריינגאַנג.

געשטאלט
איך האָב אַ קול, וואָס איז נאָך נישט קיין קול
איך האָב אַ האַרץ, וואָס איז נאָך נישט קיין האַרץ.

מהר"ל

ווער ביסטו, זאָג, ווי רופט מען דיר ביים נאָמען?

געשטאלט

ערשט שפעטער וועט מען מיך ביים נאָמען רופן,
דערווייל בין איך נאָך אויף דער וועלט נישטאָ,
דערווייל בין איך אַ שאָטן פון אַ שאָטן -

מהר"ל

פון וואָנען קומסטו?

געשטאלט

איך בין געקומען וואָרגן דיר: באַשאַף מיך נישט,
נישט נעם מיך פון מיין רויקייט אַוועק.

מהר"ל

פאַרשווינד, איך הייס.

געשטאלט

איך זאָג דיר נאָכאָמאָל און וואָרן דיר: באַשאַף מיך נישט.
דו זעסט: עס לעשן זיך די שטערן אַלע,
אַזוי וועט אויסגעלאָשן ווערן יעדער שיין
פון יעדנס אויג, וואָס וועט אַ קוק טאָן נאָר אויף מיר;
און וווּ מיין פוס וועט נאָר אַ טראַט געבן
פאַרוויסטונג בלייבן וועט אויף יענעם אָרט,
צו וואָס איך וועל נאָר צולייגן מיין האַנט
אויף שטויב און אַש צעשאַטן וועט עס ווערן... -

נישט ביים מיר אויס מיין פינסטערניש, מיין שטילקייט
אויף דעם גערויש פון גאַסן און פון מענטשן.

מהר"ל

אַ, העלף מיר אין דער שווערסטער רגע, גאָט.

געשטאלט

איך ווייס, דו וועסט נישט הערן מיין געבעט.
דאַרום בין איך געקומען וואָרגען דיר -
מיין וואָרגונג זאָל אויך זיין, ווי אַ געבעט.
דו האָסט אַ גאַנצע נאַכט געקנאָטן מיך,
געפורעמט מיך מיט קאַלטקייט און רציחה -
און מיר איז גוט אַזוי געווען צו זיין נאָר ליים,
צו ליגן טויט און רויק אויסגעמישט
מיט אַלע זעמדעלעך און שטיינדלעך פון דער ערד
פון אייביקייט ביז אייביקייט אַזוי...

מהר"ל

פאַרשווינד צו דיין באַהעלטעניש, געשטאַלט.
עס זאָל דיין מורא פאַרן לעבן און דיין טרויער
מיט דיר אין דיין באַהעלטעניש אַוועק. -
ווען קומען וועט די שעה פון גרויסן ווונדער,
אַזוי ווי עס אַנטלויפט די נאַכט פון מורח,
אַזוי וועט דיין פון צווייפלונג אויך אַנטלויפן.
עס האָט מיך גאָט געשיקט, איך זאָל דיר קנעטן,
איך זאָל דיר אָפּטיילן פון שטיינערדיקן באָדן
און מיט דעם ערשטן שיין, וואָס צינדט זיך אָן אין הימל,
אַריינבלאָזן אין דיר אַ לעבעדיקן אָטעם.

געשטאלט

איך וויל נישט.

מ ה ר " ל

עס איז דיין רצון גארנישט. אָנגעצייכנט
שוין זענען אלע וועגן, טעג און נעכט
פאר דיר און אלע מעשים דיינע.
דו ווערסט באַשאַפן ניט אַזוי זיך לעבן,
נאָר גרויסע ווונדער טאָן, באַהאַלטן און פאַרבאַרגן.
געהיימניספולע וועלן זיין די מעשים דיינע.
ס'וועט קיינער פון דיין גבורה גארנישט וויסן,
אַ האַלץ-העקער, אַ וואַסער-טרעגער וועסטו זיין.

ג ע ש ט א ל ט

אַ גולם.

מ ה ר " ל

אַ שליח פון אַ פאָלק, אַ גרויסער גבור.

ג ע ש ט א ל ט

אַ משרת - איבער וועמען צו געוועלטיקן.

מ ה ר " ל

אַ לעבעדיקער מענטש.

ג ע ש ט א ל ט

אַ לעבעדיקער מענטש? וואָס שטייטו און דו וואַרטסט?
וואו איז שוין די נשמה, וואָס עס דאַרף אין מיר אַריינגעבלאָזן
ווערן?

וואָס עפנטטו ניט אויף די אויגן מיר?
וואָס שטעלסטו ניט אַריין קיין האַרץ אין מיר?
וואו איז די צונג, די ציין, וואו איז דאָס בלוט,
וואָס דאַרף אין מיר אַריינגעגאָסן ווערן?

ווי ווילסטו, איך וואָל זיין? אַ בלינדער, צי אַ שטומער?
אַ הינקעדיקער, אפשר גאָר אַ טויבער?
און אפשר אלץ צוואַמען, וואָג... עס גייט די נאָכט אַוועק,
עס קומט דער טאָג. אַ, פינסטערניש, אַ פינסטערניש,
איין רגע נאָך אין דיינע אָפּגרונטן סאַרדעק מיד,
און לאָז מיר זיין איין רגע נאָך וואָס ביז אַהער:
אַ טויטער בערגל אויסגעטריקנט ליים.
דאָס געשטאַלט ווערט צעפלאָסן אין דער פינסטערניש

מ ה ר " ל

אין מיין געלייטערטער געהייליקטער פונה
אַ פינסטערניש האָט זיך אַריינגעריסן.
איך האָב אליין מיט מיינע שרעקעדיקע ווערטער
אַ פגימה אין דעם קומענדיקנס האַרץ געמאַכט.
אַ, איך האָב ניט בייגעשטאַנען דעם נסיון
און האָב ניט אויסגעהיט מיין האַרץ פון טרויער,
פון צער און פון רחמנות... שווער און שווערער
איצט פאַלט אויף מיר מיין שרעקעדיקע וואָרט.
איך האָב אליין מיט מיינע הענט זיין מזל אָפּגעווענדט
צום וועג פון פיין, צעטומלעניש, צעמישונג...
און וואָכן-לאַנג דורך גאַנצע טעג און נעכט
איך האָב מיין מח און מיין האַרץ געלייטערט,
אינגאַנצן אויסגעטאָן פון זיך און פון דער וועלט,
אין איין מחשבה, דיין מחשבה, זיך פאַרוואַנדלט.
איך האָב געזען פאַר זיך נאָר איינעם, איינעם
אַט קומט ער און אַט עפנט ער די אויגן.
אַ שמייכל אַ באַהאַלטענער אויף זיינע ליפן
און גבורה אייווערנע אין זיינע אָרעמס.
ער זעט - און קיינער ווייס ניט, אַז ער זעט,
ער גייט - און קיינער ווייס ניט זיינע וועגן,
זיין לעבן און זיין טויט - איין שטילער אָטעם.

איין רויקער, פארבארגענער בטחון...
 ער קומט נישט צווישן קיינעם און ער רעדט נישט,
 ער ליגט זיך א פארווארפענער אין ערגעץ
 און ווארט אויף דער מינוט צו זיין גערופן..
 און איצט וואס זאל איך טאן? אין לעבעדיקן ווארט
 אריינגעכאפט האט זיך דער צווייפל און דער שרעק,
 די פיטערע און פעסדיקע איינזאמקייט...
 איך זע, איך בין נישט ווערט אין דיינע אויגן;
 און אפשר האב איך צופיל זיך געגריסט,
 אריינקוקן געוואלט אהין, ווו קיין מענטש נאך
 האט נישט אריינגעקוקט ביז היינט... איך זע, איך זע -
 וואס בין איך געגען דיר? - א ווארעם קליין,
 אליין - א שטיקל ערד, א זעמדל שטויב...
 לאנגע שטילשווייגונג

עס באווייזט זיך דאס געשטאלט פונם פארטער, ער גייט גלייך
 אנטקעגן מהר"ל

מהר"ל

טאדעווש. יא, ס'איז ער, ער גייט אנטקעגן,
 איך האב נאך דערמאנט אים אין געדאנק, -
 פון גאט א צווייטער סימן זאל עס זיין?

געשטאלט

שלאגט זיך אפ אן מהר"ל. טרעט אפ צוריק
 וואס טוסטו דא אין מיטן נאכט?

מהר"ל

נישט מיטן נאכט, נאך אנהויב טאג איז שוין.

געשטאלט

וואס טוסטו דא אין אנהויב טאג?

מהר"ל

איך טו אין אנהויב טאג, וואס גאט פארזאגט מיר טאן.

געשטאלט

און וואס האט גאט פארזאגט דיר טאן אזוינס,
 וואס איך זאל דארפן קומען זיין דערפון?

מהר"ל

דו דארפט נישט זיין. קאנטס ווייטער גיין דין וועג.

געשטאלט

אז איך קאן גיין מיין וועג, דאס איז באווסט.
 טאדעווש גיט אן עצה זיך אליין.
 נאך זע, פונדאנען קומען דאס צו דיר אזוינע אויגן?
 רציחה שפריצט פון זיי און שווארצע גבורה.
 ווי קומט רציחה צו א רב? איך האב שוין אין מיין לעבן,
 אין תפיסות און אויף שייטערס פונם הייליקן געריכט,
 געזען אזויפיל פנימער פון יידן,
 אזויפיל אויגן אלערלייניקע, און קיינמאל נאך
 האט נישט געמאכט זיך מיר צו זען א יידנס אויגן,
 וואס זאלן טאן א קוק אויף דיר מיט אמתער
 גזלנישער רציחה, פייזן האט, ווי דיינע איצט -
 זיי זעען אויס, ווי אויגן פון א ווילדן גולם...

מהר"ל

פארדעקט זיך מיט די הענט. זיינע אקסלען צוקן

געשטאלט

וואס האסטו מיט אמאל פארדעקט דאס פנים?
 געבליבן שטיל? און וואס איז דאס? ווער ליגט דא אויף דער ערד!

אמת, צי וואָס? די גאַנצע צייט איך שטיי
און ניט באַמערקט.

צויגט זיך איין און קוקט אויסן לייטיקן גיף
וואָס זענען מיינע אויגן?
וואָס טוט זיך דאָ? אַ מענטש פון ליים געקנאָטן
ליגט אויסגעצויגן אויף דער ערד -
טרעט אָפּ און צלמט זיך
א, יעזוס הייליקער!

מהר"ל

ביז וואָנען ער וועט זוכה זיין צום לעבן,
א. האָנט אַ הויב טאָן, אויסשטעלן אַ פוס,
טראָג איך דערווייל דעם קוק פון זיינע אויגן -

געשטאלט

באשיץ מיך פון ניט-גוטן און פון אַלע
גיט-געצלמטע, פאַרשאַלטענע, אַ יעזוס...
פאַרשווינדט

מהר"ל

שווייגט אַ לאַנגע צייט. כאַפט זיך אויף ווי פון פאַרגעסנהייט. קוקט זיך אַוועק
אַ צווייטער צייכן זאָל עס זיין פון דיר?
איך זע, עס מוז געשען. די האָנט פון גאָט
האָט מיך צוזאַמען מיט דעם בערגל ליים
אַריינגערינגלט אין איין רינג, צונויפגעפאַרט...
און אַלץ, וואָס איך פאַרטראַכט, דערזע איך,
און אַלץ וואָס איך דערזע וועט קומען...
עס מוז געשען, עס מוז...
און איצט איז גוט און ליכטיק אויף מיין האַרצן -
ווייל איך - וואָס בין איך? ... דיינע צייכנס זענען אמת. -

עס מוז געשען, עס מוז...

עס קומען פונם וועג פון שטאָט מהר"לס צוויי תלמידים, י צ ח ק ה פ ה ן און
י צ ק ב ה ל ו י. יעקב טראָגט אין האָנט אַ פּעקל קליידער, זיי קומען שטיל.
קוים רירנדיק די ערד מיט די פיס

מהר"ל

גייט זיי אַנטקעגן
איר זיינט אין צייט געקומען, קינדער.

יצחק

עס טאָגט שוין, רבי.

מהר"ל

האָט קיינער אייך באַמערקט?

יעקב

מיר זיינען אָן דער זייט פון וועג געגאַנגען.

מהר"ל

איר האָט אין שול די גאַנצע נאַכט פאַרבראַכט?

יצחק

די גאַנצע נאַכט. באַזונדער איינער פונם צווייט,
געשטאַנען זיינען מיר און תפלה הויך געטאָן,
ביז האַלבע נאַכט קיין ליכט ניט אָנגעצונדן.
די פינסטערניש האָט אונז אַרומגעכאַפט,
ווי מיט אַ דיקער וואָנט צעשיידט אונז איינס פון צווייטן.
אַזוי דערווייטערט, אַז דער קול פון יעדן
האָט צו דעם צווייטנס אויער ניט געקאָט דערגרייכן.
פון אָנפאַנג האָט די ווייטקייט מיך געשראָקן.

אזוי ווי איך וואלט ערגעץ אין א שווארצן וואלד
געזוכט א וועג, און ניט געפונענדיק, געלאפן
אלץ שנעלער און אלץ ווייטער אין זיין טיפקייט.
נאך מיטאמאל האב איך אינגאנצן זיך בארויקט
און טיפער נאך און טיפער זיך דערווייטערט...

י ע ק ב

און נאכדעם, רבי, הערט וואס איז געשען :
מיר שטייען, דאכט זיך איינער פונם אנדערן פון ווייטן,
און פינסטער איז, מיר רירן ניט פון ארט זיך.
אזוי ווי צוגעקלעפט מיר וואלטן זיין צום באדן,
און יעדן דאכט זיך, אז ער איז נאך איינער,
אליין אין שול... אט קומט אן האלבע נאכט און מיר,
ווי איר האט אונז פארזאגט. מיר צינדן אן די ליכט
וואס יעדער האט פון פריער אנגעגרייט -
ערשט - ווונדער זעען מיר : מיר שטייען ביידע
דערנענטערט איינער לעבן צווייטן האנט ביי האנט,
און ביידנס ליכט זיי שיינען אונז אין פנים...

י צ ח ק

א גרויסער ווונדער, רבי.

מ ה ר ל

א גוטער סימן, קינדער, אייער הארץ
עס האט געלייטערט זיך דורך תפלות,
געווארן ראוי צו דער גרויסער ברכה,
וואס אייער מויל וועט דארפן באלד ארויסזאגן.

י צ ח ק

מען מעג אויף אים א קוק טאן, רבי ?

מ ה ר ל

איר מעגט. גייט צו און טוט א קוק.
ביידע בויגן זיך צום גוף און קוקן

י ע ק ב

דערווייל נאך זעט מען גארנישט. ליים.

י צ ח ק

אט נעמט דער ליים און עפנט אויף אן אויג...

י ע ק ב

און טוט א הויב א פוס. -

י צ ח ק

און טוט א קרים דאס פנים, טוט א לאך...
ספרינגט אפ א דערשראקענער

מ ה ר ל

וואס איז דיר, יצחק ?

י צ ח ק

דערשראקן זיך. א קוק געטאן אויף אים.
דערמאנט זיך אן א חלום א געזעענעם.

מ ה ר ל

א חלום ? ווען ?

י צ ח ק

איך האב געזינדיקט, רבי, זייט מיר מוחל.
אין האלבער נאכט, ווען אנגעצונדן האבן מיר די ליכט,
א ספר-תורה האבן מיר פון ארון-קודש,
ווי איר האט אונז פארזאגט, ארויסגענומען.
זי אפגעוויקלט, אויפגעמישט די סדרה בראשית,
און איינער האט דעם צווייטן אויפגערופן.

און יעדער האָט געלייענט זיבן מאל
די ערשטע פּשרה; קיינער האָט די קריאה
ניט געשטערט. מיר האָבן זיך די ספר-תורה
צוריק אַריינגעשטעלט אין ארון-קודש.
און שטיל פאַר זיך גענומען זאָגן תהילים.
און ווי איך שטיי אזוי געווענדט צום וואַנט און זאָג
ערשט מיינע ברעמען האָבן זיך גענומען קלעפּן.
איך שטאַרק זיך ניט איינצושלאָפּן און נעם נאָך העכער
דעם תהילים זאָגן... מיטאַמאל, איך הער, געשרייען,
פאַרצווייפלטע געוויינען. ווערן נענטער, נענטער.
עס טוט אַ פראָל די טיר און אַלע פענסטער.
די שול ווערט פול מיט יידן טויט-דערשראָקענע,
זיי וואַרפן זיך אין אַלע ווינקלעך און זיי פאַלן,
צעלייגן זיך אָן אַטעם אונטער אַלע טישן...
און ווי זיי ליגן שטום אַזוי, — עס פליט אַריין
אַ מאָדנער מענטש אַזא, אַ הויכער מיט אַ גרויסן קאַפּ,
מיט לאַנגע הענט און גרינע שטעכעדיקע אויגן,
ער האַלט אַ שווערר אין האַנט און פעכט אין אַלע ווייטן,
אַראָפּ, אַרויף, און שניידט אויף רעכטס און לינקס.
אַט ליגן אַלע שוין צעשניטענע אויף בלוט,
פאַרדעקטע אין דער פינסטערניש און גוססן...
אַט הויבט ער אויף די האַנט אויף מיר און וויל זי שוין
אַראָפּלאָזן אויף מיין קאַפּ אויך, — ערשט מיטאַמאל
זענט איר אַריינגעקומען, רבי.

מ ה ר ל

איך?

י צ ח ק

און ווי ער האָט נאָר אייך דערזען, אזוי איז ער
געבליבן אָפהענגיק, אַראָפּגעלאָזט די שווערד,
גענומען גיין צום טיר, נאָר איר האָט אים דעם וועג

פאַרשטעלט, אַרויסגעלאָפּט די שווערד פון זיינע הענט
און איבער זיין געזיכט אַ זעץ געטאָן, און — וויי,
איר האָט אים ניט געטראָפּן —

מ ה ר ל

אויסער זיך

נישט געטראָפּן?

י צ ח ק

געטראָפּן אין דער לופט.

מ ה ר ל

ער איז אַנטלאָפּן?

י צ ח ק

גיין, ער איז צעשווומען, ווי אַ שאָטן ניט געוואָרן.
די לייג-געשטאַלט האָט מיך דערמאָנט אָן אים.

מ ה ר ל

פאַר זיך

אָזויפיל צייכנס! אָזויפיל שלעכטע צייכנס.
צי וועט קיין איינציק שטראָל ניט דורכשיינען דורך זיי?
דורך אַלע וועגן פיר מיר, דורך אַלע וועגן,
נאָר זאָל דורך אַלץ, וואָס איז פאַר מיר פאַרשטעלט,
זיך דורכרייסן דער איין און איינציק שיין פאַר מיר...

י ע ק ב

מען האָט אין שול גערעדט פון שלעכטע צייטן,
פאַרצייטיקע און איצטיקע, פון אַלע קלאַנגען,
וואָס גייען אום אין פראַג, פון איינעם אַ רוצח,
וואָס האָט געמאָרדעט יידן קליין און גרויס,
איז האָט זיך אים געחלומט, רבי, איצט פון דעם —

מ ה ר " ל

אָ, שלעכטע צייטן קומען אָן אויף אונז. תלמידים מיינע.
און יעדערער פון אונז ער ווערט געבראַכט
צו שווערע אומפאַרמיידלעכע נסיונות...
און מיט די שלעכטע קומען אויך די גרויסע צייטן,
מיר דאַרפן גרייטן זיך און גיין אַנטקעגן זיי...
און איצט, איר זעט, האָט גאָט געבראַכט אונז
צום אָנפאַנג פון די שווערע גרויסע צייטן...
איך זע אויך אייך, איר שרעקט זיך פון דעם אַלעם,
איר שטייט געקלעמט אין אַנגסטן.

י צ ח ק

מיר ציטערן די הענט פון שרעק. אַוועקלייגן דאָס פעקל, רבי?

מ ה ר " ל

איז אַלץ דאָ אינם פעקל?

י צ ח ק

אַלץ, רבי.

י ע ס ב

עס טאָגט שוין באַלד.

י צ ח ק

און וווּ וועט ער זיך אויפהאַלטן, אין שול?

מ ה ר " ל

ניט פרעגט אויף גאָר נישט מער. האַלט איין די שרעק.
באַהאַלט זי טיף אין האַרץ, און מיט דער שרעק
פאַרבאַרגט אויך אַלץ, וואָס איר וועט זען און הערן דאָ.
און איצט קומט-צו צום וואַסער אָפּגיסן די הענט...

גלייך צום טיף

ו ו ע נ ט

דער חדר-מיוחד פון מחר"ל. באגלינען. מהר"ל קומט אריין דער בא-
שאפער בלייבט שטיין אויף יענער זייט טיר. ער איז הויך. און די
טיר צו נידעריק. אז מען דארף זיך אהנבויען הייסט ער גיט.

מהר"ל

בויג איין דעם קאפ. די טיר איז נידעריק. און דו
ביסט הויך; זאָלסט וויסן אלע מאָל — אַ הויכער,
וואָס וויל אַריינגיין אין אַ נידעריקער טיר,
דאַרף איינבויען דעם קאָפּ. דו זעסט — אזוי.

היינט ווי מען בויגט איין דעם קאפ

גולל

קומט אריין און איינגעבויגענער און שטייט

מהר"ל

הויב אויף דעם קאפ און גלייך זיך אויס.

גורם

גלייכט זיך אויס. שטייט שטום. ער איז שטארק און ריווק. גרויסע אויגן. עטוואָס
טעמפּט אין זי און שווערט און אין דער זעלבער צייט קינדשט. גראַבלעכע ליפּן
מיט טיפּע חנקלען פאַרענדיקטע. אַ פאַרגליחערטער שמייכל אויף זיי. דער
שמייכל — פון גאָרנישט. און אַט, דאָכט זיך, נעמט דער שמייכל און צעקרימט זיך
און ברעכט אויס אין אַ געזיין. געקרייזלטע שוואַרצע האָר אויף זיין קאָפּ. אזוי
אויך די האַנצעס און די באָר. די אויגן זינט עפענען זיך אלץ פער און מער
פונאָנדער, קוקן צעגלאַצטע אויף אלץ אַרום

מהר"ל

די אויגן דיינע זענען אָפּן. דו האָסט געזען
דעם הימל שוין, די זון, וואָס גייט אין מזרח אויף,
באַגעגנט יידן שוין אין גאָס, און דיינע פיס
זיי האָבן שוין געטראָטן איבער גאָסן, הויפּן.
איך האָב גערעדט צו דיר און רעד אויך איצט צו דיר.

גולם

שווייגט

מהר"ל

דו האָסט אַ מויל און ציין, אַ צונג צום רעדן. —
וואָס שווייגסטו?

גולם

שטומט

מהר"ל

רעד, איך הייס דיר רעדן. יאָסל איז דיין נאָמען.

גולם

ציטערט אויף

יאָסל?

מהר"ל

דו ביסט אַ מענטש.

גולם

אַ מענטש.

מהר"ל

דו האָסט אַ האַרץ צום לעבן.

גולם

צום לעבן.

מהר"ל

שטיי ניט אָפהענטיק אַזוי.
דיין נאָמען דאָך געדענקסטו —

גולם

שווייגט

מהר"ל

האָסט פאַרגעסן? יאָסל איז דיין נאָמען. וואָלט געדענקען.

גולם

יאָסל.

מהר"ל

און מיך ווי רופט מען, ווייסטו?

גולם

רבי.

נעמט שפּאַנען איבערן שטוב, קריכט איבער די בענק, טיש, האַרפט זי אום
שפּאַרט זיך צו דער האַנט. שטויסט זי. די שוויבן ציטערן

מהר"ל

וואָס טוטסטו? שטיי. וועסט אויפוועקן פון שלאָף
דאָס גאַנצע הויז.

גולם

איך וויל אַרויס פון דאַנען.

שלאָגט אין האַנט

מהר"ל

איך זאג דיר — שטיי. ארום א באנק, א טיש.
מען גייט פארביי און ניט מען קערט זיי איבער,
און דורכגיין דורך א וואנט אויך קאן ניט קיינער.
איך זאג דיר, שטיי, ניט שלאג אין וואנט.

גולם

איך וויל ארויס פון דאנען.

מהר"ל

איך האב דאך אויפן וועג שוין דיר פארזאגט,
זאגסט פאלגן אלץ, וואס איך וועל דיר באפעלן.

גולם

זעסט זיך אראפ אויפן דיל הילפלאז

איך פאלג דיר, רבי.

מהר"ל

אלעמאל זאגסטו
צו מיינע רייד זיך צוהערן און ניט פארגעסן.
געדענקסט דיין נאמען?

גולם

יאסל רופט מען מיר, איך ווייס.

מהר"ל

שטיי אויף פון דיל און זעץ זיך אויפן באנק.
ער נעמט אים א האנט, העלפט אים אויפשטעלן זיך און זעצט אים צוזעק
אויפן באנק

ביסט מיד, איך זע, דו קומסט פון ערגעץ ווייט.
ניט האב קיין מורא. ביסט א גוטער אורח דא.

גולם

א גוטער אורח דא.

קוקט זיך ארום און שמייכלט

מהר"ל

וואס שמייכלסטו?

גולם

איר ווייס ניט, רבי. אויף די שויבן ברענט עפעס.
איך ווייס ניט, רבי.

מהר"ל

די זון גייט אויף אנטקעגן.

גולם

דיין בארד איז לאנג און ווייס, און מיינע — שווארץ.

מהר"ל

אהינטערן שטאט האב איך דערזען דיר ליגנדיק.
דו ביסט געשלאפן שטארק.

גולם

איך ווייס ניט, רבי,
א פייער קומט פון ערגעץ צו די שויבן,
ער ווערט אלץ רויטער, גרעסער. אויך די ווענט
זיי ווערן אנגעצונדן, זע, און אויך דיין פנים...

שפרינגט אויף און לאזט זיך חידער שפאנען

מהר"ל

ווהיין?

גולם

אהיין. צום פייער. כ'האב מורא דא צו זיין.

מהר"ל

דו טאָרסט נישט גיין.

גולם

איך וויל אהין, איך וויל.
דו ביסט אנטקעגן מיר א קלייניקער אַזאָ.
אַן אַלטינקער, א קליינער קאַפּ אַזאָ ביי דיר,
דו רעדסט צו מיר און טרייסלסט זיך.
עס ציטערן די הענט ביי דיר.

מהר"ל

האַסט ווידער שוין פאַרגעסן ווער איך בין!

גולם

איך ווייס נישט.

מהר"ל

וועסט מיין משרת זיין.
אויף דעם ביסטו אין הויז צו מיר געקומען.
וועסט זיין אינגאַנצן אונטער מיין רשות.

גולם

וואָס דאַרף איך טאָן?

מהר"ל

דערווייל נאָך גאַרנישט.
וועסט ווײַנען דאָ, צי אפשר ערגעץ אַנדערש.
דו ווילסט אין מיין הויז ווײַנען?

גולם

גיין.

34

מהר"ל

דו קאָנסט אין ערגעץ נישט אַוועקגיין. ביסט אַ פרעמדער.
ביי מיר אין הויז וועט זיין דיר גוט און היימיש.

גולם

עס הויבט זיך עפעס אינווייניק אין מיר און ווערגט,
און קלאַפט. אַ קלינגעריי אין ביידע אויערן.
און פאַר די אויגן — רויט און גרין...
און מיינע פיס זיי הויבן זיך, זיי ווילן גיין.
און מיינע הענט אָט גיבן זיי אַ כאַפּ דײַך פאַרן האַלדז
און טראָגן זיך יוועק מיט דיר... וואָס איז דאָ, זאָג,
איך וויל אַנטלויפן און איך קאָן נישט.

שרייט

זאָג, וואָס איז דאָ?
איך וויל אַ זעץ טאָן מיט אַ האַנט דיר איבערן קאַפּ —
און קאָן זיך נישט אַ ריר טאָן... זע, איך פאַל באַלד אום,
עס דרייען זיך די ווענט אַרום,
דער פייער דורך די שויבן ווערט אַלץ גרעסער,
עס קומען זיך די ווענט צוזאַמען מיט דער טיר
און ווילן זיך אויף מיר אַ וואָרף טאָן. לאָז מיך גיין...
איך וויל צעשליידערן, צעוואַרפן... כּוועל מיין קאַפּ
אַראָפּדרייען פון זיך אַליין און אויך די הענט און פיס.
פאַרלעש דאָס פייער אַרום מיר,
נעם צו די ווענט.

ער שטויסט זיך מיט חילוקים אין וואַנט אַרײַן, קלאַפט מיט די פּוּסטן. די ווענט

טרייסלען זיך

מהר"ל

איך הייס דיר ווערן רויק.
עס הויבן אָן צו קומען אין דיין גוף די גרויסע כחות.

זיי רייניקן פאר זיך א וועג אין דיין נשמה.
די שווארצע פינסטערניש, דער גלגול פון דיין לעבן,
ניט אפגעלאזט האט נאך דיין קאפ און הארץ
און רעדט ארויס פון דיר מיט אומריינקייט און פלוק...

ער ליגט ארויף די הענט אויסן גולמס קאפ, גלעז אים און נעמט אים אין
עס צוקן דיינע אקסלען. זעץ זיך. אטעם אפ.
איך האב פארויסגעזען דעם אויסברוך פון דיין האט.
ביז וואנען עס וועט קומען יענע שעה פון קלארער פרייד,
פון אויסגעלייטערטן געוויין, פון שטראלנדיקער רו —
זאל אויפהערן דערווייל דיין בלינדער שרעק,
זאל פאלן אויף דיין הארץ דערווייל מיין ערשטע ברכה,
מיין ערשטע טרייסט אויף דיין צעטומלטן געדאנק.
דו ווייסט ניט ווער דו ביסט, און ווונדערסט זיך מיט שרעק
אויף זיך אליין, אויף דיינע הענט און פיס;
עס האט מיט דיר געטראפן עפעס וואס אזוינס,
וואס האט אין דיין זכרון אפגעמעקט דיין גאנצן לעבן
ביז היינט צו טאג... דו הויבסט אן פון דאס גיי...
א גאסט ביסטו ביי מיר, א גוטער גאסט,
און דאס אליין איז שוין גענוג דו זאלסט דערזען
דעם ערשטן אפשיין פון דיין ערשטער האפנונג. —
פארווארף ניט אזוי שווער דעך קאפ.

מען גייט אהער.
האסט אויפגעוועקט דאס גאנצע הויז. זאלסט גארנישט רעדן.
דו ביסט א גאסט געקומען פון דער ווייטער פרעמד —
און דאס וועט זיין דיין ענטפער.

גולם

איך בין א גאסט געקומען פון דער ווייטער פרעמד,
פארגעסן אלץ, וואס איז מיט מיר געווען...

רביצין און דבורה ל קומען אריין דערשראקענע, אויסגעוועקטע פון שלאף

רביצין

וואס טוט זיך דא? ווער האט אזוי די שטוב געטרייסלט?

דבורה ל

אזוינע שרעקלעכע געשרייען. זיידע.

מהר"ל

עס האט זיך אייך געחלומט.

רביצין

גאר געחלומט —

עס האט מיך פונם בעט ארויסגעשליידערט.
אזוינע גוואלדן... זע, ווער זיצט עס דא?
ווער איז ער, אריה לוי?

דבורה ל

אוי, א מענטש א מאדנער.

מהר"ל

וואס האט איר זיך אזוי דערשראקן ביידע?
אן אורח פון דער פרעמד. פון טבילה גייענדיק
דערזען האב איך אים ליגנדיק אין גאס
אן אויסגעמאטערטן פון וועג. ווער איז ער? וואס? —
איך קאן ביי אים ביז איצט נאך ניט דערגיין.
ער רעדט אזוי ניט קלאר און ניט פארשטענדלעך,
אז בעסער שוין מען זאל אים גאר נישט פרעגן. —
אן ארעמאן ווייזט אויס.

דבורה ל

ער זעט אויס אומגליקלעך אזוי —

רביצין

און קוקט ניט אויס גאר ווי א ייד. אזוינע הענט,

אזוינע אקסלען האָט עס דיר אַ מענטש. —
עס שרעקט מיך עפעס, אריה לוי. —

מהר"ל

שרעק זיך ניט.
דאָס זעט ער אויס אזוי פון וועג.

דבורה'ל

אוי, באַבע, קוק.
אזוינע אויגן שטעל'ט ער אויס אויף מיר; —
וואָס וויל ער, זיידע? פרעג אים.

מהר"ל

גייט אין שטוב.
ער איז אַ שווייגנדיקער מענטש. ער ענטפערט ניט.

דבורה'ל

אָט הויבט ער ווידער אויף דעם קאָפּ און קוקט.
אזוינע גלאַנציקע און טרויעריקע אויגן.

רביצין

ניט קוק אויף אים, קום גיין פון דאָנער, טאָכטער;
אָן אַרעמאָן — מען דאַרף אויף אים רחמנות האָבן. נאָר
דער מענטש געפֿעלט מיר ניט. ווי רופט מען אייך, ר' אורח?

גולם

יאָטל.

סמייכלט. שטעלט זיך אויף און קוקט אָנגעשטרענגט מיט באַוונדערונג אויף דבורה'לעך.
רבי, ווער איז זי?

וואָס האָט זי מורא, רבי? וואָס אַנטלויפט זי?

דבורה'ל

באַהאַלט מיך, באַבע; קום אַרויס פון דאָנער.
ער קוקט אויף מיר. איך שרעק מיך.

38

רביצין

זעסט —

דאָס קינד דערשראָקן. אַ משוגענער צי וואָס?
אזוינע אויגן שטעלט עס אויס אַ מענטש!

מהר"ל

וואָס קוקסטו, יאָטל?

גולם

ווער איז זי, רבי? וואָס אַנטלויפט זי?

מהר"ל

זי איז מיין טאָכטער, הערסט? זאָלסט וויסן.
זאָלסט גאָרנישט רעדן וועגן איר.

גולם

עס הענגען

אריבער אירע אקסלען אירע לאַנגע האַר. —

דבורה'ל

וואָס רעדט ער, באַבע? קום כִּהאָב מורא.

רביצין

אַ חרפה גאָר אזוינס צו הערן.

מהר"ל

ער ווייסט אַליין ניט וואָס ער רעדט. ער איז צעטומלט,
גערירט, ווייזט אויס, אַ ביסל פונם זינען...

גולם

סלוצלינג

עסן.

מהר"ל

עסן? יא, גיי ברענג אים וואס.

רביצין

נאך פארן דאוונען?

מהר"ל

זעסט ניט, ווער ער איז?

רביצין

דו, טאכטער, קאנסט נאך שלאפן גיין א ביסל,
איך וועל אליין שוין ברענגען אים צו עסן.

רביצין און דבורהל

גולם

וועהן איז זי אוועק?

מהר"ל

דיר עסן ברענגען.

גולם

דערנאך וועט זי פון מיר שוין ניט אוועקגיין?

מהר"ל

איך האב דיר שוין געזאגט: זי איז מיין טאכטער,
זאלסט גארנישט רעדן און ניט טראכטן וועגן איר

מיט שארפֿקייט

איך זע, ביסט גאר אן אנדערער געוואָרן.
אין איין מינוט אן אויפגעצייטערטער א שפּרונג געטאָן.

גולם

עס איז מיר גוט געווען, ווען יעדעס מאָל
זי האָט געקוקט אויף מיר.

40

מהר"ל

זיי שטיל!

גולם

און פאר א האנט אויך טאָר איך זי ניט נעמען?

מהר"ל

אפילו קוקן טאָרסטו ניט אויף איר... זיי וויסן —
פאר דיר איז אָנגעצייכנט גאר אן אנדער לעבן.
אן אנדער לופט צו אָטעמען, אן אנדער שפראך.
דו וועסט עס מיט דער צייט דערווען, דערפילן. —
דערווייל זיי שטום, פארשלאָסן אין דיין שטומקייט.
דו הערסט — זיי שטום.

גולם

צו קיינעם גארנישט רעדן?

מהר"ל

גאר ענטפערן אויף וואָס מען פרעגט דיר, און ניט מער.
מיט מענטשן זאָלסטו זיין פון ווייטן. קומסט אַריין
אין שול, צי ערגעץ אנדערש — אין אַ ווינקל
אן אָפגעזונדערטער פאַרנעם אן אָרט. וועט צוגיין ווער
און עפעס פרעגן דיר, אן בייזקייט ענטפער.
דיין אָפגעזונדערטקייט איז ניט קיין שטראָף, קיין אומגליק, —
עס איז דער וועג, וואָס וועט צו ווונדער און צו פרייד
דיר פירן. —

גולם

זעסט זיך, פאַרוואָס מיטן קאָפּ

פינסטער ווערט מיט אַמאָל.

איך זע שוין גארניט, רבי. — האָלט מיך צו,
איך פאל.

מהר"ל

דו פאלסט ניט. הונגערק ביסטו.

רביצין קומט אריין און דבורהל נאך איר. רביצין ברענגט מילך און ברויט און
א קרוג מיט האטער. דער גולם זיצט אראפגעזונקען איבערן טיש.

רביצין

וואשט זיך, ר' אורח.

גולם

זיצט אומבאהענגלעך

רביצין

וואָס איז אים, אריה לוי? זע, ער הויפט ניט אויף
דעם קאפ —

דבורהל

ער שלאפט, צי וואָס?

רביצין

ר' אורח, וואשט זיך עסן. אָט איז וואסער.
וואָס שווייגט ער, אריה לוי? פרעג אים דו.

גולם

הויפט אויף די אויגן אין שוויגט

רביצין

איר ווילט דאך עסן. וואשט זיך.

מהר"ל

שטעל אוועק.

ער וועט שוין עסן. — וואש זיך, יאָסל.

דער גולם גיסט דאָס האטער אויף די הענט, ווייסט זי אָפּ אומגעלומפערט אָן
האנטוך, וואָס די רביצין האלט צו. רעדט באַרגנישט: נעמט עכן מיט אַפּעמיט.

רביצין

קיין ברכה קיין המוציא. — זע, ווי הונגערק
ער שלינגט דאָס ברויט. אַ צער צו קוקן.

מהר"ל

איך זאָל אים אפשר הייסן דאָ פאַרבלייבן?

רביצין

מיט אונז?

מהר"ל

איך דארף דאָך אַ משרת סיי ווי סיי.
און פאַר דער שול אַ האָלץ-העקער, אַ וואַסער-טרעגער.

רביצין

דאָס קינד האָט זיך אַזוי פאַר אים דערשראָקן. —
און גאָט ווייסט, חס ושלום, ער ער איז אַזוינס?

מהר"ל

אַ מענטש, מען זעט, אָן ערלעכער, אָן עלנדער.

רביצין

דו מיינסט אַזוי, מסתמא ווייסטו בעסער —
נאָר איך —

מהר"ל

האָסט מורא?

רביצין

יא, זאָל גאָט מיך גאָר ניט שטראָפּן.

מהר"ל

ניטאָ פאַר וואָס מורא צו האָבן. גאָט האָט אין דער רעכטער
צייט געשיקט אים מיר אין וועג אַנטקעגן.

רביצין

וואס מיינסטו, אריה לוי?

מהר"ל

איך דארף שוין לאנג
א משרת האָבן, א געזונטן מענטש ווי ער...

רביצין

מסתמא ווייסטו, אריה לוי. — איך וועל גיין.

צום גולם

איך ברענגען אפשר עפעס נאָך צום עסן?

גולם

שאַקלט מיין קאָפּ אויף גיין

רביצין

צו דבורהלען

וואָס גייסטו נאָך נאָך מיר? גיי לייג זיך שלאָפן.

דבורהל

כּהאָב מורא, באַבע.

רביצין

א קינד ביסטו, צי וואָס.

מהר"ל

ליגט אַרױף אַ האַנט אויף דבורהלעס קאָפּ

נאָ האָב קיין מורא, טאָכטער.

דבורהל

ער בלייבט אויף שטענדיק דאָ?

מהר"ל

איך ווייס נאָך ניט.

דבורהל

ער נעמט נאָך אַלץ די אויגן ניט אַראָפּ פון מיר.

זי גייט אַרויס צוזאַמען מיט דער רביצין

מהר"ל

נו, ביסט שוין זאַט?

גולם

מיר קלעפן זיך די אויגן, רבי.

מהר"ל

זיי קלעפן זיך? ס'איז גוט. דו וועסט זיך דורכשלאָפן.
אן אַנדער וועלט וועסטו דערזען דערנאָך.

גולם

שאַקלט זיך אין דרימל. טוט זיך אַ כאָפּ פלוצלינג

איך וויל אַוועקגיין. עפעס ציט מיך גיין.

מהר"ל

שוין ווידער. טאָרסט אין ערגעץ ניט אַוועקגיין.

גולם

און וווּ איז דבורהל?

מהר"ל

איך האָב דאָך דיר פאַרוואָגט עפעס.

גולם

זי האָט געקוקט אויף מיר.

פאַרוואָס איז זי אַוועק פון דאָנען, רבי?

פאַרוואָס ביסטו אויף מיר אין כּעס, ביידו?

מהר"ל
איך בין גיט ביין אויף דיר. דיר דאָלט זיך נאָר.
און דבורהלען, זאָג איך דיר, דערמאָן גיט מער.

גולם

שחיט

מהר"ל

דו הערסט, וואָס איך פאַרזאָג דיר?

גולם

כֹּהֵר, רבי.
איך וועל דיר פאַלגן... זע, די אויגן מיינע
פאַרקלעפן ווידער זיך.

שלאָסט איהן זיצנדיק

מהר"ל

ער שלאָפט.

ער זעצט זיך אַנטקעגן און קוקט היי ער שלאָפט, שטעלט זיך אויף, שטייט איבער
איהם, לאָזט גיט אַראָפּ די אויגן פֿון זיין שלאָפנדיק געזיכט
אַזוי פיל שטומער צער אויף זיין געזיכט...

גיט אַ ציטער

אַט דאָס איז מיין געטרוימטער מענטש?
מיין גבור? מיין שליח?.. ער? — אַזוינע הענט,
אַזוינע אַקסלען, פיס... אַזוי פיל גוף!
אַזוי פיל שטומער צער?..

שטעלט זיך מיטן פנים צום האַנט און טרויערט. רבי ציין קומט אַריין שטיל.
קוקט פאַרוואַנדערט

רבי ציין

פאַרוואָס איז אַזוי שטיל דאָ? אַריה לוי!

מהר"ל קערט זיך גיט אָפּ פֿון דער האַנט
וואָס טוט זיך דאָ? כֹּהֵאָב מורא. אַריה לוי!
מהר"ל קערט זיך אָפּ און מאַכט מיט דער האַנט זי זאָל גיט רעדן, זי זאָל אַרויסגיין.

רבי ציין

ביסט בלייך אַזוי —

מהר"ל

גיט רעד, ער שלאָפט.

רבי ציין

גאָר זיצנדיק?

מהר"ל

עס מאַכט גיט אויס... ער דאַרף זיך דורכשלאָפֿן. ער מוז.

רבי ציין

אַ קישן אפשר ברענגען אים?

מהר"ל

מען דאַרף גיט.

איך קום אויך באַלד אַרויס.

רבי ציין אויף די שפיץ-פֿינגער אָפּ

מהר"ל

שטייט איבערן גולם, הערט זיך שטאַרק און טיף ער אָטעמט.

דורך פֿינסטערניש

ה. לייזיק, "דער גולב" (4)

אין חדר פון מהר"ל. פארנאכט. מהר"ל ויצט איבער א צעענט
ספר און דרימלט. דבורהל שטייט לעבן אים א דערשראקענע און
העקט אים

דבורהל

זיידע, זיידע, כאפ זיך אויף.

מהר"ל

כאפט זיך אויף

וואס איז? הא?

דבורהל

דו שרייסט פון שלאף. אזוינע קולות, זיידע.

מהר"ל

מיט קולות, זאגסטו? א דרימל נאָר געטאָן. איין דרעמל...
פון חלום, טאָכטער.

דבורהל

פייער, בלוט, האָסטו געשריען —

פון פינפער טורעם עפעס —

מהר"ל

יא, א חלום, טאָכטער.
געזען א שלעכטן חלום... גיי, מיין טאָכטער,
ס'איז גאָרנישט, נאָר א חלום...

דבורהל אָפּ

מהר"ל

ו'צט צוגעדעקט דאָס פנים מיט ביידיג הענט, אָנגעשפּאַרט איבערן טיש מיטן קאָפּ

גולם

קומט אַריין מיט שטילע טריט און שטייט לעבן דער טיר. ער האָלט אין האַנט אַ האָק. שטייט און קוקט אָנגעשטרענגט אויפֿן מהר"ל. וואָס מער ער קוקט, אלץ מער גולמדיק ווערט דער אויסדרוק פֿון זיין פנים. אַט צעשמיללע ער זיך, מיט אַמאָל אַרויס שטעלנדיק אַ ריז הייסע ציין, און אַט ווערט זיין פנים צוזאַמענגעצויגן, שטייף און פאַרגלייחערט. גייט צו שטיל צום טיש, וווּ מהר"ל זיצט אַ פאַרוואַקענער אין שווערע מחשבות. ער זעצט זיך אַרונטער אויפֿן באַנק פֿון צהייטן זיט פֿון טיש אַקוראַט אַנטקעגן מהר"ל, פֿאַרחאַרמט אויך דעם קאָפּ און נעמט אָן דעם זעלבן אויסדרוק און פּאָזע ווי מהר"ל. זי ויצן ביידיג אַזוי איינע קעגן די אנדערע אַ פֿאַר רגעס. מהר"ל טוט זיך מיטאַמאָל אַ כאָפּ און דערזעט אים. דערשרעקט זיך

מהר"ל

אוי וויי!... ס'איז דו! ווי קומסטו אַהער?
און ווער האָט דיך אַוועקגעזעצט ביים טיש?

גולם

איך ווייס ניט, רבי. איך זע, דו שלאָפסט, דו זיצסט. —

מהר"ל

דו דאַרפסט ניט נאָכטאָן אַלץ, וואָס איך.
און וואָס ביסטו אַריינגעקומען איצט?

גולם

האָסט מיר גערופן.

מהר"ל

ווען?

גולם

די גאַנצע צייט.

איך הער, דו רופסט מיר: יאָסל! יאָסל!

מהר"ל

קוקט אים אָן שטרענג

איך האָב דיר ניט גערופן; הערסטו, ניין?
קאָנסט גיין צוריק צו דיין מלאכה. —
האָסט שוין צעשפּאַלטן דען דאָס גאַנצע האָלץ?

גולם

זיי לאָזן מיר ניט שפּאַלטן.

מהר"ל

ווער?

גולם

זיי רייצן זיך מיט מיר.

מהר"ל

איך פרעג דאָך — ווער?

גולם

די יינגלעך. גרויסע יידן אויך.
זיי שטעלן זיך אַרום און קוקן, קוקן.
און אַלע פרעגן ווי מען רופט מיר, אַלע.
פֿון וואַנען קום איך. —

מהר"ל

ענטפער ניט און שוין.

גולם

איך ענטפער ניט, איך שווייג.
דו האָסט דאָך מיר געהייסן שווייגן.

מהר"ל

זיי וועלן דיר ניט טאן קיין שלעכטס.

גולם

איך האב זיי פיינט.

מהר"ל

דארפסט לעבן גוט מיט אלעמען.

גולם

איך קוק אויף קיינעם ניט און רעד צו קיינעם ניט.
דו זעסט, אט קוקן זיי אריין אין פענסטער.

מהר"ל

גייט צו צום פענסטער, קוקט ארויס

ניט האב קיין מורא. גיי צוריק צו דיין מלאכה.
איך וועל אליין ארויסגיין און פארזאגן אלעמען.

גולם

זיי האבן אויך קיין מורא ניט פאר דיר.
איך זאג: דער רבי וועט באד אנטרייען אויף אייך.
און ווי איך זאג דאס — לאסן זיי נאך מערער.

מהר"ל

נו, גיי צוריק. איך וועל ארויסגיין באד.

גולם

איך וואלט שוין לאנג געגעבן וועמען מיט דער האק —

מהר"ל

וואס רעדסטו? דו?

גולם

נעם זיי צו פון מיר.
צעטרייב זיי אלעמען. וואס רעדן זיי? וואס קוקן זיי?
אזוינע רייד, אזוינע אויגן. אלע. אלע.
די האק לויפט לייכט אזוי אין מיינע הענט אליין
ארויף, אראפ, ארויף, אראפ, און איך בין אזוי הויך,
דער העכסטער. לויפט די האק אויך העכער, העכער...
אט זאגסטו, אז מען טאר קיין האק ניט הויבן —
זי רייסט זיך דאך אליין פון מיינע הענט...

מהר"ל

אליין? איצט זע איך שוין. מער וועט זי זיך ניט רייסן.
איך האב געגעבן לייכטקייט דיינע הענט,
אן ארבעט — צו פארגרינגערן דיין איינזאמקייט.
„זאל פליען ווי א פערדער אין דיין האנט די האק“ —
אזוי האב איך געגעבן דיר מיין ברכה.
נאר איצט, איך זע, מוז אנדערש זיין.
מיט מי, מיט שווערער אנטשטערענגונג, מיט שווייס
זאל יעדער הויב פון האק דיר אנקומען.
און יעדעס מאל, ווען אויפן האלץ וועט זיך דער שארף
אראפלאזן, זאל אויך דער אטעם דיינער
ארונטערזינקען, ווי א שווערע משא...
סאיז ניט קיין שטראף, נאר דיר א טובה,
די לייכטקייט פון דיין האנט זאל דיר ניט רייצן מער...

גולם

איך האב זיי פיינט, אלעמען. דיר אויך.

מהר"ל

מיד אויך?

גולד

כהאָב מורא פאַר דיין קוק, פאַר יעדן וואָרט.
און שטענדיק דאַכט זיך מיר, איך חער דיין קול:
— „ווי ביסטו, קום אַהער.“ איך טו אַ זעץ
די האַק אין האַלץ אַריין און ענטפער: „דאָ בין איך.“ —
און אַלע נעמען לאַכן, איבערקרימען: דאָ בין איך...

מהר"ל

גיי אַרבעטן, און קוק זיך ניט אַרום אויף קיינעם.

גולד

איך קוק דאָך ניט. איך האַלט אַרפּגעלאָזט די אויגן.
די מענטשן נאָר זיי צווינגען מיך צו אויפהויבן
דעם קאַפּ און אין די אויגן זיי אַריינקוקן.

מהר"ל

איך האָב דאָך אַ קמיע אָנגעטאָן דיר אויפן האַלס,
אַזא, וואָס זאָל דעם קוק פון דיינע אויגן
דערנענטערן צו אַלעמענס געזיכטער. —

גולד

ס'איז נאָר געווען איין רגע גוט. צום ערשטן מאָל
ווען איך האָב, שפּאַלטנדיק דאָס האַלץ, אַ הויב געטאָן זיך
און אַרום זיך דערזען אַזויפיל פּנימער און אויגן,
זיי האָבן אַלע, דאַכט זיך, גוט צו מיר געשמייכלט,
קיין וואָרט גערעדט, און נאָר אַזוי געקוקט, געקוקט...
און פּלוצלינג, האָבן אַלע מיט אַמאָל גענומען רעדן,
אַרומלויפן הין און הער און וואָרפן מיט די הענט;
זיי האָבן עפעס מאָדנע רייד גענומען שרייען
און הילדליק לאַכן, צולויפן און אָפּשפּרינגען צוריק —
און דאָן האָב איך געהערט אויך דיין געלעכטער. —

מהר"ל

מיינעם?

גולד

אַזוי ווי דו וואָלסט זיך באַהאַלטן הינטער זיי
און זיי גערייצט אויף מיר, זיי זאָלן שרייען: גולד...
איך האָב געלאָזט אין מיטן אַרבעט און אַנטלאָפן.
אַהער געקומען.

מהר"ל

און איצט באַרויקסטו זיך?

גולד

דאָ איז גוט מיט דיר.
ווען דו וואָלסט שטענדיק זיין מיט מיר, ניט לאָזן מיך אַליין,
איך וואָלט ניט מורא האָבן דאָן פאַר קיינעמס אויגן,
איך וואָלט זיך ניט געשראָקן, ווען איך הער מיין נאָמען...
ניט שיק מיך מער אַוועק פון דיר.

מהר"ל

איך שיק דיר דען אַוועק? דו זעסט דאָך מיך
אַזויפיל מאָל אין טאָג. און ווען דו דאַרפסט מיך,
צו יעדער צייט קאָנסט קומען און מיך טרעפן.

גולד

איך וויל אויף שטענדיק זיין מיט דיר, אויף שטענדיק.
ווען אַלע שטייען, קוקן ווי איך שפּאַלט —
פאַרוואָס ביסטו ניטאָ צווישן זיי, דו קאָנסט דאָך אויך.
אַזוי ווי אַלע, שטיין די גאַנצע צייט און קוקן.

מהר"ל

שמחלל צו זיך

די גאנצע צייט? פארנעמט ער דען אליין די רייד
פון זיינע ליפן? טענהט ווי א קינד אן שכל, בלינד —
נאָר עפעס קוקט אַרויס אַ שרעק אַזאָ פון זיינע טענות,
אַ שרעק שוין נישט קיין קינדישער...

צום גולם

און שלאָפן ווייסטו, וווּ דו וועסט? אין פינפער טורעם.
אַ פולע יידן שלאָפן דאָרט. דער שמש וועט
דיך ברענגען שוין אַהין, דיר מאַכן אַ געלעגער. —
וועסט דאָך נישט וועלן, איך זאָל גיין מיט דיר אַהינצו שלאָפן?

גולם

פאַרוואָס? איז ווייניק פלאַץ דען דאָרט פאַר ביידן?

מהר"ל

שמחלל. זיין פנים ווערט טרויעריק. שטעלט זיך ביים וואנט און פארטרעט זיך
דער גולם קוקט, קוקט און שטעלט זיך אויך צום וואנט צו

מהר"ל

קערט זיך אהעק פון וואנט

מיט דיר זיין שטענדיק קאָן איך נישט. זיי וויסן,
דו ביסט אַהער געקומען זיין אליין.
איז זאָג איך דיר: גיי, טו דיין אַרבעט, וואָס דו טוסט.
טוסט אַפּ — גיי שלאָף, אַוווּ מען הייסט דיר שלאָפן...
דאַרפסט זיין אליין מיט זיך און נישט מיט מיר.
עס איז דיר פינסטער, שווער. די פינסטערניש איז דיין
און זי וועט נאָכגיין דיר אויף טריט און שריט,
ביז וואַנען זי וועט אויפשיינען אין ליכטיקייט.
איך האָב פאַר אַ משרת דיך גענומען נישט אויף דעם,

איך זאָל דיר נאָכגיין היטן, ווי דו עסט און שלאָפסט...
איך וועל דיך רופן, ווען איך וועל דיך דאַרפן, — גיי.

גולם אַפּ מיט דער האַק אין האַנט

מהר"ל

אליין

אַלץ אָנגעשטרענגטער ווערט אין מיר מיין אומגעדולד
פון אַלע בייזע קלאַנגען און נישט רויקע חלומות. —
ווער זאָל מיר פותר זיין מיין חלום?
דו ווייזט מיר צייכנס איינעם נאָכן צווייטן:
סכנות גרויסע לויערן אויף אונז.
זיי קומען אָן, זיי שטייען שוין אַהינטער אונז.
דו עפנטסט מיר די אויגן און איך זע זיי:
בלבולים, בלוט און פייער און — פאַרניכטונג.
איך ווייס, צוזאַמען מיטן אומגליק קומט די רעטונג; אויף דער שווערד
ווערט אויך די טרייסט געבראַכט, און אין דעם שוואַרצן פלאַם
באַהאַלטן ליגט די ליכטיקייט פאַר אונז, —
מיין האַרץ איז אָבער פול מיט אומגעדולד און אומרו,
מיט אומגעדולד צו זיך אליין — מיין גרעסטער חטא פאַר דיר.
דו האָסט געשיקט מיר אים, דעם אומבאַהאַלפּענעם משרת.
אַן אומבאַהאַלפּענער אליין — ער זאָל אונז העלפן;
אליין אַ פינסטערער — ער זאָל אונז ברענגען ליכטיקייט;
מיר אַלע הענגען אויף אַ האַר ביים ראַנד פון אָפּגרונד.
און ער, דער אויסלייזער, דער ערשטער וויינט אַרויס נאָך הילף..
אַט האָב אים אַרויסגעשיקט מיט בייזקייט,
איז ער עפעס שולדיק?

קוקט אַרויס פון פענסטער

איך האָב אליין, ווייזט אויס, נאָך מורא פאַר זיין קוק...
פאַרשפרייט האָסטו אויף אים דעם צער פון אומזין,
פון קאַלטער פרעמדקייט און אומהיימלעכקייט.

אז אלע, און אויך איך, מיר זאלן ניט דערזען נאך
זיין אמתן געשטאלט... מסתמא דארף אזוי צו זיין.
איך ווארט, איך רייס מיין אומגעדולד ארויס פון הארץ.
דער שרעק, וואס גייט אויף אונז, ער זאל מיך ניט צעטומלען
און מיינע אויגן אויף דער עלטער ניט פארפינסטערן
צו קאנען קוקן גלייך אין פנים פון זיין אמתן געשטאלט...
זיין אמתער געשטאלט וועט מוזן זיך אנטפלעקן
ווייל ער איז — דייער...
שטייט אנטשפארט ביים פענסטער. עס קומט אריין ר' באסעווי, אן עלטערער
ייד, רייך אנטשטאן

ר' באסעווי

א גוטער אַוונט, רבי.

מהר"ל

א, א גאסט, א גאסט.
א גוטער יאָר אייך, ר' באסעווי, זיצט.

ר' באסעווי

דער רבי זאל מיר מוחל זיין, וואס ניט געפרעגטערהייט —

מהר"ל

וואס רעדט איר, ר' באסעווי. אזא גוטער גאסט...

ר' באסעווי

איך גיי דעם שול-הויף דורך, ערשט — רעדלעך פיל,
מען חידושט זיך, און אלע זענען אומרויך,
און קלאנגען גייען אום פון מויל צו מויל,
און איך אליין, איך זאל ניט זינדיקן מיט מיינע רייד,
בין איך ניט זייער רויך, רבי.

מהר"ל

זעצט זיך, ר' באסעווי.

ר' באסעווי

זעצט זיך

איך האָב אין גאַרנישט ניט געשטערט אייך, רבי?

מהר"ל

אין גאָר נישט, ר' באסעווי.

ר' באסעווי

טראַכט איך: אפשר גאָר
צריינגיין אויף א פאָר מינוט צום רבין שמועסן.

מהר"ל

א גוטער איינפאל, ר' באסעווי, זייער וויל פון אייך...
נאָר עפעס זענט איר ניט מיט אלעמען, צעטראָגן,
האָט אפשר עפעס אנדערש אייך געבראַכט אַהער?

ר' באסעווי

עפעס אנדערש? ניין, איך ווייס אליין ניט, רבי:
איר וואָלט געזען דעם טומל אויפן שול-הויף.
ס'איז עפעס ניט ווי אלע מאָל. דער מרה-שחורהניק, דער תנחום,
אן אָפגעריסענער, א פינסטערער, האָט, גאָט ווייסט, ווו,
אזוינע רייד גענומען. שטייט און רעדלעך אַרום אים,
ער שליידערט מיט די הענט און רעדט. און רעדט...
און דאָ צו אלעם איז נאָך צוגעקומען ער, דער האָלץ-העקער,
ער וואַרפט דאָן ממש אָן א פחד. רבי...

מהר"ל

איר אויך ווי אלע, ר' באסעווי? שטייט א מענטש

און אַרבעט, שפּאַלט. וואָס איז זיך דאָ צו שרעקן?
מיר האָבן לאַנג דאָך שוין געזוכט אַ גוטן האַלץ-העקער.
איר ווייסט דאָך, ר' באַסעווי.

ר' באַסעווי

יא, נאָר דער
האַט עפעס גאָר ניט נישא חן געווען ביי קיינעם.
איר וואָלט באַדאַרפט אַרויסגיין, רבי, און אַ קוק טאָן.
ווי אַלע, קליין און גרויס, אַרויסגעשטאָן האָבן זיך
פון אַלע הייזער לויפן אויפן שול-הויף קוקן.
ווי עפעס אויף אַ בייז ווונדער; און, דער אמת, רבי,
איך אליין, דערזענדיק אים אַט אַקאַרשט.
האַב ביישטיין ניט געקאַנט, געמוזט זיך אַפּשטעלן
און קוקן, אַ פאַרכאַפּטער, ווי ער הויבט די האַק...
כהאַב קיינמאָל ניט געזען נאָך אַזאַ מענטשן.

מ ה ר ל

זיצט אַ פאַרטראַכטער. אַ דערשראָקענער

ר' באַסעווי

איר ווייסט כּאַטש, רבי, ווער ער איז? אַ היגער?

מ ה ר ל

צי ווייס איך ווער ער איז? אוודאי ווייס איך.
קיין היגער טאַקע ניט. אַ פרעמדער, נאָר עס מאַכט ניט.

ר' באַסעווי

איז האָבן מיר דאָך טאַקע ניט וואָס מורא האָבן,
ווי באַלד איר קענט אים, רבי.

מ ה ר ל

זאָגט עס אַלעמען.

ניטאָ זיך וואָס צו שרעקן

ר' באַסעווי

כיוועל זאָגן, רבי.

מ ה ר ל

איר זענט נאָך אַבער אַלץ ניט רויק, ר' באַסעווי,
איך זע אָן אייער פנים.

ר' באַסעווי

זייט מיר מוחל, רבי.
איך זינדיק אפשר טאַקע; צופיל אומרו
האַט אָנגעקליבן זיך אין מיר פאַר די פאַר טעג...
און אַט די אומרו, מער פון אַלץ, האַט מיך
געבראַכט צו אייך איצט, רבי.

מ ה ר ל

גאָט איז אונזער פאַטער, ר' באַסעווי.

ר' באַסעווי

איך קום טאַקע אַט דאָס פון אייך צו הערן, רבי,
אַ וואָרט פון טרייסט, פון האַפנונג, בטחון.
איך בין שוין גרוי. און צייט געווען איך זאָל אליין
דאָס וואָרט פון טרייסט אין האַרצן שטענדיק טראָגן,
און ניט דערשרעקן זיך און ניט פאַרלירן זיך אין שרעק...
וואָס קאָן מען אַבער טאָן? מיר זענען זינדיק, רבי,
און צייטן — שלעכטע, גאָט זאָל מיך ניט שטראַפּן...
אַט האָב איך געכטן, רבי, ניט געקאַנט
אַ גאַנצע נאַכט ביז טאָג קיין אויג פאַרמאַכן...

מ ה ר ל

וואָס רעדט איר, ר' באַסעווי?

ר' באַסעווי

כ'בין זיך מודה.

עס ווילט זיך מיר מיין שרעק פון האַרץ אַראָפּרעדן...

מ ה ר " ל

צי מאַכן מיר אַליין ניט צופיל גרויס דעם שרעק?

ר' באַסעווי

אַליין? עס קאָן זיין, אַז מיר מאַכן אים צו גרויס,
עס קאָן דאָך אָבער זיין פאַרקערט: דער שרעק איז גרעסער
נאָך גרעסער, ווי מיר שטעלן זיך אים פאַר...
ווער ווייסט, ווער ווייסט, וואָס הינטער אונז עס ווערט געטאָן.
ווער ווייסט, אין וועלכע געצן אונזער פוס.
ניט היינט איז מאַרגן, וועט געפאַנגען ווערן?
ווער ווייסט, פון וועמענס הענט עס קומט דער אומגליק? —
וואָס וויל מען פון אונז האָבן, רבי? זאָגט,
איך מיין גאָנץ פשוט, כ'וויל פאַרשטיין, באַנעמען
וואָס וויל מען פון אונז האָבן?..

מ ה ר " ל

מען וויל פון אונז אַ פולע, ר' באַסעווי. גאָר אַ סך, אַ סך...
נאָר געבן קאָנען מיר זיי גאָרנישט, גאָרנישט, הערט איר?
און אפשר קאָנען מיר, — אַ יאָ, מיר קאָנען, ר' באַסעווי,
מיר ווילן אָבער ניט. מיר ווילן ניט... מיר האָבן
צו אַלץ און אַלעמען פון גאָר דער וועלט
נאָר צוגערירט זיך מיט איין שפיץ פון פינגער,
נאָר פון דער זייט אַ הויך געטאָן מיט אונזער אַטעם,
און אַלץ און אַלע פון דער גאַנצער וועלט
וועט טראָגן שוין אויף אייביק אונזער פינגער,
און שט. עמס, ווירבלענדיקע שטורעמס וועלן אויסברעכן
פון אונזער לייכטן אויסגעהויכטן אַטעם...

צו וואָס גאָר דאַרפן מיר געפינען טעמים
און פרעגן קשיות, וואָס מען וויל פון אונז?
אויב טעמים זוכן — זאָלן זיי; זיי זוכן טאַקע,
זיי זוכן און געפינען, און אַז וויי צו זיי,
צו זייער אָנגעשטרענגטן זוכן און געפינען!
און מיר — מיר שטייען אָן דער זייט פון אַלע טעמים,
מיר זענען שווער און לייכט, דערנענטערט און דערווייטערט;
מיר ווילן — גייען מיר אַנטקעגן מיטן פנים צו דער וועלט
מיר ווילן — ווייזן מיר דעם נאָקן צו דער וועלט;
די וועלט איז נאָר דער דורכגאַנג, נאָר דער פרוזדור
צו אונז אַליין; ס'איז אפשר צו לאַנג, צו פאַרפלאַנטעט
דער דורכגאַנג, אָנגעשטעלט מיט שפּיזן, העק, —
נאָר ווער וועט גיין זיך לאָזן אַפּראַמען די העק,
אַז אויך מיט זיי וועט מוזן ווערן אַפּגעראַמט
אויך אונזער אָנריר, אונזער רויטער טראָט?..

ר' באַסעווי

וועט מוזן אייביק ציען זיך דער וועג?

מ ה ר " ל

און מיר — נאָך אייביקער, און אויסלייזן די וועלט —
מיר קאָנען, נאָר מיר ווילן ניט.

ר' באַסעווי

מיר ווילן ניט?

מ ה ר " ל

אַט דאָס איז דאָך, וואָס זיי וואָלטן געוואָלט.

ר' באַסעווי

איך הער, און יעדעס וואָרט מאַכט גרעסער נאָך
אין מיר דעם צער.

ה. לייזיק, דער גולם (5)

מהר"ל

צער? וואס איז ר' באַסעווי, צער?
מיר זענען דאָך אַריינגעוואַקסן שוין אין אים, צונויפגעהעפט זיך.
אַרומגעשפּרייט אים איבער זיך און אָנגעצונדן.
און אויפגעלויכטן און צעזייט אויף אַלע וועלטן...
אַט גיט אַ קוק אויף זיך אַליין איצט, ר' באַסעווי,
עס לויכט אויף אייך דער צער... און אַט אַ שעה
פון אומגעדולד קאָן קומען, גרעסער נאָך פון צער,
אַ שעה פון גרעסערער עקשנות נאָך, און איך, צי איר,
צי יעדערער פון גאָס, אפילו תנחום,
אָנשטאַט מיט איין שפיץ פינגער אָנרירן די וועלט,
זאָל אויפהויבן אַ גאַנצע האַנט מיט אַלע פינגער. —
וואָס מיינט איר, ר' באַסעווי, וואָלט געווען דאָן?

ר' באַסעווי

אַן אומגליק וואָלט עס זיין פאַר אונז, אַן אומגליק.

מהר"ל

אַן אומגליק? מאָלט אייך אים, אַז גיט נאָר איך,
צי איר, צי עמעץ אַנדערש ערגעץ וווּ,
נאָר ער, אפילו ער, דער האַלץ-העקער, וואָס אויפן הויף,
זאָל אויפהויבן זיין גאַנצע האַנט מיט אַלע פינגער; —
צי וואָלטן זיי נאָך אַלץ געוואָלט מיר זאָלן — — —

האָט זיך אָפּ און זיצט אַ דערשראָקענער פאַר עפעס

ר' באַסעווי

וואָס איז אייך, רבי? איר זענט בלייך געוואָרן.

מהר"ל

אַ טומל, דאָכט זיך, ר' באַסעווי, הערט איר ניט?

ר' באַסעווי

אַ טומל? ניין, איך הער ניט, רבי.

מהר"ל

עס האָט זיך מיר אַ פנים אויסגעוויזן נאָר.

קוקט דורכ'ן פענסטער

יא, אויסגעוויזן נאָר, דער הויף ווערט ליידיק שוין.

ר' באַסעווי

וואָס זאָג איך איצטער זאָגן, רבי, ווען איך זע
דעם פחד אויך אויף אייך אַן אויפגעלויכטענעם?

מהר"ל

וואָס זאָלט איר זאָגן? גאָרנישט, ר' באַסעווי; שווייגן.
פאַרהאַן אַ צייט פאַר שווייגן... ווייסט איר, ר' באַסעווי —
די אַלע יידן, וואָס אין שול זיי וועלן אָפּדאוונען
און וועלן זיך צעגיין אַהיים, און שטיל, ווי אַלע מאָל,
זיך לייגן שלאָפן; אפשר וועלן זיי,
אזוי ווי איר, קיין אויג גיט קאָנען צושליסן,
נאָר דאָך וועט קיינער גיט פון זיי זיך אויפהויבן פון בעט
און נאָכגעבן דעם שרעק...

ר' באַסעווי

דאָס מיינט איר מיר צו מאַכן פאַרווירף, רבי?

מהר"ל

גיט פאַרווירף, ר' באַסעווי, ניין, פאַרשטייט מיר.

ר' באַסעווי

איך האָב געוואָלט פון אייך אַ טרייסט-וואָרט הערן.

מהר"ל

דאָס וואָרט פון טרייסט איז דאָ, איז דאָ,
ווייל אַלע שרעקן זענען נאָר אומזיסטע, ר' באַסעווי.

ר' באַסעווי

אומזיסטע ?

מהר"ל

שרעקן אָן אחריות זענען זיי.

ר' באַסעווי

איך זױל אייך גוט פאַרנעמען, רבי. מאַכט מיר קלאָר.
איר זאָגט: פאַרהאַן אַ צייט פאַר שווייגן,
און דאָך איך פיל, אַז אייער פחד שווייגט ניט,
אַז אייער... זייט מיר מוחל פאַר די ווערטער, רבי.

מהר"ל

אַ, יא, איך בין אייך מוחל, ר' באַסעווי ?
און נעמט זיך גוט אַריין אין זינען: ליגט ניט מער
די גאַנצע נאַכט אָן שלאָף ביז טאָג;
אַ ייד טאָר קיינמאָל ניט פון זיך דעם שלאָף פאַרטרייבן...
מיר זענען ביידע אַלטע לייט שוין, ר' באַסעווי,
מען טאָר אָבער ניט ווערן צו אַלט פון צו קאָנען
אויף זיך אַליין צו איבערטראָגן אַלע ווונדער;
פאַרנעמט איר, וואָס איך זאָג אייך: אַלע ווונדער.

ר' באַסעווי

פון אייער מויל צו הערן, רבי; אפשר וועל איך אויך
נאָך זוכה זיין מיט אייך צוזאַמען צו דערלעבן...

עס הערט זיך אַ טומל הינטערן טיר. מהר"ל עפנט און קוקט אַריין

מהר"ל

ווער איז דאָרט ? תנחום ? לאַז אים, טאָכטער.
ער מעג אַריינגיין.

68

ר' באַסעווי

תנחום ? ניט צו איבערטראָגן !

מהר"ל

עס מאַכט ניט, ר' באַסעווי

תנחום קומט אַריין צעשוידערט, אָפּגעריסן. אויף איין לאַז פון זיין קאָפּטע
אַ לאַנגער קריעה-ריס

תנחום

געהערט אַ העזה ! תנחום וויל צום רבין —
פאַרשטעלט מען אים דעם וועג.

מהר"ל

זיצט, ר' תנחום.

תנחום

ניטאָ קיין צייט צו זיצן, רבי
איך אייל, איך אייל,
עס וואָרט אויף מיר מיין פייערדיקער רייטוואָגן.

ר' באַסעווי

און וויפל איז דער שיעור צו רייסן קריעה ?

תנחום

אַ שיעור ? ניטאָ קיין שיעור.
ווייל אַלע לאַזן וואָרטן דאָך אויף מיר,
איך זאָל זיך צורירן צו זיי,
פאַנאַנדעררייסן...
ווען ניט דער גרויסער יום-טוב פסח,
וואָלט נאָך ביז היינט געלעבט מיין יוחנן,
צי זאָלן מיר דערפאַר זיך אָפּזאָגן פון פסח ?

69

איר שווייגט? איר ווילט זיך אפזאגן פון פסח?
איך שיק אויף אייך מיין פייערדיקן רייטוואגן.

ר' באַסעווי

איך האָב דאָס שוין געהערט, ר' תנחום.

תנחום

געהערט?
אויב טויזנט מאל געהערט,
האָסטו נאָך נישט געהערט;
טויבע — ווי קאָנט איר הערן?
בלוינדע — ווי קאָנט איר זען?
זעט איר מיין פנים אין דער מיטן נאכט?
הערט איר מיין קול?
די אָרעמס צעשפרייט איך,
די אויגן באַרוואַרף איך,
דעם האַלז אין דער ווייט צי איך אויס...
אריבערן דאָך פונם טורעם,
דורך אַלע צעלעכערטע פענסטער
יאָג איך אַריין און אַרויס...
פינף איז די צאָל פון די טורעמס —
פינף,
איינער פאַר מזרח, און איינער פאַר מערב,
איינער פאַר צפון און איינער פאַר דרום,
דער פינפטער — פאַר מיר.
ווער טראָגט דעם צער פון די טורעמס? —
איך!
איך בין דער האַר פון די חורבות...

מהר"ל

רוט אָפּ, ר' תנחום, זעצט זיך.

תנחום

זעצט זיך, אָטעמט אַ מידער.

מהר"ל

ניטאָ שוין קיינער אויפן הויף, ר' תנחום?

תנחום

ניטאָ, ניטאָ. צעגאַנגען אַלע.
אין שול אַריין צו מנחה.
און תנחומען געלאָזט אַליין מיט אים, דעם גולן;
נאָר תנחום האָט נישט מורא פאַר אַ גולן.
איך בין דאָס אייך געקומען זאָגן,
אַז תנחום האָט נישט מורא פאַר קיין האַק...

ר' באַסעווי

איר הערט, רבי?

מהר"ל

צו וואָס אַזוינע רייד, ר' תנחום?

תנחום

צו וואָס אַזוינע רייד?
אַז דו זאָלסט דאָס גאָר פרעגן, רבי.
פינסטערניש גיי — אויף אונז, פינסטערניש
פון אַלע זייטן.
און קיינער קאָן נישט אָפשטעלן מיין פייערדיקן רייטוואָגן.
אַפילו דו.
ווייל קיינער וועט נישט האָבן אַזאַ העזה,
ווייל קיינער איז אין אים נאָך נישט געזעסן,
און נישט געברענגט זיך אין זיין פייער,
און נישט געדרייט זיך אונטער זיינע רעדער,
און נישט געשווינדלט אין זיין אָטעם...

זאלן הענט זיך שטרעקן מער צו מיר,
זאלן העק זיך הויבן,
העלזער שרייען;
פארחלשט ווערן הענט,
פאררעסטעט ווערן העק,
און העלזער ווערן שטום,
און אויב ניט שטום, איז — אויפגעשניטן..

שפרינגט צו צום מהר"ל

און ווער איז דאָ דער באַלעבאָס?
דער רבי, צי טאָדעש, האָ?

מהר"ל

טאָדעש?

תנחום

דו ווייסט נישט, ווער טאָדעש איז?
דער רבי האָט באַדאַרפט עס וויסן.
און אַז טאָדעש איז געווען אין פינפער טורם,
ווייסט דער רבי?

מהר"ל

איך ווייס, ר' תנחום.

תנחום

דער רבי ווייסט?

שפאַרט זיך אַן מיטן קאַפּ אַן טיש.

ר' באַסעווי

איז אמת טאָקע, רבי?

מהר"ל

ער וויל די אַרעמע לייט אַרויסטרייבן פון דאָרט.

72

תנחום

נאָר ווער איז דאָ דער באַלעבאָס?
צי אפשר נאָר דער האַלץ-העקער?

שפרינגט ווידער אויף

אַרויסטרייבן? וואָס וואָרט ער נאָך?
חורבות האָב איך מער נאָך פיל איך דאַרף,
חורבות פון דער גאַנצער וועלט
וואָרטן לאַנג אויף מיר,
קוקן אויס די לעכערדיקע אויגן.
אַטעמען צו מיר,
רופן איך זאָל קומען און געוועלטיקן.
זאָל איך קומען נאָר —
ווערט אַ פרייד אין זיי.

אַ געזאַנג

און אַ טאַנץ...

זאָל איך אָפקערן מיין פנים און ניט הערן
דאָס געבעט?

ווער וועט אים דערהערן, אויב ניט איך —

ווייל מיין האַרץ איז פול מיט רחמים צו דער וועלט...

ער הערט אויף צו שלידערן מיט די הענט. ווערט הי איינגעגליחערט

די גרויסע אויגן פון דער וועלט

זיי זענען פול מיט בענקשאַפט, —

ווער דערזעט די גרויסע אויגן פון דער וועלט?
איך.

ווער קאָן איינשטילן די בענקשאַפט פון דער וועלט?
איך.

ווייל מיין האַרץ איז פול מיט רחמים צו דער וועלט...

אין מיין פייערדיקן רייטוואָגן טראָג איך זיך

73

רונד אַרום, רונד אַרום די טורעמס,
יעדן מיטן נאַכט.

אין דעם פֿייערדיקן רייטוואָגן
ליגט מיין זון —
מיין פסחדיקער זון...
זיין לינקער אויג איז דורכגעשטאָכן מיט אַ שפּיז,
דאָס רעכטע — צוגעמאַכט;
זיין רעכטע האַנט איז אָפּגעשניטן ביזן אַקסל,
די לינקע — ביזן עלנבויגן.
יעדע ערשטע נאַכט פון פסח זאָג איך צו מיין זון:
— שטיי אויף, ווער לעבעדיק,

באַקום צוריק די אויגן און די הענט,
ווייל דורשטיק איז די תאוה פון דער וועלט
און הונגעריק איר בענקשאַפט...
שטייט ער אויף,

און ער וואַרט,
ביז — מיר הערן טריט:

זיי...

שטעכֿן זיי אים ווידער דורך זיין לינקן אויג,
שניידן ווידער אָפּ זיין רעכטע האַנט ביזן עלנבויגן,
די לינקע — ביזן אַקסל...

לייג איך אים צוריק אַריין אין רייטוואָגן,
און איך זאָג:

— ביז דעם קומענדיקן יאָר..
ווייל מיין האַרץ איז פול מיט רחמים צו דער וועלט...

תנחום לויפֿט האַסטיק אַרויס. מהר"ל און ר' באַטעווי זיצן סאַרגאַטע-
שחירגן לאַנג

ר' באַטעווי

אַזוינע רייד, אַזוינע רייד.

מהר"ל

נעמט אַרומגיין הין און צוריק איבערן חדר. שטעלט זיך ביים פֿענסטער
און קוקט אַרויס.

ר' באַטעווי

הויבט זיך אויף

דער עולם, הער איך, גייט שוין מנחה דאַוונען,
אַ גוטן, רבי.

מהר"ל

אַ גוט יאָר, אַ גוט יאָר. איך קום איך באַלד.

גייט אַרום הין און צוריק. שטעלט זיך הידער צום פֿענסטער. שטעקט אַריין דעם
קאָפּ און קוקט געשפּאַנט. עס דערהערן זיך פון הויף אומרויקע קולות פון יידן
און חייבער. מען לויפט פֿאַרביי דעם רבס פֿענסטער און מען שרייט: „הוי איז
דער רבי? זאָל דער רבי אַרויסגיין!“ קולות פֿון חייבער: „הוי איז אונז, אָן
אומגליק אויף אונז!“ מהר"ל לאָזט זיך צום טיר, עס לויפֿט אַריין די
רביצין, פירט דבורה לען סאַר דער האַנט. ביידע טויט-דערשראָקענע.
דבורהל היינט.

מהר"ל

וואָס איז געשען?

רביצין

דער נייער מענטש, דער האַלץ-העקער, וויי איז מיר.

מהר"ל

וואָס האָט ער געטאָן?

רביצין

אַ ניי אומגליק אויף אונז. אריה לוי, איך זאָג דיר.
אויף טויט דאָס קינד דערשראָקן. וויי איז מיר:
זי גייט אַרויס אָן עמער וואַסער אָנשעפֿן,
איז לויפט ער צו און לאָזט זי ניט צום ברונען צוגיין.

דבורה ל

חיינענדיק

ער זאגט, אז ער דארף טראגן וואסער.

מהר"ל

נאך וואס האט ער געטאן?

רביצין

א חרפה פארן מויל ארויסצוברענגען, אריה לוי.
בפרהסיא זי א כאפ געטאן צו זיך, געקושט זי.
ווען ניט דער עולם, וואלט ער זי דערשטיקט נאך, חס ושלום.

מהר"ל

וואס טוט ער איצט?

רביצין

וואס זאל ער טאן? א גולם, ניט קיין מענטש,
ער שטייט ווי א פארשטיינערטער און רירט זיך ניט.

דבורה ל

פארטרייב אים, זאל ער גיין פון דאנען —

מהר"ל און ביידע פרויען גייען ארויס, פון הויף הערט זיך א גערודער. ווערט
שטילער. מהר"ל קומט אריין און נאך אים דער גולם מיט דער האק אין האנט.
ער שטייט אין מיטן חדר מיט ארונטערגעלאזטע הענט אין א מאדנער פארגלייזע-
רונג. מהר"ל באטראכט אים א לענגערע צייט, נעמט ארויס די האק פון זיינע
הענט. דער גולם באוועגט זיך ניט. עס באקומט זיך אן איינדרוק, אזוי ווי ער
וואלט שלאפן, שטייענדיק מיט אפענע אויגן.

מהר"ל

דו שטייסט פארשטיינערט און דו זעסט ניט,
ווי איך דערנענטער זיך צו דיר.

גולם

שטייט פארגלייזערט

מהר"ל

הויב אויף דעם קאפ און אויך די אויגן,
איך וויל אריינקוקן אין זיי.
נאך טראגן זיך ארום די קולות,
וואס דו האסט אויפגעוועקט, דער שרעק
נאך שטייט אהינטער דיינע אקסלען
און קוקט אריבער גרייט צום אָנפאל.
מיט טויזנט אויגן, מילער, צינגער
ער דרייט זיך נאך ארום דיין קאפ...

גולם

שטייט אומבאזעצט

מהר"ל

און איך האב ווונדער אויסגעבעטן
ביי גאט פאר דיר, דורך פיין און טרערן;
זאלסט קאנען זען, ווו קיינער זעט ניט,
און הערן אלץ, וואס קיינער הערט ניט;
ניין איילן אין דער טיפעניש
דערשפירן זאלסטו מיט דיין טראט,
אין פייער זאל דיין גוף ניט ברענען,
אין טיפן וואסער — זיך ניט טרינקען.
די ריחות פון די ווייטסטע ווינטן
דערשמעקן זאלסטו מיט דיין נאז;
און ווען מען דארף — דיין גוף זאל ווערן
ווי שטראלן דורכזיכטיק, ווי לופט,
און אין א צווייטן זיך פארוואנדלען —
זאלסט זיין א רואה ואינו נראה...

איך טראג דערהויבונג פאר דיין לעבן,
 פאר דיין הענט — געבענטשטע גבורה;
 און דו — דו שטייט ווי האלץ פארגליווערט,
 די אויגן — טעמפ, דאס מויל — צעקרימט;
 אויף דייןע ברייטע מויער-אקסלען
 נאך ליגט דער טויטער צער פון זיי;
 אויף דייןע הענט נאך שלענגלען זיך
 פארלענערטע, פארשטויבטע ווערס,
 און פון דיין אטעם שפארט פאר מילן
 דער ריח פון צעפויילטן שטיין...
 ביסט לעבעדיק, ביסט אלט איין טאג,
 און שוין דאס מענטשלעכע אין דיר
 געאיילט האט זיך ארויסצוווייזן
 מיט שנאה און מיט תאוה און מיט אומגליק;
 נאך האב איך דיך געבראכט צו מיר
 צו זיין ווי אלע מענטשן גלייך?
 זאל זיין, עס איז אויף דיר געפאלן
 די גאנצע פינסטערניש און שרעק
 פון אונזער אלעמענס פארצווייפלונג —
 נאך ווי איז אבער דאס געזאגט,
 אויף דיין געזיכט דער גרויסער שיין
 פון אונזער אלעמענס בטחון?
 וואס שטומסטו? ענטפער, זעסטו נישט,
 אט הויב איך אויף אויף דיר מיין שטעקן!

גולם קומט צו זיך. שטרעקט אויס די הענט מיט פרייד צום מהר"ל

גולם

ווי בין איך? רבי, הא, ווי בין איך?
 ווי זענען אלע נישט געווארן?
 אזוי געשריען האבן זיי,
 געוויינט, געדרייט זיך ארום מיר,

און איך האב נישט געוויסט פארוואס —
 און מיטאמאל איז שטיל געווארן,
 פארקלעפט זיך האבן מיינע אויגן —
 איך בין געשלאפן, רבי.

מהר"ל

ביסט געשלאפן?

גולם

איך ווייס נישט, רבי, אונטער מיר
 די ערד האט זיך גענומען וויגן.
 א האנט האט מיר געטאן א צי,
 געטאן א שליידער אין דער הויך
 און נאכדעם טיף אראפגעווארפן.
 איך בין געפאלן. נאך די ערד
 א בראך האט זיך געגעבן פלוצלינג,
 צעשפאלטן זיך אויף צוויי חלקים.
 בין איך געפליגן אין דעם אפגרוינט
 און נישט געהאט און צו פאלן...
 און ווי איך פלי אזוי, איך זע,
 ערשט דו — דו זיצסט אויף מיר און שטייט מיר
 אלץ טיפער, טיפער אינם אפגרוינט.

מהר"ל

רעד אויס אינגאנצן.

גולם

דיין פנים איז געווען געדאפלט:
 א האלבער — גרויס אזוי ווי מיינער,
 א האלבער — קלענער נאך פון דינעם;
 און אויגן — פיר, און אלע טויטע;
 אין איינעם נאך א רויטער פינטל,

וואָס האָט געטריפט מיט הייסן בלוט...
 און מיט אַמאָל איך זע: דיין קאַפּ
 האָט אָנגעהויבן זיך צו רייסן,
 אָן מיינעם זיך גענומען קלאָפּן,
 און מיט דעם אויג, וואָס טריפט מיט בלוט,
 אַריינגעברענט זיך אין מיין שטערן,
 און ביסלעכווייז צו מיר אין מח
 אַריינגעוונקען ביזן האַלז...
 און ווי דו זינקסט אין מיר — איך זע:
 דיין האַלז איז לאַנג און ווייס און בויגיק;
 איך האָב דיך אָנגעכאַפט ביים האַלז
 און שטאַרק גענומען ווערן, ווערן...

מהר"ל

רעד אויס אינגאַנצן דיין רציהה.

גולם

איך ווייס ניט מער, כִּהָאָב ניט געזען מער
 ניט דיין געזיכט, ניט דיינע אויגן;
 דאָס האָט גאָר מײַן האַלז ווער געוואָרגן,
 און מיר האָט זיך געדאַכט, אַז דיינעם...
 אַ זיי מיט מיר, פאַרלאָז מיך ניט.

ער ציט זיך אויס אויף דער ערד, פאַלט צו צום מהר"ל'ס פֿיס

אַ זיי מיט מיר. אַז ניט — פאַרטרייב מיך.

מהר"ל

שטיי אויף. איך זע דיין טרויער.
 איך בין דיר מוחה.

גולם

פאַרלאָז מיך ניט.

מהר"ל

שטיי אויף.

גולם

אַ נאָך אַ ביסל, רבי
 לאָז ליגן מיך ביי דיינע פֿיס.

מהר"ל

שטיי אויף.

גולם

אַ נאָך אַ רגע, רבי.
 עס ווערט מיר גוט. עס ווערט מיר לייכטער.
 עס ווערט מיר ליכטיק.

מהר"ל

מיט פֿרייד

ליכטיק?
 וואָס זעסטו?

גולם

דיך.

מהר"ל

און איצט?

גולם

דו רירסט מיך אָן מיט דיינע הענט.

מהר"ל

איך בענטש דיך. איצט וואָס זעסטו?

ה. ליחזיק, דער גולם (6)

גולם

פייער! פייער!

א גאנצער פלאקער דרייט זיך, קנולט זיך,
ער וויל מיך אָנצינדן און קאָן נישט.

מהר"ל

און איצט?

גולם

א וואָסער שטראָמט און ווירבלט.
איך זינק און ווער דאָך נישט דערטרונקען;
און שטיינער האַגלען אויף מיין קאָפּ
און שפּרינגען אָפּ צוריק...

מהר"ל

וואָס נאָך?

גולם

און הינט פאַרסמטע רייסן מיך, —
מיין לייב ווערט נישט צעריסן...

מהר"ל

וואָס הערסטו?

גולם

טיף פון אונטער דר'ערד
פאַרשטיקטע קולות הער איך,
געשפרעך פון שטיינער אין פון וואַרצלען,
און טריט פון איילנדיקע פיס...
איך הער אַ ווינט, ער יאָגט זיך אום,
ער רופט מיך אָן ביים נאָמען,
און איך דערשרעק זיך נישט פאַר אים...
און, רבי, זע, אַט קוקט אויף מיר

אַ פנים דורך און דורך פון ליכט,
אַ גוף אַ ריזיקער ווי איך;
ער טראָגט זיך, פלאַטערט איבער מיר
און וויגט זיך ווי אויף פליגלען צוויי,
ער וואַקסט אַרויס פון מיינע אַקסלען
און שפּרייט זיך אויס פון מיינע אַרעמס...

מהר"ל

שטיי אויף.

גולם שטעלט זיך אויף

און איצט וואָס זעסטו?

גולם

איך זע אַ מענטש געקליידט אין שוואַרצן,
ער גייט אַהער מיט שטילע טריט,
מיט טריט, וואָס לויפערן נאָך רויב...

מהר"ל

צעעפן נאָכאַמאָל די אויגן
און נאָכאַמאָל דערזע דאָס ליכט,
די פליגלען פון דעם אינו נראה,
וואָס שפּרייטן זיך אַרויס פון דיר...
צום פינפער טורעם לאָז זיך גיין
און דאָרטן זיי, און דאָרטן שלאָפן...

גולם לויפט האַסטיק מיט אין שפּרונג אַרויס פון חור. מהר"ל, אליין אַן איבער-
רעשטער, פלאַט צו מיטן פנים צום וואַנט. זיינע אַקסלען צוקן.

בעטלער

אין פֿינפֿער-שלאָס, אַ גרויסער חרובער צימער. פון צוויי זיסן —
 אריינגאנגען אין אַנדערע חדרים, איין האָנט אַ דורכגעלעכערטע,
 די איבעריקע — פארשוואַרצטע, פארצויגענע מיט שפינדעלעס, דורכ-
 גענעצטע פון רעגנס. קיין טירן. שוועלן — האַקלענדיקע. די
 שוויבן — אויסגעבראָכן. חרובֿ-חור שטעקן נאָך איבערגעבליבענע
 שוויבן פֿון פֿארשידענע קאלירן. אין אייניקע פלעצער זענען זיך
 סימנים פֿון געוועזענע מאלערייען. זיי זענען אלע פארשמירט, באַ-
 דעקט מיט נאָכלעסיקע קרייצן און פלעקן. אין איין חינוקל זעט
 מען נאָך קייטלעך פֿון יעזוס-לאַמפאָדעס.
 אינס חדר האַלטן זיך אויף אַרעמע-לייט בעטלער. אויפֿן דיל, חו זי
 שלאָפֿן, ליגן אָנגעהאַרפֿן אלטע שמאַטעס, פעקלעך, אַ פּאָר קישנס.
 אויף די הענט הענגען טאַרבעס.
 אָנהויב נאָכט. דורך די לעכערדיקע פענסטער הייט אַ קאלטער
 פֿרילינג-הינט. פינסטער.
 אַ קראַנקער אַרעמאָן ליגט אין אַ חינוקל אויף שטאַטעס צונויפֿגע-
 דרייט און פיבערט. די איבעריקע זענען נאָך נישט אָנגעקומען.

קראַנקער

די ביינער מיינע ברעכֿן, אַלע ביינער.
 גיי אויס — וועט קיינער גאָר נישט וויסן.
 קאַלט איז מיר.

זעט זיך אויף

ניטאָ נאָך קיינער.
 אַ ביסל וואַרעם וואַסער זאָל ווער ברענגען.
 אַ גאַנצן טאָג אין מויל נאָך נישט געהאַט...

אוי, די ביינער מיינע, אוי, די ביינער.

ליינט זיך זוריק

וואָס זאָמען זיי זיך אַלע? ווייניק נאָך
דער טאָג פאַר זיי; די גאַנצע וועלט
אַריינגעשלונגען וואָלטן זיי. און וואָס און ווען?
אַט הענגט מיין טאָרבע פול געפאַקט
מיט ברויט, מיט חלה... אוי, די ביינער מיינע.

זעט זיך הידער אויף

אַ פינסטערניש זאָ. נישטאָ קיין כח
צו שטעלן זיך און אָנצינדן דאָס לעמפל,
מיט עפעס וואָס די שויבן צו פאַרשטעקן...

שטעלט זיך אויף, שאַרט און דער פינסטערניש. פאַלט אַנידער צוריק

אַ, גאָט פון אברהם יצחק און פון יעקב...

וואַרמט אויף זיך די שמאַטעס, וואָס ליגן לעבן אים, טוליעט זיך אין זי און פיר
בערט. שמיל. עס קומט אַרײַן דער גולם. בלייבט שטיין אין טיטן חדר. הייסט נישט
ווי צו קערן זיך. שווייגט.

קראַנקער

הייבט אויף דעם קאָפּ

שוין דאַנקען גאָט געקומען ווער? געקומען?

גולם

שווייגט

קראַנקער

נישטאָ קיין צונג צו ענטפערן אַ חולה?
וואָס שווייט איר, האָ? ווער זענט איר?

גולם

שווייגט

קראַנקער

מיט וואַקסנדיק שרעק

ווער זענט איר? זעט איר נישט,
מיך וואַרמט אין קעלט. —

שווייגט אויף מיט אימפעט און קוקט אויסן אַריינגעקומענעם. מאַכט געוואלדן

פייער! פייער!

ווער זענט איר? ענטפערט... וואַרט אַ רגע,
כיוועל אָנצינדן דאָס לעמפל.

צינדט אָן אַ רויכערדיק לעמפל. זיין שרעק ווערט נאָך גרעסער

וואָס דאַרפט איר דאָ? וואָס רעדט איר נישט?
אָן אַרעמאָן?

גולם

שווייגט. זעט זיך אַדעק אויף דער ערד.

קראַנקער

איר ווילט דאָ שלאָפן?

גולם

נישט רעד צו מיר.

קראַנקער

פון וואַנען קומט איר? אָן אַ טאָרבע גאָר.
דאָס ערשטע מאָל אין פראַג?

גולם

נישט רעד צו מיר.

קראַנקער

וואַרמט זיך צוריק אויף ווין געלעגער, קוקט מיט שרעקסילע אויסן גולם. דער
גולם שטעלט זיך אויף, נישט אַרײַן אין צווייטן חדר, זעט זיך ביי אַ וואַנט אַנטקעגן

טיר צו, קוים וואס מען זעט אים ארויס פון דער טונקליקייט.
עס קומען אריין דער רויטער און דער בלינדער

רויטער

פארשטייט זיך?

בלינדער

צו האסטו גוט געזען?

רויטער

א כומר קאן מען גלייך דערקענען.

בלינדער

זאל אמת זיין?

רויטער

אז אלע רעדן מוז זיין אמת.

בלינדער

אהינטער אונז איז ער געגאנגען?

רויטער

א צוואנציק טריט פון אונז, ניט מער,
געבוירן, שטיל, אין האנט דער שטעקן.
און פלוצלינג אפגעקערט זיך אן א זייט...

בלינדער

אז גאט האט מיך געשטראפט, איך זאל ניט זען
די טריט פון דעם, וואס יאגט אונז נאך.

רויטער

געשטראפט? און אפשר גאר געבענטשט.
איך בין דאך ניט קיין ציטערידיקער, דאכט זיך,
און עפעס האט מיר אפגעהאקט דעם אטעם.

בלינדער

דער פוס פון ניט קיין בעטלער האט נאך קיינמאל ניט
געטראטן אויפן וועג אהער צום פינפער-שלאס.

רויטער

א נו, דו פרווו נאך רופן וועמען גיין אהער,
וועט יעדער א פאר אויגן נאך דיר אויסשטעלן.
פאר חורבות האבן אלע מורא, אלע.

בלינדער

און מיר, מיר האבן דען קיין מורא ניט?
ניט מער, מיר קומען איבערשלאפן נאך,
פארשטעלט אונז שוין דער שלאף און היט אונז.

רויטער

און פלוצלינג, אז דו זעסט אויף אונזער וועג
א פרעמדנס טריט אהינטער דיר, —
פארשטייט, וואס קאנען וועלן פרעמדע טריט?

בלינדער

וואס קאנען וועלן? גאט דער לעבעדיקער ווייסט,
נאך ער איז אונזער פאטער.

פלוצלינג

מיר זענען דא אליין?

רויטער

דער חולה ליגט דא, שלאפט.

בלינדער

און חוץ דעם חולה?

רויטער

איך זאג דאך דיר: דער חולה נאָר.

פלינדער

צי דאָלט זיך מיר? נו, קוק זיך גוט אַרום.

רויטער

וואָס מיינסטו?

פלינדער

טאָמט מיט די הענט, שלאָגט זיך. אָם אָן דעם קראַנקן. קראַנקער כאַפּט זיך אויף

קראַנקער

אַ ביסל וואַסער. ברענגט אַ ביסל וואַסער.

רויטער

ניטאָ קיין וואַסער דאָ.

קראַנקער

אין צווייטן חדר זאָ דערביי, — אָ, ניין.
ניט גייט אַהין, דאָרט זיצט אַ פרעמדער איינער.

רויטער

אַ פרעמדער?

פלינדער

הערסטו שוין? איך זאָג אַז —

טאָמט אָן די שוועלן פון צווייטן חדר

אַ פרעמדער? ווער איז דאָ דער פרעמדער, האָ?

רויטער

קוקט אַריין און ספּרינגט אָפּ

ער, ער, דער האַלץ-העקער. אָט דער —

פלינדער

אַם דער, וואָס האָט אַזוי נאָך דבורהלען — — —
נאָר דאָ? ווי קומט ער דאָ?

רויטער

אַ לץ אַזאָ.

פלינדער

ניט שריי, רעד שטילער.
דער רב האָט דאָך פאַרזאָגט ניט רייצן זיך.

רויטער

איך רייץ זיך, וואָס? איך זאָג אַזוי.
נאָר ווער האָט אים געבראַכט אַהער?

קראַנקער

אַליין איז ער אַריינגעקומען,
אויף מיר אַ טויט-שרעק אָנגעוואָרפן.

רויטער

אַזאָ קאָן אמת אָנוואָרפן אַ טויט-שרעק.

פלינדער

זיי שטיל. ניט זיי קיין חלם.

גולם

חייזט זיך אין סיר

איך הער מיין נאָמען איז דערמאָנט געוואָרן דאָ.

רויטער

דיין נאָמען? ניין... איך האָב געזאָגט —
איך האָב געמיינט —

גולם

דערמאן ניט מער.

גייט אריין צוריק

רויטער

פארשטייט? מענטש דאנקען גאט.
וואס דו ביסט בלינד און זעסט אים ניט.

בלינדער

דער רב אליין איז אום מקרב.

רויטער

ס'איז עפעס דא ניט גלאט. דו הער מיין ווארט.

קראנקער

פארשטעקט די פענסטער.

רויטער

די לעכער, זאג.

קראנקער

פארשטעקט. מיך ווארפט אין קעלט.

רויטער

די שמאטעס אונזערע — געציילטע,
די לעכער — אן א צאל, מיט וואס פארשטעקן?

קראנקער

א גאט פון אברהם, פון יצחק און פון יעקב...

בלינדער

זעסט זיך אויף דער ערד, נעמט ארויס פון בוזעס
אנגעקליבענע מטבעות, וויקליט
אין א קניפל

רויטער

נעמט ארויסער פון האנט א טאָרבע, שייט ארויס פון איר ברעקלעך, טרייסלט
צום בלינדן

א סך געמאכט? א סך? און איך קיין פרוטה.

בלינדער

פארוויקלט דאס קניפל באהאלט צוריק אין בוזעס

א סך. פון וואנען ווייס איך צי א סך?
דו פרעג די בלינדע אויגן מיינע.

דאס מאַכן זיי נדבות. זיי — ניט איך.

אז טאָג און נאכט פאר מיר איז איינס.

זאל זיין א קניפל כאַטש אין בוזעס...

נו, יא, דו פרעג די בלינדע אויגן מיינע.

רויטער

יאס גאנצע ברויט שוין אויסגעגאנגען.

באָר פרישע חלות מאָרגן, פרייטאָג מאָרגן.

פאקט אריין שמאטעס אין זיין טאָרבע. 5 אַרביגורט

אל זיין די טאָרבע גרייט, פארפאקט...

בלינדער

וואס רעדסטו דאָרט? איך הער ניט.

רויטער

איך רעד, — וואס האָב איך דען צו רעדן?

אל זיין די טאָרבע אויפגעפאקט...

בלינדער

וואס זאגסטו ניט צו דעם, —

פארגעסן מעריב דאוונען.

שטעלט זיך צום האנט

והוא רחום יכפר עון...

דאזנט שטיל. עס קומען אריין דער האַרבעסער, דער הילצער נער פוס, דער אויכער און דער נידעריקער. אלע מיט אַנגעפולטע טאַרבעס. דער ווידער סער גייט זיי אַנטקעגן

רויטער

אַן אורח האָבן מיר, אַן אורח.
אַט דער, וואָס אויפן שול-הויף — —

אלע

וואָסער אורח?

רויטער

פון וואָנען קומט איר? נישט געהערט גאָר?
דער האַלץ-העקער פון שול-הויף.

הויכער

איז טאַקע אמת? — דאָ איז ער?
עס קאָכט דאָך פראָג מיט אים.

רויטער

אַן זיצט ער. זיך פאַרשלאָגן אין דער פינסטער
און גלאַצט דאָרט מיט די אויגן.

אלע קוקן אריין

נידעריקער

אַזא גרול!

רויטער

ניט שריי. ער קאָן דערהערן נאָך. א מורא.

הילצערנער פוס

ער שלאָגט זיך, וואָס?

רויטער

גענוג — ער טוט אַ קוק.
פאַלט איין דאָס האַרץ, נאָך שלאָגן דאָרף ער זיך.

הויכער

ווי רופט מען אים?

רויטער

זייער שטיל

מען זאָגט, אַז יאָסל.

דער גולם שפאנט אריין. אלע רוקן זיך אָן דער זייט.

גרול

מיין נאָמען איז דערמאָנט געוואָרן דאָ.
דערמאָן נישט מער.

גייט אריין צוריק.

רויטער

דאָס צווייטע מאָל שוין היינט,
און אַלץ מיט מיר. געהערט אַזא שגעון?
כִּיהאַב דאָכט זיך שטיל געזאָגט.

נידעריקער

וואָס איז, מען טאָר אים ניט דערמאָנען גאָר?

אלע קוקן זיך אָן פאַרחירושט

הויכער

אָווו אַ צרה — גלייך צו אונז אין חורבה.

רויטער

דער רב אַליין האָט אים אַהער געשיקט.

ה. לייזיק, דער גולם (7)

אלע

דער רב אליין?

צוועצן זיך און בינדן פונדער זייערע טאָרעס.

רויטער

באָגענט האָט איר קיינעם נישט?

דער פומר — —

אלע

ווער? טאָדעש?

בלינדער

דאָנערדיק מאַכט מיט דער האַנט, מען זאָל נישט רעדן.

נו, נו... ששש...

אלע שחייגן שויל. לעגן אַרויס דאָס אָנגעכעטלע

רויטער

און איך האָב שוין מיין טאָרע אַינגעפאַקט.

און איר צעלייגט זיך ערשט...

אומזיסטע טרחה נאָר, אומזיסט די טרחה.

הויכער

וואָס רעדט ער דאָרט?

רויטער

מען זאָגט דאָך אייך, צי האָט איר נישט געהערט? —

מען וויל דאָך אונז אַרויסטרייבן פון דאָנען.

בלינדער

שש, אָ, שש...

8

הויכער

אַרויסטרייבן? פון דאָנען? פון דער חורבה?

און פראָג דורכאויס איז אונז מקנא.

אָווו מען קומט נישט, פֿרעגט מען היינט:

איז פֿלאַך פֿאַראַן אין פינפֿער-שלאָס פֿאַר נאָך?..

פֿאַרשטייט איר שוין? — דער גאַנצער פינפֿער-שלאָס

וועט ווערן אָנגעפאַקט מיט יידן.

אַרויסגעטריבענע פון אַלע הייזער...

פֿאַרשטייט איר שוין? — פון הייזער קאָן מען טרייבן.

מען קאָן דאָך אָבער נישט פון חורבות טרייבן...

פֿאַרשטייט איר שוין, פֿאַרוואָס דער פינפֿער-שלאָס

וועט ווערן אָנגעפאַקט מיט יידן?..

בלינדער

אָ, נו, ששש...

האַרבאַטער

און אַז מען וועט פון דאָנען אויך

אונז קומען טרייבן, חס ושלום?..

הויכער

מיר וועלן עפענען די טאָרעס אונזערע:

— נעמט צו אינגאַנצן, נעמט...

און אַז זיי וועלן צונעמען אינגאַנצן, —

נו, יאָ, זיי וועלן צונעמען אינגאַנצן:

די חלות און די שטיקער ברויט.

די בגדים און — וואָס נאָך? וואָס נאָך?

נו, יאָ, זיי וועלן צונעמען אינגאַנצן...

בלינדער

ענדיקט דאָנען, שטייט ביים האַנט

פארצן א גאט אין הימל, יידן.

קראנקער

זיכט זיך אויף

פארצן, פארצן א גאט אין הימל, קוקט ער צו,
ווי בעטלער זיצן נאך א טאג פון בעטלען
און קלאגן איבער חלות, איבער ברויט...
און אז זיי פאלן מיד אנדער
און מאכן צו די אויגן און זיי שלאפן,
פארבלייבן דאך די חלות ניט באוואכטע...
און יעדער קאן דאך קומען און זיי צונעמען,
אפילו ניט קיין שונא, נאך א דורכגייער...
ווייל ווער עס איז א דורכגייער, דער — שלאפט ניט,
ער זיצט אן אנגעכמורעטער און שלאפט ניט, —
און בעטלער זענען מיר און שלאפן...
פארצן א גאט אין הימל, קוקט ער צו.

הויכער

וואס איז מיט אים? וואס רעדט ער?

קראנקער

שוין צוויי טעג ניט געבעטלט, נו, איז וואס?
מיין טארבע ליגט פארבינדן, ניט גערירט,
און ווער עס וואלט געוואלט, האט לאנג געקאנט
זי אפבינדן און צונעמען, אוועקגיין...
איז קיינער ניט געקומען, נו, איז וואס?
מען קאן נאך קומען מארגן, איבערמארגן,
ווייל קיינמאל איז ניט שפעט...
מען קאן אפילו קומען היינט. —
פארצן א גאט אין הימל, קוקט ער צו...

בלינדער

וואס רעדט ער, הא? ו

קראנקער

אט בין איך דאך א גאנצן טאג געלעגן
אין אלץ געהערט, געזען.
און ווער עס קאן אלץ זען און הערן,
דארף ליגן אויף איין ארט...
און וועמען איך האב הויך גערופן,
איז יענער ניט געקומען...
און וועמען איך האב ניט גערופן
איז יענער יא געקומען...
דאס לעצטע ביסל וואסער פאר מיין גומען
איז ניט דערלאנגט געווארן;
און אנגעצונדן האב איך פייער נאך פאר שרעק,
און צוגעפאלן מיטן פנים צו דער ערד
אין ניט געשטילטן דארשט...
ווייל וועמען איך האב ניט גערופן,
איז יענער יא געקומען...

אלע

וואס איז מיט אים? וואס רעדט ער?

קראנקער

איך רעד ניט מער, איך רעד ניט מער,
זאל רעדן יענער, וועמען איך האב ניט גערופן,
פארצן א גאט אין הימל — קוקט ער צו...

ליגט זיך אדעק צוריק, גראבט זיך איין אין געלעגער, דער גולם קומט ארויס
און בלייבט שטיין ביים טיר, אלע פון שרעק רירן זיך ניט. אין דעם קומט אריין
ח נחום, מעסט אפ אלעמען מיט די אויגן, דערזעט דעם גולם און שטימט
א צוגעשמיוסער

רויטער

עס וועט זיין פריילעך באַלד.

תנחום

גוט אויף אים אַ ביזן קוק, זאָגט גאַרנישט. גייט צו האַרט צום גולם און צעלאַכט זיך אויפן קול

הויכער

וואָס לאַכסטו, משוגענער?

תנחום

דו קענסט זיי?

טויטלט אויף גלעזען מיט די פינגער

דו ווייסט ווער זיי זענען? דו זעסט וואָס זיי טוען?
דו האָסט דאָך גרויסע הענט — דערשלאָג זיי;
דו האָסט דאָך גרויסע פיס — צעטרעט זיי;
איך האָב געזען אַ האַק ביי דיר — וווּ איז זי?
דו זעסט דעם האַרב? די רויטע באָרד?
דו זעסט דעם פוס — צעשפּאַלט אים,
דו קאַנסט דאָך שפּאַלטן האַלץ

גולם

זאָגט גאַרנישט. גייט אַריין צוריק אין דער פינסטערניש. תנחום זעצט זיך אַרונטער אויף דער ערד, נעמט אַרום דעם קאָפּ

רויטער

צעלאָזט זיך, דער משוגענער.

הויכער

אים דאַרף מען נאָר אַ שלעפּ טאָן פאַר דער צונג.
אַלע שחיגן שטיל

תנחום

דערווייל בין איך דער באַלעבאָס —
די שוועלן זענען מיינע,
די אויסגעהאַקטע שוויבן זענען מיינע,
און איך האָב אייך אַריינגעלאָזט אַהער, —
איך!

נאָך זיבן טעג, נאָך זיבן נעכט,
און ער וועט אויפשטיין,
פונם פייערדיקן רייטוואָגן אַרונטערנידערן אַהער,
דאָן וועט איר אַלע מוזן גיין;
דער פינפער-שלאָס געהערט צו אים,
צו אים — מיין יורש...
צי הערט איר נישט, ווי אַלע חורבות שרייען,
ווי אַלע שוויבן רופן:
ווען קומט ער שוין?..
קלייבט אויף די שמאַטעס,
פאַרבינדט די טאַרבעס,
ראַמט אויף די וויינונג
פון מיין יורש...

עס קומען אַריין צוויי טרעמדע האַנדערנדע אַרעמע לייט, דער אַלטער בעטלער
און דער יונגער. פאַרשטויבטע פון לאַנגן העג מיט שטעקנס אין די הענט און
טאַרבעס אויף די פלייצעס. ביידע זייער מיד.

ביידע אַרעמע לייט

אַ גוט נאָוונט אייך, יידן.

אַלע ענטפערן: גוט יאָר

אַלטער בעטלער

געטראָפן גוט. נו, זעסט. יידן אומעטום.
מיר וועלן קאַנען איבערשלאָפן דאָ.

וואָס זאָגט איר, יידן?

הויכער

אווודאי, זיידע.

יט שלום-עליכם צו במדע בעטלער און אלע א חוץ תחומען אין דעם קראנקן
טוען אויך דאָס זעלבן

אַלטער בעטלער

עליכם-שלום, יידן, עליכם-שלום...
איר שלאָפט זיך אויפן דייך אזוי, מסתמא
נו, וועלן מיר זיך אויך אזוי שוין צושפארן.
נאָר איבערנעכטיקן די נאָכט, נאָר איבערנעכטיקן...

רויטער

איר קאָנט אַ פולע נעכט דאָ שלאָפן, זיידע,
די חורבות זענען גרויס גענוג פאר אלעמען.

אַלטער בעטלער

מיר דארפן דאָ נאָר איבערנעכטיקן, נישט מער,
און מיטן טאָג גלייך ווייטער לאָזן זיך;
מיר זענען מיר. נאָך מערער — ער.
נאָך יונג און נישט געוואָלט צום וועג,
דערצו נאָך זיינע פיס — —

זי נעמען אַרונטער די טאַרבעס פון זיך און נעמען זיך אויסזעצן

הויכער

איך זע טאָקע, ער הינקט.

אַלטער בעטלער

עס האָבן ווונדן זיך אויף זיינע פיס
פון לאַנגן גיין אַרויסגעשלאָגן.
ער וואָלט באַדאַרפט זיך אויסרווען. —

ווי קאָן מען עס? נישט קיין צייט פאר דעם.

הויכער

איר איילט אין ערגעץ?

אַלטער בעטלער

ביין, מיר איילן נישט.
אָהערצו האָבן מיר געאיילט. די לעצטע טעג
אָן אַפּרו טאָג און נאָכט געגאַנגען זענען מיר.
פון דאַנען אָבער וועלן מיר נישט איילן שוין...

הויכער

איר דאַרפט עפעס אין פראַג?

אַלטער בעטלער

מיר דאַרפן... יא, מיר דאַרפן...
וואָס הערט מען עפעס דאָ ביי אייך אין פראַג?

הויכער

נישט פריילעך, זיידע, נאָר נישט פריילעך.

אַלטער בעטלער

אזוי? נישט פריילעך?

שטיל. דער יונגער בעטלער זעצט זיך אויף דער ערד, הויבט אָן פאַנאָדערבינדן די
ווונדן פון זיינע פיס. חיקלט שמאַטעס נאָך שמאַטעס און פאַרהיקלט צוריק

האַרבאַטער

ער זעט נישט אויס גאָר ווי קיין בעטלער, יידן.
אַזאָ איידל פנים —

הויכער

איר קומט פון ווייט אַ פנים, זיידע?

אלטער בעטלער

פון זייער, זייער ווייט. און דא איז נאכט שוין.
מיר גייען, ערשט אנטקעגן אונז דער שלאס,
מיר זעען פוסטע פענסטער, פוסטע טירן,
איז טראכטן מיר, מען קאן אהער אריינגיין...
נו, היינט שוין וועלן מיר די גאנצע נאכט
זיך אויסשלאפן און אויסרווען...

יונגער בעטלער

אזוי מיד בין איך, אזוי מיד

אלטער בעטלער

חזט אויף הנחמץ

וואס זיצט ער עפעס ווי אן אב? ?

הויכער

א ביסל פונם זינען, זיידע.

אלע קוקן זי רער יונגער היקלט די הונדן פון זינע פיס

יונגער בעטלער

זיי שלאגן זיך אלץ מער פונאנדער, פלאצן.
זיי גרייכן שוין די קני... ווי מיד איך בין.
די אויגן מיינע קלעפן זיך...

פאלט צו צו דער ערד און שלאפט

אלטער בעטלער

ליינט אונטער א סארבע אונטערן יונגסט קאפ

נו שלאף, נו שלאף...

תנחום

שכרינגט אויף

עס קומען אורחים איבערשלאפן דא,
און מיך גאר פרעגט מען ניט;
דערווייל בין איך דער בא'עפאס...

רויטער

זיי שטייל. דו זעסט ניט, אז מען שלאפט.

תנחום

ער שלאפט? ווי קומט ער שלאפן? וואכן דארף ער.
פונאנדערייסן זאל ער זינע אויגן
אהערצו קומט מען וואכיק זיין.
ציטערן,
פיבערן,
לויערן...—

טויטע דארפן אויפשטיין
און ער — גאר שלאפן!

רויטער

פארמאך דאס מויל, משוגענער.

טוט אים א שטויס, תנחום פאלט אנדער

אלטער בעטלער

ניט שלאגט אים, יידן.

רויטער

מען קאן פון אים ניט אויסהאלטן, איך זאג איך.
ס'איז אן אים אויך גענוג דא צרות.

תנחום

ליגט און שרייט

טויטע דארפן אויפשטיין,
און ער — זאל שלאָפן? —

מהר"ל

קומט אריין אן איילנדיקער, קוקט מיט ביזע שטרענגע אויגן.

אלע

פארהונדערט

דער רב! דער רב!

מהר"ל

קוקט אויסן זלטן, דער אלטער אויף אים. א לאנג שטילשטייגן.

מהר"ל

צו די פערעמדע בעטלער

וואָס טוט איר דאָ? וואָס טוט איר ביידע דאָ?
ווער האָט נאָך אייך געשיקט?
און ווער האָט אייך געהייסן קומען?

אלטער בעטלער

נאָר איבערנעכטיקן, פון לאנגן וועג נאָר איבערנעכטיקן.

מהר"ל

אליין געקומען? אליין גאָר קומען?
פארנעמט אויף שנעל די פעקלעך אייערע
און וועק אים אויף און — גייט,
איך הייס.

אלטער בעטלער

מיר זענען מיד פון לאנגן וועג.
מיר האָבן זיך אזוי געאיילט —

מהר"ל

געאיילט?

טאָ איילט אויף שנעל צוריק. איך הייס.

אלטער בעטלער

ער שלאָפט אזוי געשמאק. ניט וועק אים.

מהר"ל

איז מער קיין חורבות שוין נישט?
נאָר דאָ געפעלט אייך? וועק אים אויף.

קלאפט מיטן שטעקן

אליין גאָר קומען. אליין גאָר איינ!

גולם קומט אריין. ווי דער אלטער דערזעט אים ווערט ער גאָר אן אנדערער. ער
ווערט בלייך, הויכט אן ציטערן, נעמט אויף שנעל וועקן דעם יונגן בעטלער.

אלטער בעטלער

שטיי אויף, שטיי אויף, אַ גיכער!

מיר מוזן גיין, מיר מוזן גיין

נעמט אויפקלייבן זיינע זאכן

יונגער בעטלער

פארשלאָפן

אַ, נאָך אַ ביסל שלאָפן, נאָך איין ביסל.

דערזעט דעם גולם און נעמט אויך ציטערן און איילן זיך

קום שנעל אַוועקגיין. שנעל.

זי האטן ארויף אויף זיך די זאכן און לויפן ארויס אין איילעניש, גולם טוט זיך
א לאז נאך זי. וויל גאנצליכן

מהר"ל

ווהין?

צו די יידן

טאדעושו גייט אהער, זייט וויסן.

אלע טומלען פון שרעק

גולם

מיט זיי. איך וויל צו זיי.

מהר"ל

זיי דא. איך הייס דיר. זייער צייט
איז ניט געקומען. איצט איז דיין צייט.

אלע בעטלער

וואס וויל ער טאן טאדעושו?

מהר"ל

ארויסטרייבן פון דאנען וויל ער איך.
דער פינפער-טורעם איז ניט אונזערער.

אלע האטן אויפגינגן זייערע טארגעס. דער חולה און תנאים בלייבן ווי פריער

מהר"ל

שטילערהייט צום גולם

וועסט וויסן וואס דו האסט צו טאן?

גולם

כיוועל וויסן, רבי.

מהר"ל

נאך ניט אויף טויט.

גולם

כיוועל וויסן, רבי.

מהר"ל

דער אינו נראה וואס אין דיר זאל אויפשטיין...
איצט גיי אריין און ווארט.

גולם גייט אריין צוריק אויף זיין פריערדיקן פלעץ. מהר"ל גייט ארויס. די בעטלער,
פארטאן אין זייער שרעק און אויפקלייבן די טארגעס, האבן גארנישט באמערקט.
עס קומען אריין טאדעושו מיט זיין באגלייטער, א מאגאן

טאדעושו

דו קוקסט זיי אן די פלומרשטיקע בעטלער,
זיי זענען רייכער, גלויב מיר, פון אונז ביידן;
דו זעסט דעם הארב, דער הארב איז א געפעלשטער —
צונויפגעקנוילטע שמאטעס.

מאנאך

איז ער א קינסטלער, דער הארבאטער, אויב אזוי.

טאדעושו

און דער, דער פלינדער, איז קיין פלינדער ניט,
מיר קענען זיי, די צוגעמאכטע אויגן...

מאנאך

ווייזט אן אויפן קרומען

דאס קאנסטו, פאטער, שוין ניט חושד זיין אויף אים...
יין קלעצל שטעקט ארויס גאנץ אפן.

טאדעווש

גלויב אים ניט,

אפילו דו זאלסט אנטאפן דאס האלץ.

אזוינע קאנען אפשניידן א פוס

און האלטן אים באהאלטן אין א טארבע,

און ווען מען דארף אים צושטעלן צוריק...

זיי לעבן זיך ווי באלעבאטים דא,

אזוי ווי זייערער דער טורעם וואלט געווען;

די ווענט — פארשמירט, מיט נעגל אָנגעזעצט,

די לופט פארלאפט דעם אָטעם צו דערשטיקן.

און דא האט עס אַמאָל געגלאַנצט דער רום

פון אונזערע גבורים, אַדל-לייט און פירשטן;

אויף די פאַרלייזיקטע צעשרויפטע דילן

געטראָטן האָבן קעניגלעכע פיס;

דו זעסט ניט, ווי עס שרייען פון די ווענט

די אָפּגעריבענע, פאַרשפּייטע מאַלערייען.

און דא אין ווינקל, זעסט, נאָך הענגען קייטלעך

פון הייליקע לאַמפּאָדעס. דורך דעם שיין פון זיי

אַרויסגעקוקט מיט ליבשאפט האָבן זיי נע אויגן,

געווייט מיט טרויער האָט זיין דאָרן-קראַנק,

וואָס זיי, די נישט געצלמטע, די שווייגנדיקע,

אַרויפגעשטאַלן האָבן אויף זיין שטערן;

צו נישט איז אַלץ געוואָרן, ער — פאַרטריבן,

דער בוימל אויסגעלאָשן, נאָר די קייטלעך באַמבלען זיך

צום חוץ נאָר... און — טאַרבעס, טאַרבעס!...

צו די אַרעמע לייט

וואָס גלאַצט איר מיט די אויגן און איר זאָגט קיין וואָרט?

איר לעבט צווישן אונז פאַרביטערט און דערצאָרנט,

און טראָגט דעם צאָרן אייערן, ווי ער — דעם האָרב.

צי האָבן מיר אייך ווייניק נאָך געפייניקט

געברענט, גערודפט און געפירט אייך צו דער שחיטה?

מיר זענען מיד שוין לאַנג פון אונזער האָס צו אייך

פון אונזער ברענענדער רציחה, און וואָס מער

איר וואָרפט זיך אין די אויגן אונז מיט אייער האַרטקייט,

מיט אייערע פאַרביסענע פאַרשטייפטע ליפּן,

אַלץ מער צעשטערט איר אונזער טרוים נאָך רו,

אַלץ מער צעפלאַקערט איר אין אונז דעם האָס.

קיין שדום וועלן מיר מיט אייך ניט מאַכן,

ווייל אונזער ביזער חלום זענט איר, אונזער שרעק;

מיר קאָנען ניט אַרומגיין אויף איין ערד מיט אייך,

באַלויכטן פון איין זון און אָטעמען איין לופט.

די לופט, וואָס אייערע לונגען אָטמען איין,

פאַרוואַנדלט זיך אין סם פאַר אונזער האַרץ;

און אונזער האַרץ וויל רו און פרידן,

ווי אַ פּרוּען פון אייך, דערלייזן זיך פון אייך...

איר ליגט אויף אונזער קאָפּ, אויף אונזערע געוויסנס,

ווי שוואַרצע שפינען, איינגעפלאַכטענע אין קנולן,

און שפינט און שפינט די נעצן פון קאָשמאַר...

מיר האָבן אייך גערודפט; ווייניק נאָך — מיר וועלן מער!

מיר וועלן אונזער בענקעניש נאָך רו און פרידן,

נאָך גוטס און ליבשאפט שטילן נאָר אין אייער בלוט,

אין טאַנק אַרום דעם פלאַם פון שייטערהויפּנס...

מיר וועלן צינדן שייטערהויפּנס מער און מער,

ביז וואַנען איר וועט אונז פון אייך דערלייזן!

מיר טראַכטן, זאָגט איר, אויס אויף אייך בלבלים,

און איר — איר טוט נאָר און פאַרענטפערט זיך

און האַלט אין איין דערווייזן, אַז ס'איז ליגן, —

וואָס האָט איר ניט קיין מוט אַרויסגיין אָפּן

פאַר אַלעמען, אין אַלע גאַסן שטאַלץ און ווירדיק,

און זאָגן: יא, מיר טרינקען בלוט אויף פסח

מיר האָבן אלע מאָל געטרונקען, וועלן טרינקען!..
 מיר ברענען אייך אומזיסט אויף שייטערהויפּנס,
 וואָס גייט איר צו זיין פייער, ווי צום טאָנץ?
 וואָס מאַכט איר נישט קיין איבערפאַל אויף אונז
 ווי מיר אויף אייך, מיט פאַקעלן און העק? —
 און איצט, אין דער מינוט איך רעד צו אייך,
 וואָס הערט איר מיינע רייד און ענטפערט נישט?
 זאָג איינער זיך אַרויסרייסן מיט מוט,
 אַרויסטרעטן. אַרויסלאָפן מיין שטעקן
 און געבן מיר אַ זעץ אין קאַפּ! — איר שווייגט,
 איר וואַרט שוין איך זאָג אַרויסשרייען: אַרויס;
 אַ אייביק, אייביק זענט איר גרייט צו גיין —
 טאָ גייט!..

אלע בעטלער גייען צווישן שווייגנדיקע מיט די טאָרעס אויף די פלייצעס: דער
 קרענקער און חנחום בלייבן צום לעצט, זיי שפּרינגען אויך אויף און לויפן אַרויס,
 ווי מען לויפט פון אַ פּייער

טאדעו'ש

אַזוינע הינט. מען הייסט זיי — גייען זיי, און שוין.

דערשראָקן

דו הערסט נישט? טריט.
 איז עמעצער געבליבן נאָך פון זיי?

מאָנאָך

ניטאָ דאָ קיינער, פאַטער הייליקער.

טאדעו'ש

קוקט אַריין אין צווייטן חדר

ניטאָ. נאָר הערסטו נישט ווי עמעץ גייט דאָ אום?

מאָנאָך

עס דאַכט זיך אונז.

טאדעו'ש

איך הער דאָך טריט. וואָס טוט זיך דאָ?
 און עפעס וויגט די לופט זיך אום.

מאָנאָך

מיר בויגן זיך די קני.

טאדעו'ש

אַ יעזוס הייליקער, באַשיץ אונז.

זי צלמען זיך

די לופט אַרום הייבט אָן צו פליען, דרייען זיך, ווי אַ שטורם-היינט, אַזוי ווי
 עמעצער האַלט געפאַכעט מיט לאַנגע פייכטע ריטער. טריט פון ריזיקע נישט גע-
 זענע טיט הויבן אָן אַרומצושפּאַנען. אויף די קעפּ פון טאדעו'ש און מאָנאָך נעמען
 פאַלן מוראדיקע קלעפּ, איינע נאָך איינע. זיי דרייען זיך אום אין הילדן שרעק,
 בויגן זיך צו דער ערד, לויפן צו די טירן, און ווי לויפן פאַרפּעלן זיי נישט די
 קלעפּ פון די נישט געזעענע הענט

טאדעו'ש

ניט-גוטע זענען דאָ, ניט-גוטע. קום אַנטלויפן.

נאָר ביי אלע טירן ווערן זיי פאַרהאַלטן, אַפּגעוואָרפן אויף צוריק, און די קלעפּ
 אייף זייערע קעפּ הערן נישט אויף. פון זייערע נעזער הויבט אָן צו פליסן בלוט,
 זיי פאַלן צו דר'ער, קרעכצנדיק פון ווייטיק און שרעק. זיי ווערן מיט אַמאָל אויפ-
 געהויבן אין דער לופט און ווערן אַרויסגעשטויסן דורך די פּענסטער. עס הערט
 זיך פון יענער זיט שלאָס היי זיי פאַלן אַרונטער מיט אַ קלאַפּ צו דער ערד. עס
 הערט שטיל. דאָס ציטעריקע לעמלעל הויבט היידער אָן רויק צו ברענען. פֿונם
 זיטיקן צימער שפּאַנט אַריין דער גולם. ער פּיבערט פון ציפּרעגונג. זיין פנים
 בלייבן, זינען אויגן טיף טיף אָנגעצונדענע. ער אַטעמט שווער מיט ברייט צעפּאַנטע
 נאָזלעכער. ער פאַלט צו צו אַ האַנט און שטייט מיט אַ פאַרוואַרפּענעם קאַפּ

גולם

ווא ביסטו, רבי? ווא ביסטו?

מהר"ל

אילט ארין

כ'בין דא, כ'בין דא.

גולם

א, רבי, רבי.

מהר"ל

רעד, איך הער.

גולם

ניט גיי אוועק פון מיר. א, נעם מיך פאר א האנט

מהר"ל

וואס איז דיר?

גולם

פינסטער, פינסטער, רבי.

ניט גיי אוועק פון דאנען.

מהר"ל

איך מוז אוועקגיין. לייג זיך שלאפן איצט.

גולם

א, גיי ניט, גיי ניט.

מהר"ל

וועסט דארפן פיל נאך אויפטאן. לייג זיך.

ניט ארויס

גולם

א, רבי, זיי מיט מיר, מיט מיר.

קוקט זיך אום

אוועקגעגאנגען.

פארוואס איז שטיל געווארן מיט אמאל?

א פינסטערניש. א פינסטערניש... ווא ביסטו, רבי?

זיט זיך אויס אויף דער ערד און רופט:

ווא ביסטו, רבי? פינסטער...

נישט גערופענע

א פֿעלד הינטער פראָג. נאַכט. שטיקער וואָלקן שווימען אום. דער
אַלטער בעסלער און דער יונגער בעסלער ווען
בזמן העג, האָט פֿירט אין דער היטקייט אַרײַן

יונגער בעטלער

קיינער וויל מיר נישט דערהערן.
איך בין פרעמד און נישט דערקענט;
קראַנק, ווי מיינע פיס, אויך ווערן
מיינע אויסגעשטרעקטע הענט.

פינסטער, קאַלט מיט טויטע טרערן
איילט דער מאָרגנדיקער טאָג;
קיינער וועט דעם וועג אים שטערן
פֿריי אַרייַנצוגיין אין פראָג.

מיר גייט קיינער נישט אַנטקעגן.
נישט מיט פֿרייד און נישט מיט קלאָג; —
נאַכט איז שוין אויף אַלע וועגן.
צו די טויערן פון פראָג.

אַלטער בעטלער

שוויינט

יונגער בעטלער

זענען זעקס מעת-לעת אריבער,
היינט דער זיבעטער מעת-לעת;
אלע אין געשפאנטן פיבער
ווארטן אויף דעם גולמס נס.

פון דעם מאן, וואס טראגט דעם צלם,
צו דעם בעטלער מיטן זאק,
קומט דער אויסלייזער, דער גולם,
מיט א פויסט און מיט א האק.

אלטער בעטלער

רעד ניט, זון מיין, אזוי ביטער,
אזוי מוז מסתמא זיין,
גאט באשיצער, גאט באהיטער,
לייג זיך אפרוען, שלאף איין.

יונגער בעטלער

קום פון דאנען, קום אנטלויפן,
זע, עס ציט זיך שוין דער רויך
פון די פראגער שייטערהויפן
צו דער אונטיקער הויך.

העלפן קאן איך ניט דעם קרבן,
אויך ניט — גיין מיט אים צום טויט;
אט דער קרבן איז געשטארבן,
און דער שייטער-פלאם פארגייט...

אלטער בעטלער

וועלכער קרבן? איינע שרעקן;
נאך דו טוסט און מאלסט זיך אויס!

פריילינג-ווינט פון אלע עקן,
די לבנה שווימט ארויס.

יונגער בעטלער

אך, צי הערסטו ניט פון דאנען;
א דערווארגענעם געשריי?
און א חייל מיט פארזיכט שפאנען
פיס נאך פיס, דאס זענען זיי.

אלטער בעטלער

וועמענס פיס?

יונגער בעטלער

די פיס פון שונאים,
עפעס גרייטן זיי אין הייל;
א פארשטעלטער קרומער פנים
שרייט פון ווייטן: ניט דערצייל...

אך, פארמאך מיר מיינע אויגן
און מאך שטום מיין צונג אין מויל,
איבער מיר האט זיך פארצויגן
ערב-פסחדיקער גרויל...

אלטער בעטלער

לייג זיך צו און ווער אנטשלאפן,
דאס איז אונזער לעצטע נאכט;
זעסט, א שיין איז דורכגעלאפן,
דיר דערלייכטערונג געבראכט.

אט דער שיין איז דיינער אייביק,
ער באגלייט דיך טראט נאך טראט.

ווייל, ער ווייס, דיין האַרץ איז גלויביק,
אויסדערוויילט פון גרויסן גאָט

דיין פאַרצווייפֿלונג קומט פון טרויער,
און דיין ליבשאַפט איז דיין פיין;
ווייל דיין אומגעדולד איז דויער,
און דיין פינסטערניש איז שיין.

קיינער, קיינער איז ניט שולדיק,
וואָס מיר זיצן אָן דער זייט,
אַז מיר זענען ניט געדולדיק
און געקומען פאַר דער צייט...

זיצן ביידע אין שוויגן

אלטער בעטלער

דער אַנטשלאָפֿן, דיין צוקאָפֿן
זאָלן זיין דיר מיינע קני,
ביז פון טוי די ערשטע טראָפֿן
וועלן אויפגיין אין דער פרי

אין דער שטילקייט וועל איך היטן,
היטן דיין פאַרוואַגלט שלאָף;
וויפיל דו האָסט נאָר געליטן,
איז דאָס אַלץ נאָך ניט קיין שטראָף.

ניט קיין שטראָף, נאָר אַ פאַרבאָרגן,
אַ געהיימניספול באַרוף;
אויב ניט מאָרגן, איבערמאָרגן —
קומען וועט אַמאָל דער רוף...

יונגער בעטלער

רעד ניט, רעד ניט, קום וואָס שנעלער,
נעם אין מדבר מיך צוריק;
וואָס די נאַכט ווערט שטילער, העלער,
אַלץ דערשראָקענער מיין בליק.

הענט נאָך הענט, איך זע, פאַרבאָרען,
אויגן פלאַצן, רינען אויס,
אַפגעהאַקטע קעפּ און קנאָכן,
פלאַם און רויך אין יעדן הויז.

ביי די טירן פון די הייזער
שטייען צוויי און קוקן צו
אויף די זייגערס, ווי די ווייזער
קריכן, קריכן — איך און דו.

אַלע העלזער אויסגעשניטן,
אין געמיש פון אַש און בלוט
שטייען מיר און היטן, היטן,
ניט פאַרפעלן אַ מינוט...

ווייל מיר זענען שטומע עדות
פון סכנות, מאָרד און טויט,
שטומע עדות, בלינדע סודות.
אין דער פינסטערניש צעשפרייט...

פאלט צו צו די קני פונם אלטן בעטלער

זיי מיר מוחל, וואָס איך רייס
מיינע ווונדן ריס נאָך ריס;
זיי מיר מוחל, וואָס איך בייס
מיינע ליפּו ביס נאָר ביס.

זיי מיר מוחל, וואָס איך וואָרט
אויף דערפרייענדיקע רייד;
זיך אליין גענאָרט, פאַרנאָרט
מיט פאַרגייענדיקער פרייד...

לאנג שטילשחניגן

יונגער בעטלער

ליגנדיק מיטן קאפּ אַרונטער געזונקען

וויג זיך, וויג זיך
אויף מיין קייט,
אַלטע, בלינדע
אייביקייט.

רינגען, רינגען, —
מיינע טריט
דרייט צוזאַמען
און פאַרציט.

פון צעטומלטן
געלויף
שעהן, רגעס, —
קלויבט זיך אויף.
וויגט, פאַרשלעפערט
זיך צום טויט
אויף די רינגען
פון מיין קייט.

איך אליין,
פאַרשטעלטערהייט.

וויג זיך, וויג זיך
אויף דער קייט.

שלאָפט איין, דער אַלטער זיצט איבער אים און וואַכט. וויבט אויך אַן איינצו.
דערמלען. מהר"ל קומט אַן איילנדיק, אומגעדולדיק. ציטערט פֿון אויפֿרעגונג

מהר"ל

איר זענט נאָך דאָ? איז ווייניק
איך איינמאָל צו באַמעלן.

אַלטער בעטלער

שאַפט זיך אויף פֿון דרעמל, דערשראָקן

ניט בייזער זיך. די לעצטע נאַכט
מיר שלאָפֿן דאָ נאָר איבער.

מהר"ל

קיין איינציק רגע, זאָג איך דיר,
קיין איינציק רגע מער.

אַלטער בעטלער

דער וועג איז לאַנג און פינסטער.

מהר"ל

דערצייל מיר ניט פֿון פינסטערניש
און וועק ניט קיין רחמנות אין מיין האַרץ;
ביי וועמען בעסטו רחמים און פֿאַר וועמען?
פֿאַר אים? באַנוגן זיך, וואָס איך
דערשטיק אין זיך מיין אייגענעם געוויין.
און שטאַרק זיך ניט צו אונטערברעכן מיינע קני,
און פֿאַל ניט צו צו אים און בעט ניט: האָב רחמנות...
אַז וויי וואָלט זיין צו מיר און אים.

ווען איך פארטרייב פון זיך מיין הארטקייט
און עפן אויף מיין הארץ פאר רחמים...
דערצייל מיר ניט פון פינסטערניש... צו וואס האסטו
געדארפט נאך אים אהערצו ברענגען,
צום אָנגעזיכט פון טויט און פון ספנה?
וואס קאָן ער טאָן פאר אונז? וואס זאָל ער טאָן?
צי האָט די וועלט שוין אויסגעלאָזט אויף אונז
איר גאַנצע רשעות. אַלע שטראָפן?
צי איז שוין יעדער ער פון אונז פון לאַנד ביז לאַנד
געלעגן מיטן האַלז אַנטקעגן חלף?
צי האָט ער שוין דערהערט דעם לעצטן שאַרף,
דערוועגן דעם לעצטן הויב פון שווערד?
פון וואַנען האָט ער עס געקאָנט דערוועגן, דערהערן, —
אַז אַט איז דאָך מיין האַלז נאָך ניט דערקוילעט,
אַז אַט איז דאָך מיין גוף נאָך ניט פאַרברענט!

אַלטער בעטלער

א. לוי, לוי.

מהר"ל

נעם אים צו, אַנטלויף,
מיט אונזער פחד סם אים ניט דאָס האַרץ.
און וואַנען זאָלן מיר אַרויסגיין אים אַנטקעגן,
אַז אַלע וועגן זענען פול מיט הרוגים...
פון אַלע טרעטן אויפן שאַרף פון שפיון?
און ווער זאָל זינגען אים אַ לויב
דעם קרבנס ניט דערשחטן האַלז?
און ווער זאָל עפענען פאר אים די טירן? —
די בלוט פאַרשמירטע הענט פונם רוצח?
און ווער זאָל לויכטן איבער אים און שיינען? —
דער פייער פלאַם פון אָנגעצונדענע פאַרמעגנס?..

128

ער מוז אַוועק. ער טאָר זיך ניט געפינען
אין אונזער גבול. — צי קאָן ער זיינע פינגער
צונויפקלאַמערן אין פויסטן אייזערנע,
און שלאָגן מיט רציחה איבער קעפּ?
צי קאָן ער גאָר דעם גערוך פון בלוט פאַרליידן,
און אויך פאַרגיסן? אויפצומאַנען צאָן פאַר צאָן
און אויג פאַר אויג, און קאָפּ פאַר קאָפּ?..
צי קאָנען זיינע הענט די אַויסגעצערטלעכע
זיך לאָזן גראַבלען אינם שמוץ פון גריבער
און זוכן אברים, אַש פון ביינער?
ער קאָן ניט; אויב ער וויל עס קאָנען —
וויל איך ניט; ער דאַרף זיין דער לעצטער...
און וויי וועט זיין צו אים, אויב ער וויל קומען
זיך איינשטעלן פאַר אונז מיט גוואַלט.

אַלטער בעטלער

מיר זענען דאָך אַ קוק טאָן נאָר געקומען.
זיין האַרץ האָט זיך פאַרבענקט נאָך אייך.

מהר"ל

דערשטיקן זאָל ער טיף זיין בענקעניש...
איך האָב אַ צווייטן אונטער מיין רשות,
דער איינציקער, וואָס מעג זיין פינסטער,
וואָס מעג פאַרגיסן בלוט פאַר בלוט...
קיין אַנדערן באַשטראָפער איז ניט ווערט די
און מיר דערווייל — קיין אַנדערן באַשיצער.

אַלטער בעטלער

וועט דעם יונגן

שטיי אויף, מיר מוזן גיין.

ה. לייזיק, "דער גולם" (9)

129

יונגער בעטלער

שטעלט זיך אויף

ביסט ווידער אונז געקומען טרייבן?

מהר"ל

שווייגט.

יונגער בעטלער

פארוואס פארפאלגסטו אונז?

מהר"ל

איך מוז.

יונגער בעטלער

וואס לאזסטו מיר די נאכט נישט איבערשלאפן?

מהר"ל

צ בלוט-נאכט איז די נאכט.

יונגער בעטלער

די אויגן מיינע גארן זען די רויטע נאכט.

מהר"ל

זיי זאלן בעסער בלינד ווערן.

יונגער בעטלער

מיין אויער בענקט נאך הימלאזע יללות.

מהר"ל

זאל בעסער טויב ווערן דיין אויער.

יונגער בעטלער

די ליפן מיינע בענקען נאכצוואגן
דעם וידוי מיטן שטארבנדיקן.

מהר"ל

זיי זאלן בעסער שטום ווערן.

יונגער בעטלער

קיין ווארעמערע ווערטער האסטו נישט פאר מיר?

מהר"ל

שווייגט.

יונגער בעטלער

דו רעדסט צו מיר מיט הארטער שטרענגקייט,
איך נעם עס אן פאר ליב, איך בין געקומען
אלליין, נישט ווארטנדיק אויף קיינעמס רוף;
מיר האט זיך דורכגיין דורך דער וועלט געוואלט,
אלליין פון מיינע טריט דעם אפּקלאנג הערן;
און אפשר, אפשר — האט זיך מיר געהאפט, —
דעם אפּקלאנג וועט א יעדערער דערהערן;
איך האב זיך אין אזוי פיל אויגן איינגעקוקט,
אזוי פיל טריט געזען אויף אלע וועגן,
נאך אלע אויגן האבן ערגעץ אנדערש-ווי געקוקט;
געבליבן זענען מיינע בליקן הענגען אין דער לופט,
און אויך די טריט פון מיינע פיס...
און איצטער וויל איך נישט קיין זאך, — נאך רוען,
אועקנעמען די אויגן מיינע פון דער וועלט,
בזיהאלטן זיי צוריק אין זיך, ווי אלע מאל
און וויגן זיך אויף מיין פארוויגטער אומרו...
ווער ווייסט, כּהאב אפשר איין מינוט פארשפּעטיקט,

און אפשר גאָר אויף איין מינוט זיך צוגעאיילט...
ווער ווייסט? — אַז איך בין גאָר אליין געקומען.
אַזוי זיך דורכגיין דורך דער וועלט געוואָלט...
צי קאָן די וועלט דערפאַר זיין שולדיק?
איז זי דערפאַר מחויב אָפצושטעלן
די מאָרדן אַלע, אַלע פיינטשאַפטן.
און אויפהערן דעם פעלקער-און דעם ברודער-קריג? —
אַז איך בין גאָר אליין געקומען.
אַזוי זיך דורכגיין דורך דער וועלט געוואָלט...
איך גיי אַוועק, שוין אָפּשלאָסן וועל איך אין מדבר
פאַר אַלע נישט דערשלאָפענע געיאָגטע נעכט.
און — פריד צו דיר און יעדערן פון אייך...

אַז צוזאַמען מיטן אלטן.

מ ה ר " ל

גיס זיך אַריס מיט אויסגעשטרעקטע הענט צו די אַדעקגיינדיקע.
בלייבט שטיין אַראָפּגעבויגן איבער זיין שטעקן

גיס מיט פּבּוד,
ווי אים פאַסט,
אויפגענומען
אונזער גאַסט.

מיט קיין דאָך אים
גיס דערפרייט,
גיס מיט וואַסער
גיס מיט ברויט.

גיס פאַרוויקלעט
אים זיין ווונד;
גיס געבענטשט אים:
גיי געזונט.

יאָגט ער ווייטער
זיינע טריט
אומצוקערן
טאָר איך נישט...

ווייט און ווייטער,
שפּאַן נאָך שפּאַן —
אַ פאַרשטעלטער
אַרעמאָן.

זיינע ליפּן —
צוגעמאַכט;
איינע — טרויערט;
איינע — לאַכט.

זיינע אויגן —
אויפגעברעמט;
איינע — גליווערט,
איינע — קלעמט.

און זיין אויער —
קלאַנג נאָך קלאַנג;
אַ געיאָמער,
אַ געזאַנג.

גיס צו זען מער
זיין געשטאַלט,
גיס פאַר יונג
און גיס פאַר אַלט...

שטייט אָנגעשפּאַרט איבערן שטעקן אין טיפּן טרויער. דער הימל האָט זיך אינגאַנצן

באדעקט מיט געדיכטע וואלקנס. א שטארקער ווינט האט אן בלאזן. פאר א שטורם-
אויסברוך.

מ ה ר " ל

צוזאמענגעבראכן

א א

זיי זענען שוין נישטא...

ער לאזט זיך גיין צום שטאט-צו מיט אן אראפגעזונקענעם קאפ. דער ווינט רייסט
זינע קליידער

מ ה ר " ל

נישטא, נישטא, נישטא...

ווערט פארלוירן אין דער פֿינטערניש, עס ברעכט אויס א שטורם.

אנטפלעקונגען

אין מינפער טורעס. דער גולם ליגט מיטן פנים ארונטער און שלאפט.
 דער רעגן שמיסט אריין דורך די פענסטער. עס דעהערט ויך אן
 עכא פון א הייטן ציטעריקן קול: „נישטא, נישטא, נישטא...“ דער
 גולם, ווי דער קול האלט אים פון שלאפן געווען, הייבט זיך
 אן ווארפן אין אלע זיטן, מורמלענדיק עפעס פארשטיקט אין זיך,
 בלייבט ווידער ליגן אומבאוועגלעך. חנחום, א דורכגעווייק-
 טער פון רעגן, באווייזט זיך אין טיר, שטעקט אריין דעם קאפ,
 קומט אריין אויף די שפיץ פינגער, טרייסלענדיק פון זיך דעם רעגן.
 ער באמערקט נישט דעם גולם

תנחום

פחדנים!

ווילן מיך אין ערגעץ נישט אריינלאזן.

א שוועל איבערטערטן;

פארמאכטע טירן, פענסטער,

פארהאקטע לאדן; —

תנחום קלאפט און קיינער ענטפערט נישט;

פחדנים, —

זיי מיינען, אז איך זוך א נאכטלעגער.

לאכט, צושטעלנדיק די האנט צום מויל

אויסגעשטארבן אלע.

זיי מיינען, אז איך ווייס ניט.

צי האב איך ניט געקלאפט אין יעדן הויז.

ניט אויסגעשפרייזט די גאסן ביז דער לעצטער.
געקלאפט אין אלע לאדן און גערופן:
— קומט מקבל פנים זיין
אויסגעשטארבן פראג.
מיר ניט, דיר ניט, פלוצלינג,
אויסגעשטארבן פראג...

א דונער

זאל איך גיין שוין איבערטאן זיך יום-טובדיק.
און ווארטן?
יא, איך מעג זיך זעצן אפרוען, —
דערוויילע ווערן צוגעקליבן אלע חורבות,
אויפגערעמט און אויסגעפוצט; ו
אזוי האב איך באפעלן:
פון אונטער די פארבארגענע באהעלטענישן
דעקט אויף די צוגעדעקטע טישן, שטולן,
שליסט אויף די שראנקען די געשניצטע,
און נעמט ארויס די זילבערווארג און גאלדווארג,
די פוסות די געשליפענע,
די לייכטער זיבנרעריקע,
די טאצן די געמאלענע:
מאכט אויף די קופערטן,
נעמט ארויס די קישנס
און די קיטלען,
די אויסגענייטע מענטלעך,
און טראגט עס אלץ ארויף צו מיר...
פארשפרייט די טישן מיט די טישטולער,
שטעלט אויס די פוסות און די לייכטער,
שפרייט אויס די היסב-בעט
אין גאלע ווייסן...
די ליכט האב איך געבראכט מיט זיך, —

138

אט זענען זיי...
און וויין וועט ער אליין שוין ברענגען.
ער — מיין לעצטער יורש;
דעם רויטסטן און דעם שטראלנדיקסטן,
דעם שפיגלדיקסטן — שפיגלדיקער נאך פון בלוט;
און ליכט האב איך געבראכט מיט זיך, —
אט זענען זיי...

שלעפט ארויס פון ברום ליכט

צי האב איך ניט פארגעסן צו באפעלן עפעס?
דאכט זיך — אלץ.
ביי אדע טירן שטייען שוין באגלייטער,
אין שטורם און אין פינסטערניש,
שטייען זיי געטריי,
געדודיקע און וואלזאמע,
זיי וועלן ניט פארהיטן די מינוט...
צי דארף איך קיין זאך מער ניט איבערחזרן?
באדינער מיינע הארכט, איך זאג איך נאכאמאל:
שפרייט אויס די היסב-בעט אין גאלע ווייסן,
אין גאלע ווייסן...

צינדט אן א ליכט, דערזעט דעם גולם, רוקט זיך צום טיר

דער זעליקער,
דער איינאונאיינציקער,
דער איבערגעבליבענער...
אז אלע יידן זענען אויסגעשטארבן,
אז קיינער קומט נישט משמח זיין זיך, —
איז ער געקומען...
א שלאפנדיקער — וועט ער אויפשטיין באלד
און זיין אן עדות,
אן איינאונאיינציקער...

139

ווייל פראָג איז אויסגעשטאַרבן
און אים אַליין געלאָזט דאָ שלאָפן,
אַן איבערגעבליבענעם,
אַן אייביקן,
אַן איינאנאיינציקן...

היל נעמען אַריינגיין צו די אנדערע חדרים, ערשט דער גולם, ווי ער איז געלעבן
געמט הידער זיך באוועגן, אַרויסלאָזנדיק אַ משונהדיקן יאָמער דורכ'ן שלאָף, וואָרפט
זיך אין אַנטסטן און מורמלט: „נישטאָ, נישטאָ, נישטאָ...“

תנחום

וואָס נישטאָ? ווער נישטאָ?

גולם

העקט זיך אויף, זעצט זיך

נישטאָ, נישטאָ, נישטאָ,
אָוועקגעטריבן האָט ער זיי,
און — שטייט אַליין און טרויערט:
נישטאָ, נישטאָ, נישטאָ...

תנחום

היל אַרויסלויפן, גולם שפּרינגט אויף און פאַרצוימט אים דעם וועג

גולם

אַנטלויף נישט. בלייב, מיר ווילט זיך רעדן.
אַט שטיי איך אויף, דו זעסט, אָט וואָקס איך אויס,
אַט נעמען זיך פאַנאָנדער מיינע פליגלען;
אַט שמעל איך זיך אָוועק אַנטקעגן דיר
און טייל זיך פון מיין פינסטערניש אַרויס...
אַט שטרעק איך אויס די הענט צו דיר,
אַט צי איך זיי צוריק...
אַט פלעכטן זיך די פינגער מיינע אויף...
איך טאָר נישט רעדן, נאָר איך רעד...

תנחום

ווער ביסטו?

גולם

דו וויסט ניט? דער פאַרזונקענער אין שלאָף,
דער פאַרזונקענער, וואָס האָט דערהערט דעם אויסגעשריי:
נישטאָ, נישטאָ, נישטאָ...
דו ווילסט, וועל איך אַ וואָרף טאָן זיך צוריק,
נאָך טיפער אין שלאָף,
נאָך טיפער...

תנחום

זיי וואַכעדיק. איך וויל. איך האָב קיין מורא ניט.
און ווער דו ביסט — איך ווייס ניט.
אַז אַלע זענען אויסגעשטאַרבן,
דאַרף איינער דאָך פאַרבלייבן...
זיי דו דער איינער.

גולם

איך בין, איך בין.

תנחום

און ווען דו וועסט אָן עדות דאַרפן זיין,
און — איינער אויף מיין שמחה, —
צי וויסטו פון מיין קומענדיקער שמחה?
און אויב דו וויסט ניט, וועסטו וויסן.
איך וועל מיט גוואָלד דיר ברענגען אויף מיין שמחה:
קיין קלעזמער וועלן דאָרט ניט זיין,
וועסטו דער קלעזמער זיין;
קיין טענצער האָב איך ניט פאַררופן,
וועסטו דער טענצער זיין;

צי קענסטו טאנצן אויף א שמחה,
 צי האסטו ווען געקלאפט אין טאנצן,
 געדרייט זיך אין א קארעהאד?
 צי ווייסטו ווי מען נעמט א חתן אויף,
 און ווי מען רינגלט אים ארום מיט ליכט,
 צוקאפן או צופוס — ליכט?...

טאנצט א דרייזל

איצט זעסטו, ווי מען טאנצט?

פאלט אנדער א פארטיינדלעך

גולם

דו זעסט ניט ווער איך בין? איך ווער אן אנדערער.
 און — היט זיך, קוק ניט אויף מיין פנים.
 איך בין פארמשפט דא צו ליגן —
 איך וויל ניט מער.
 מיך עקלט פון מיין לייב,
 פון מינע אויגן די פארגעזערטע,
 און פון מיין שטום-לשון דעם פינסטערן...
 דורך טעג און נעכט איך וואלגער מיך ארום,
 איז רייס איך מיך פון זיך אליין
 אהין — אין דער ווייטקייט אריין...
 די רגע איז געקומען, זע,
 איך שטויס מיך אָפּ פון זיך אליין
 אזוי ווי פון א וואָרים...

תנחום

ליגנדיק אויף דער ערד, האָט מורא אויפהויבן דעם קאָש

ווער ביסטו, זאָג, ווער ביסטו?
 דורך אלע נעכט אין טורעם דאָ פארבראָכטע,
 האָט מיר די פינסטערניש אַנטפלעקט

142

די טיפסטע סודות אירע —
 ביסטו אויך איינער פון די סודות?

גולם

איך בין דער סוד פון ליכטיקייט און ניט פון פינסטערניש,
 ניט אלע מאָל — נאָר איצט.
 ניט קוק אויף מיר: וועסט גאָרנישט זען,
 אפילו זאָלסט פאָנאָדעררייסן ביידע אויגן,
 וויל אלע פינסטערנישן זענען פאַר מיר אָפּן,
 און פאַר דיר — פאַרשלאָסן;
 און שטימען הער איך פון דער ווייטקייט,
 און געזאָנגען.
 און ציטעריקן אָטעם,
 און פליגלדיקע טריט...
 איך גיי אַוועק. — ווהין?
 שפּרייזן אויף דער אויבערפלאַך פון טייכן.
 רוען אויף דער עפענונג פון אָפּגרונטן,
 נאָכגיין נאָך די טריט פון די פאַריאָגטע בעטלער...

תנחום

הויבט זיך אויף און וויל א קוק טאן אויפן גולם און פאלט צוריק אין טויט-שרעק
 אן אנדערער, אן אנדערער און ניט דער זעלביקער.
 א באַלויכטענער, א שטראַלנדיקער,
 א ברענענדיקער פנים.

גולם

ארום אים צעשטראַלט זיך א ליכטיקייט, די ליכטיקייט פֿונם אינו נראה

איך זאָג דאָך דיר — נישט קוק.
 א צווייטן מאָל — דו הויבסט אויף דיינע אויגן
 ביסטו טויט...

דיך שלאגן אנגסטן. זאג איך דיר א צווייטן מאָל.
 ס'איז נישט קיין חלום...
 צי ווייסטו נישט, אז איך בין אייביק
 און נישט פון דאָנען...
 און נישט דער קלעזמער אויף דיין שמחה,
 און נישט דער טענצער,
 און נישט דער עדות...
 אָט קער איך זיך אוועק פון דיר,
 ווייל איך בין אייביק...

תנחום

געווען אן איינאונאיינציקער,
 אן איבערגעפליבענער —
 איז גייט ער אויך אוועק.
 דארף איך אליין דער איינער זיין,
 איך אליין...
 אליין — דער פאָטער,
 אליין — דער קלעזמער,
 אליין — דער טענצער,
 אליין — דער עדות,
 אליין — דער אבל...

גולם

איך גיי אהין, וווּ פעלדער שפרייטן זיך,
 ווהיין עס איז נאָך נישט דערגאנגען
 דער טרויער-אויסגעשריי: „נישטאָ, נישטאָ, נישטאָ...“
 איך גיי צו מורח-זייט,
 און הער א קול פון מערב-זייט,
 פון צפון און פון דרום...
 איך גיי צו אלע עקן פון דער וועלט,
 ווייל אלע רופן אין איין צייט.

און אלע לויפן נאָך די טריט פון ביידע בעטלער
 און רופן: קומט צוריק, צוריק, צוריק...

טוט א פלי דורך א טיר און פארשווינדט. תנחום שטייט מיט דער ליכט אין האנט
 דורך די שוויבן שטייט דער רעגן. דער הינט בלאזט דעם פלאם פון ליכט, תנחום
 טוליעט זיך צו א האנט, שיסט ארויס א האנזניקן געלעכטער

תנחום

אָפגענאַרט תנחומען, אָפגענאַרט תנחומען,
 און תנחום האָט זיך נאָרן געלאָזט,
 און ווער איז דער אָפנאַרער? ווער?
 א גולם האָט אָפגענאַרט תנחומען...

פון היינט חדרים פון טורעם דעדהערט זיך א פרויען-געחזין, און א רוף נאָך
 הילף: ראטעוועט! ראטעוועט! הילכט אָפ איבער אלע חורבות און הערט
 איבערגעריסן

תנחום

ראטעוועט. — ווער זאָל ראטעווען?

דער רוף

א צווייטן מאָל

ראטעוועט!

תנחום

ווער קאָן ראטעווען? ווער?
 ווער וויל ראטעווען? האָ?
 ווער דארף ראטעווען? ווער?

לויט אַרויס הצטיק און פאַרשווינדט, פון די היינט חדרים לויט אַרין די
 רביצין און דבורה ל. קוים זיי אַטעמען, האלטן איינע די אנדערע זיי זאָלן
 נישט פאלן פון שרעק

רביצין

ניט-גוטע האָבן אונז אַהער געטראָגן. ניט-גוטע.
איצט ווייסן מיר ניט ווי אַרויסצוגיין.
מיר זענען פאַרפאַלן, טאָכטער מיינע, טאָכטער מיינע.

דבורה ל

אַזוי פיל טירן, היילן, ווער זאָל וויסן?

רביצין

איך פיל שוין נישט מיין קאָפּ אויף זיך,
אַזוי פיל מאָל אין וואַנט זיך אָפּגעשלאָגן...
און ווער איז שולדיק? דו. אַזאַ שגעון.
אין מיטן נאַכט זיך לאָזן גיין אַהער...

דבורה ל

אַז ווער זאָל וויסן.

רביצין

אַן איינפאַל פון אַ מענטשן, האָסט געהערט
אַהערצו גיין דעם זיידן זוכן.
וואָס קאָן דאָ אין די חורבות טאָן דער זיידע?

דבורה ל

אַז ווער זאָל וויסן? איצטער שרייטו —
און דו האָסט דאָך אַליין געזאָגט, מען דאַרף אַ גיי טאָן.

רביצין

אַליין? אוודאי האָב איך דאָס געזאָגט. אַז אַלע
פאַרהאַקט אַהינטער טיר און טויער זיצן.

שוין צוועלף דער זייגער, און דער זיידע
איז נאָך נישטאָ פון מעריב אָן.

דבורה ל

דאָס גאַנצע קלייד צעריסן אין דער פינסטער...

רביצין

און איך האָב ביידע הענט צעשטאָכן.
אַזוינע נעגל פול און פיל. עס דונערט ווידער.

דבורה ל

וואָלט ער זיך אָפּגערופן כאַטש, ער שלאָפט דאָך דאָ.

רביצין

זיי שטיל. ניט רעד. מער פעלט אונז נישט...
אַ גאָט פון אברהם, פון יצחק און פון יעקב,
דערבאַרעם זיך אויף אונז, דערבאַרעם זיך

דבורה ל

קום זוכן נאָכאַמאָל. עס מוז דאָך זיין
דאָ ערגעץ וווּ אַ טיר אַרויסצוגיין.

רביצין

ווי האָבן מיר געקאָנט אַזוי פאַרבלאָנדזשען.
מיר זענען נאָר וואָס דאָך אַריינגעגאַנגען...

גלייך צו די פאַרשידענע טירן, טאָפן אין דער פינסטער, זוכן און קערן זיך אים צוריק

רביצין

אַ וואָס זאָלן מיר טאָן, טאָכטער מיינע?
אַזאַ אומגליק.

דבורה ל

באבע, וויין ניט, וויין ניט.

וויינט אליין.

רביצין

וואָס שטייען מיר? פרוו נאָכאַמאל אַ רוף טאָן.

דבורה ל

שריט מיט וויינענדיקן קול

ראַטעוועט!

רביצין

אריה לוי! אריה לוי!

דבורה ל

ניט שריי, ניט שריי.

רביצין

שא, מען ענטפערט, דאָכט זיך.

אַ ווייטער כול פון תנחום

ווער זאָל ראַטעווען?

ווער קאָן ראַטעווען?

ווער דאַרף ראַטעווען?

ווער? כאָ-כאָ-כאָ...

בידע פרויען פאלן צו איינע צו די אנדערע, טוליען זיך אין אַ ווינקל מיט
אַנגעפאלענעם אַטעם.

רביצין

לאָמיר שטיל זיין. לאָמיר בעטן גאָט.

דבורה ל

עס דרייט זיך מיר דער קאָפּ. איך פאל באַלד.

רביצין

האַלט זיך אָן אָן מיר, טאָכטער מיינע, קינד מיינס...

עס איילט אַריין דער גולם מיט דעם אינונראה-שיין איבער אים, בידע פרויען
פארדעקן די געזיכטער מיט די הענט און טוען אַ געשרי פֿון שרעק

גולם

צו וואָס האָט איר אַזאַ געשריי געגעבן, אַז איך קום

איין אויסלייזן, איין ראַטעווען, אַרויספירן?

דער ווינט האָט מיר דערטראָגן אייער רוף נאָך הילף

און פון דער ווייטער ווייט האָב איך דערווען איין דאָ...

איין שפּאַן — און אַלע וועגן שפּרינגען מיר אַנטקעגן.

די פינסטערניש צעשפרייט זיך אין אַ ליכטיקייט פאַר מיר

און אַלץ, צו וואָס איך ריר זיך צו; ווערט דורכזיכטיק,

ווערט לויטער; מיינע הענט, ווען אויסגעשטרעקט, דערגרייכן

פון איין עק וועלט צום צווייטן...

ביידע פרויען

אַ, גיי אַוועק פון אונז.

גולם

אַוועקגיין? איך בין איין געקומען אויסלייזן.

און איר האָט מורא גאָר פאַר מיר. ווהין זאָל איך אַוועקגיין?

און ווער וועט זיין דער אַנדערער, וואָס וועט איין ראַטעווען?

איר מיינט, אוודאי, ער, דער בעטלער, וועט נאָך קומען?..

איר האָפט אומזיסט, איך זאָג איין. איך אַליין

בין אויפגעשפרונגען פון מיין שלאַף, דערהערנדיק

דעם טרויעריקן אויסגעשריי: נישטאָ, נישטאָ, נישטאָ.

און זיך געקאָזט אים אַניאָגן, צוריקקערן...

אומזיסט געווען מיין אויפשפרינגען, מיין איילעניש.
אומזיסט מיין לאנגן טורעם-שלאף צעשטערט.
אז איך מיט גארנישט קער זיך אום צוריק אהער,
היינט ווי קאנט איר נאך האפן, ער זאל קומען?...
דער איינציקער, וואס קאן איך ראטעווען, בין איך —
בין איך...

ביידע פרויען

גיי אוועק! צי ביסטו דער, וואס רופט זיך יאסל? זאג.

גולם

מען רופט מיך אנדערש איצט, ווייל יאסל איז
א צווייטער היינט, אן אנדערער; ער ליגט נישט מער
אן אויסגעצויגענער צעשליידערט אויפן דיל
און שלאפט נישט מער זיין אומגעוויינלעך פינסטער-שלאף.
איך האב זיך אויפגעהויבן שטילערהייט און בין אוועק.
איך ווייס דער רבי וואלט מיך נישט געלאזט,
האב איך אליין, נישט פרעגנדיק זיך, דאס געטאן.
איך האב שוין לאנג געחלומט וועגן זיך אליין...
וואס קוקט איר ביידע אזוי טויט דערשראקן?
איר האט מיך נישט ערווארט צו זען? ס'איז אמת, יא,
אז מיך טאר קיינער זען און הערן.
און איך אליין טאר קיינמאל נישט אנטפלעקן זיך. —
כ'מוז אייביק זיין דער נישט געזעענער, פארנעפלטער,
בין דער, וואס האלט דאס שנירל פון מיין מול,
זאל זאגן: גיי, פארנעם, דערהער און זע...
צי ווייסט איר, ווער עס האלט דאס שנירל פון מיין מול?..

ביידע פרויען

א, גיי אוועק, דו שרעקסט אונז. גיי אוועק.

גולם

איר ווייטט נישט, ווער עס האלט דאס שנירל פון מיין מול?
איך וועל אייך זאגן, אויב איר ווילט... נישט שרעקט זיך, —
דאס איז דאס ערשטע און דאס לעצטע מאל,
אז איך דעק אויף מיין אויסזען, רעד צו מענטשן
און קוק זיי אין די אויגן גלייך אריין;
אז איך אליין טרעט איבער אויפן שוועל
און קום א נישט דערווארטעטער, א מיטנאכטיקער,
און רעד אזוינע רייד און הער אזא א שטילקייט. —
דאס איז דאס ערשטע און דאס לעצטע מאל...
צי ווייסט איר, ווער עס גייט מיר נאך און רופט
און צווינגט מיך גיין אהער צוריק? און ווייסט איר, וואס ער
מיינט
דאס ערשטע און דאס לעצטע מאל?... איר ווייסט נישט.
איר ווילט, וועל איך אייך אויסזאגן. — איך ליג און שלאף.
עס דאכט זיך אויס, איך זע אפילו נישט דעם שיין פון חלום.
און עפן איך די אויגן ווען — דערווע איך נישט
מיין אייגענע געשטאלט, און שריי איך עפעס אויס —
דערהער איך נישט מיין אייגענעם געשריי;
נאר אט דערהער איך און דערווע פאר טויזנט מיל,
דערווע מיט צוגעמאכטע אויגן, און דערהער
מיט טויבע אויערן, און שריי און רוף
מיט א פארשטומטן צונג. צי הערט איר נישט,
אזוי ווי איך, א יאמער דורך די חורבות?
דאס רופט מען מיך... איך האב געמיינט, מיך וועט נישט ארן,
איך וועל די חורבות איבערלאזן זיין אליין,
און זאל דער יאמער אויסגיין אין דער לידיקייט פון טורעם!..
אזוי האב איך געמיינט. נאר זעט איר, אין מיין הארץ
האט זיך א בענקשאפט אויפגעוועקט נאך אים,
א ליבשאפט. דורך מיין גאנצן לייב לויפט דורך א ציטער.
איך ווארט שוין די מינוט, ווען איך וועל ווידער

א וואָרף טאָן זיך, זיך אויסציען און בלייבן ליגן
אַרומגעהאַלט, א צוגעדריקטער צו די דילן,
און ליגן אין דער פינסטערניש און לידיקייט...
איך האָב אים ליב, דעם פינפער-שלאָס, איר ווייסט?..

זעצט זיך אַרונטער אויף דער ערד

כ'וועל זיצן נאָר אַ וויילע, נאָר איין וויילע. איך בין מיד,
וועל אַפרוען. די פינסטערניש און לידיקייט,
זיי וועלן וואַרטן דאָך... — איך מעג זיך זעצן?

דבורה'ל

וואָס פרעגט ער, האָ? וואָס פרעגט ער?

גולם

האָט נישט מורא.
איך וועל אייך גאַרנישט טאָן, און — קוקט אויף מיר.
וואָס טרייסלען זיך די הענט אַזוי ביי אייך, די ליפן?
איר וועט דאָך קיינמאָל מיך נישט זען מער, קיינמאָל...
איך בין דאָך אַזאַ ליכטיקער אַצינד, דער ליכטיקסטער,
נאָך ליכטיקער פון אים, פונם יונגן וואַנדערער,
און ליכטיקער פונם רבי... איר ווילט, וועל איך אייך זאָגן,
ווי טרעטן איצט די פיס פונם יונגן וואַנדערער,
און ווי — דעם רבינס. —

רביצין

האָסט געזען דעם רבין?

גולם

זי איך האָב אים געזען? איך זע אים אייביק,
די טריט פונם וואַנדערער פאַרשווינדן, און דער דונער,
וואָס קייקלט זיך אַראָפּ פון הימל, שלענגט זיי איין?

152

איר מיינט, אומזיסט געקומען איז דער דונער איצט?
דער רבי גייט צוריק. ער גייט אַהיים, ער קומט באַלד...

רביצין

פון וואַנען גייט דער רבי?

גולם

פונם פעלד, פון הינטער שטאַט.
איך קום דאָך אויך פון דאָרט, ווי אַלע וועגן
פאַרשלאָסן האָט זיך פאַר ביידע וואַנדערער; —
איך האָב געזען דעם רבין, שטייענדיק אין טרויער,
דער קאָפּ אַראָפּגעלאָזט, און ער, דער וואַנדערער,
איז זיך געגאַנגען טראָט ביי טראָט מיט זיינע וואַנדן-פיס
אַהין, ווי אַלע וועגן האָבן אים פאַרטריבן...
און, אַך, ווי שטאַרק איך האָב געוואָלט אים נאָכלויפן,
פאַרלויפן אים דעם וועג און דרייען זיך,
און לייגן זיך צו זיינע פיס און זיין זיין שאָטן —
נאָר ווי האָב איך געקאָנט, אַז אין מיין האַרץ האָט זיך
צעברענט די בענקשאַפט... יא, דער רבי גייט אַהיים;
אַז איך מוז גיין צוריק — מוז ער געוויס;
דער רבי זאָמט זיך, ווייל ער גייט מיט שווערע טריט,
מיט טרויעריקן זינקענדיקן קאָפּ, און איך —
דער גאַנצער וועג פאַר מיר איז נאָר איין שפּאַן,
די גאַנצע פינסטערניש — איין אויגנבליק;
דער רבי גייט אין דונערן און בליצן איינגעהילט,
דער שטורעם-ווינט, וואָס קומט, האָט אים פאַרכאַפּט דעם
ערשטן.
ער שללידערט אים אין אַלע זייטן, פליקט די קליידער זיינע, —
איר הערט, דער רעגן שמייסט אַריין דורך אַלע לעכער...

153

רביצין

א. גאט, דערבארעם זיך, דערבארעם זיך

דבורה ל

אנטלויפן קום, אנטלויפן.

גולם

גייט נישט, גייט נישט.

עס טאָר מיך קיינער נישט דערזען אין דער מינוט,
און קיינער טאָר נישט הערן מיינע ווערטער אויסער די,
פאַר וועמען איך האָב אויפגעדעקט מיין אויסזען,
און אויפגעדעקט מיין ווילן... ווייסט איר, ווער עס זיצט מיט
איך?

מיין פנים איז אייך גוט באַקאַנט און אויך מיין נאָמען,
נאָר זען האָט איר מיך קיינמאָל נישט געזען;
און בלינד וואָלט איר געוואָרן אין איין רגע,
ווען איר וואָלט פלוצלינג אָן מיין ווילן מיך דערזען...
ווייל טויט און בלענדעניש און פייער-שיין,
און אייביקער פאַרגיין — דאָס זענען מיינע אויגן...
איך לעב, און ווייסט אליין נישט וויפיל, אויף דער ערד און
אונטער איר.

מיט מענטשן און מיט חיות און מיט ווערעם,
אין וואַסער און אין פייער און אין שטיינער,
און קיינמאָל זע איך נישט דעם אָנהויב און דעם סוף
פון מיר און פון מיין אייביקן פאַרגיין...
איך בעט זיך: נעם אַראָפּ פון מיר דעם גור פון ווונדער;
נאָר ווער דערהערט דאָ מיין געבעט?... און איצט, איך פלי
אַזוי פון פערד אַהער, דערהער איך מיט אַמאָל
אַ מאַדנעם קלאַנג אין מיינע אויערן, און אין די אויגן
אַ ברען האָט מיך געטאָן אַ פרעמדער פייער...
און אפשר, ניין — וואָס רעד איך? — כ'וואָלט אַריין

אין יעדן הויז, מיך אַרט נישט וועמענס;
ווייל יעדע הויז וואָלט מיך מיט שרעק באַגעגנט
און יעדע הויז וואָלט מיך מיט שרעק פאַריאָגט...

לאַזט אַראָפּ דעם קאַפּ און זיצט, דונערן און בליצן.

דבורה ל

דערבארעם זיך אויף אונז, דערבארעם זיך.

גולם

דו האָסט נאָך מורא אַלץ? דער רבי וועט באַלד קומען.
איך זע: ער איז שוין גאַנצט. דער רעגן גיסט אויף אים
און האָט אויף אים קיין שליטה נישט, די בליצן
זיי לייכטן אים דעם וועג. ער קומט, ער קומט...
ער טאָר נישט וויסן, וואָס איך האָב גערעדט פאַר אייך.
איך זע אויף דיין געזיכט אַ מורא אַ באַזונדערע,
דו קוקסט מיר אין די אויגן גלייך, דערמאָנסט זיך יענע רגע,
ווען איך האָב דיר אַ כאַפּ געטאָן צו זיך און צוגעדריקט...
איך פיל נאָך איצט דיין וואַרעמקייט אויף מיינע פינגער,
און דאָ ביים ברוסט נאָך הער איך איצט דיין ציטער...
נאָר דאָן בין איך אַנטשטומט געוואָרן, נישט געקאָנט
דעם אָטעם אָפּכאַפּן... און איצט איז אַנדערש,
איך וויל אפילו זיך נישט אָנרירן צו דיר. מיר איז גענוג
צו זיצן, ווי איך זיך אַנטקעגן דיין געזיכט,
און רעדן רייד, וואָס דרייען זיך מיט לייכטקייט,
מיט לייכטקייט און מיט בלענדעניש... ווען איך זאָל וועלן —
דערשראָקן און דערשטוינטע, ווי איר ביידע זיצט, —
אַ כאַפּ וואָלט איך דיר געבן און אַ הויב טאָן צו דער הויך,
אַרונטערשליידערן צו מיינע פיס און ווידער אויפהויבן,
און דרייען דיר אַרום מיין קאַפּ מיט שווינדלענדיקן אימפעט,
און דרייען אַזוי לאַנג און שנעל, ביז דיינע הענט
אַרומגעקלאַמערט וואָלטן זיך אַרום מיין האַלז, און דיינע ליפן.

פארברענטע און צונויפגעשלאסענע פון פיין און ווייטיק,
אריינגעזונקען וואלטן זיך אין מיינע... —

בידע פרויען אין פארצוהילונג פארשטעלן די פנימער און ברעכן מיט די הענט

און מערער נאך:

איך וואלט ארויפגעשליידערט דין אויף מיינע אקסלען,
און דורך דער שטורעמדיקער, בליצנדיקער פינסטערניש
אריינגעטראגן וואלט איך דין אין איינעם פון די טורעמס,
און ביידע וואלטן מיר זיך אויפגעדרייט אין איינעם,
זיך איינגעדעקט און איינגעגראבן אין דער לערקייט...
און אויפגעפנט וואלט איך מיינע אויגן און דערזען:
די ווינטן רייסן און צעפליקן דינע קיידער,
די בליצן דעקן אויף די וויסקייט פון דיין לייב,
און אָנגעטרונקען ווערט די לערקייט מיט דיין וואַרעמקייט... —
אריינגעביסן וואלט איך זיך אין דיין ווייסן לייב... און ווידער שטיל.
דער רעגן שמייסט אריין דורך אלע לעכער,
די בליצן פלעכטן זיך און פלעכטן זיך פאנאנדער,
און ציגל פאלן איינס נאך איינס אין זינקען...

שטעלט זיך אויף

אָט פיר איך אייך אַרויס. איך פיל, מיך עקלט
פון אייער שרעק, און מערער נאך פון מיין אַנטפֿעקן זיך;
איך האָב זיך שוין גענוג דערנידעריקט מיט דעם אליין,
וואָס איך האָב נישט געקאָנט פאַרבייגיין דין אינגאַנצן
און נישט דערמאָנען זיך אָן יענער וואַרעמקייט אויף מיינע פינגער;
וואָס איך האָב אויסגעזאָגט אַזוי פיל סודות,
פאַר אייך דערשראָקענע, פאַרבאַנדזעטע צוויי ווייבער...

גייט צום טיר און שאַלט זיך אָפּ

... ס'איז שטיל געוואָרן מיטאַמאָל דער יאָמער אין די חורבות:
איך האָב געגעבן נאָר איין טראָט, האָט שוין די רו

צעשפרייט זיך איבער אלע ווענט און היילן,
ווייל יעדער טראָט פון מיינע פיס איז פרייד,
און יעדער בויג פון מיינס אַ האַנט איז רויקייט...
אָט ציטערט איר — און אייערע געזיכטער זענען ווייס,
פאַרחלומט, איינגעשלאָפן... איך אליין, ווי איר,
פאַרגעס אָן אלע מיינע רייד און פיל, ווי מיינע ברעמען
פאַרמאָכן זיך, פאַרמאָכן זיך. איך וואלט געקאָנט
אַנידערייגן זיך אָט דאָ און איינשלאָפן; איך טו עס נישט.
איך קאָן מיין שלאָף אַריבערטראָגן ערגעץ אַנדערש;
נאָר איר קאָנט ערגעץ נישט אַוועקגיין, ערגעץ נישט...
פון אלע זייטן קומט אויף אייך דאָס לאַנג דערוואַרטעטע
מיט שאַרפע העק און צוגעגרייטע פייערן;
און אין דעם האַרץ פון נאָכט שוין גיסן זיך אַריין
נאָך וואַרעמע, אָט אָט פון שווערד אַראָפּגערוגענע,
די ערשטע רויטע טראָפן... איינס נאָך איינס... און מיטאַמאָל
די טראָפן ווערן אויפגעברויזט אין שטראָמען,
צו יעדער טיר אַ שטראָם... און אָט צו אייער טיר.
אָט טראָגן אייך אַוועק די רויטע שטראָמען ווייט און ווייטער;
עס ברענען הייזער און זיי פאַלן און פאַרלעשן זיך,
און מיט די הייזער — קעפּ פאַרברענטע און דערנאָך
דערטרונקענע.

זיי רינגלען אייך ארום און שווימען מיט די שטראָמען...
עס קלינגען מאַנאַסטיר-גלעקער, צלמים גליען,
און מיילער, רויטער נאָך פון פייער, כאַפן אויף די גלעקער-
קלאַנגען
און שלינגען זיי אַריין אין זיך, און וואַרפן זיי אַרויס צוריק
אין לאַנגע שלענגלדיקע צונגען, דרייען אייך אַרום, דערטרינקען
אייך.

און שלעפּן אייך אַרויס צוריק, דערטרינקען ווידער...
און איר — איר זיצט זיך, אָט אַזוי ווי איצט, פאַרחלומט,
און איינגעשלאָפן, איינגעוויגט אין רו — אין מיינער...

איך מעלן זיך נאך שרעק און טרויער; זאג איך איך:
הויבט אויף דעם קאפ און זעט, ווי ווייט און הויך
איך שפרייט פאנאנדער מיינע הענט, ווי גרינג איך אטעם;
אט גיב איך מיינע פיס א הויב און ריר נישט אן דעם דיל,
ווי פליגלען טראגן מיך די שפאנען מיינע...
וואכט אויף און גייט. איך פיר אייך.

ביידע פרויען זענען פאר דער צייט אזוי ווי פארהלסט געווארן פון שרעק, האבן
זיך ארונטערגעזעצט צו דער ערד און געזעסן מיט פארדעקטע געזיכטן. זי רירן
זיך נישט פון ארט

גולם

וואכט אויף, איך ווייז אייך אן דעם וועג ארויסצוגיין,
פארבאנדזעטע, פארקארענע, איך פיר אייך.

ער נעמט זי פאר די הענט און שטעלט זי אויף

ביידע פרויען

זי גערייט גייען נאך נאך אים

גולם

נישט האב קיין מורא, וואס איך ריר דין אן ביים האנט...
דאס פיר איך דין, דאס ווייז איך אייך דעם וועג...

מירט זי ארויס, קערט זיך אין א רגע אום צוריק, זעצט זיך אדעק אין א הינקל
און היגט זיך מיט די הענט פארלייגט אויפן הארצן

גולם

נישטא, נישטא, נישטא...
וואס שווייגט איר, ווענט,
מיינע ווענט?..
וואס שלאפט איר, היילן,
מיינע היילן?

וואס פרעגט איר נישט,
פון וואנען קום איך?..

אויפגעשטאנען, אויפגעוויכטן,
אפגעבינדן אלע ווערטער,
אויסגערעדט זיי אין דער לערקייט...
איצט — ווי פריער —
קלאפט דער רעגן
אויף די שטיינער פון מיין שלאס...

האט מיך עמעץ
דען געהייסן
גיין זיך יאגן נאך דעם שאטן
פון די צוויי?

קיינער, קיינער, קיינער...
אז מען האט
נאך הילף גערופן, —
האט מען דען
צו מיר גערופן?
האט מען דען
אויף מיר געהאפט?..

וואס שווייגט איר, ווענט,
מיינע ווענט?
וואס שווייגט איר, היילן,
מיינע היילן?

תנחום

שליכט זיך אריין

ווער זאל ראטעווען? ווער?

ווער קאן ראטעווען? ווער?

גולם

איך.

תנחום

מיט א הילפיקן געלעכטער

כא. כא. כא. ער!
ווער ביסטו? ווער?

ערשטוינט

ביסט דא צוריק? ווי שנעל.
דער זעלביקער.
געווען נישט לאנג אן אנדערער.
און שוין צוריק דער זעלביקער.

מיט כעס

אפגענארט תנחומען, אפגענארט תנחומען.

גולם

דערס טונקלער און טונקלער

תנחום

פון אלע עקן פון דער וועלט
צוריק געקומען...
כא. כא. כא. —
וואס טוט זיך עפעס אויף די עקן פון דער וועלט?

גולם

זיי שטיל. דו הערסט? —

תנחום

איך הער. אוודאי הער איך

גולם

רוק זיך צו צו מיר. גענטער

תנחום

רוקט זיך צו הארט צום גולם. זיצן ביידע

גולם

אָט בין איך דאָ צוריק געקומען, זעסט.
א רגע פריער, שפעטער, — אין א נאכט
פון איינע דונערן און שטורם-רעגן.
פון נישט דערגאנגענע און נישט דערגרייכטע ווייטקייטן —
וואָס מאַכט עס אויס צי פריער מיט א רגע אָדער שפעטער?

תנחום

וואָס מאַכט עס אויס? אוודאי, יא...

גולם

ווי היימלעך מיר איז דאָ. דיר אויך?

תנחום

אוודאי, יא.

גולם

איך האָב די היימלעכקייט געפילט נאָך דאָרט,
אין פעלד און וואַלד זיך יאָגנדיק.
אַלץ זעענדיק און הערנדיק.
איך האָב געוואוסט, אז ערגעץ זענען דאָ פיר ווענט...
דו ווייסט עס אויך?

תנחום

אוודאי ווייס איך. יא.

גולם

און וואָס וואָלט זיין, ווען ליכטיק דורכזיכטיק
עס וואָלט זיין אויך די פיר ווענט?
וואהין וואָלט איך געקאָנט אַנטלויפן פון דאָס אַלץ געזעענע;
און וווּ וואָלט איך גענומען האַרטקייט פאַר מיין לייב,
און קאַלטן ציטער, שטעכעדיקע פינסטערניש,
און אָפּגעצאַמטע, אָפּגעגרענעצטע פאַרלאָזנקייט?
איך האָב גערעדט, אוועקגייענדיק פון דאַנען,
מיט בייזע רייד צו דיר; נאָר האָסטו נישט געהערט
אין מיינע בייזע רייד אַ וואַנק אויף. מיין צוריקקער,
אַן אָנזאָג אויף מיין בענקעניש און לייבשאַפט?

תנחום

איך האָב געהערט, געהערט, אוודאי.

גולם

איך האָב מיר אויסגעגעסן שוין די אויגן פון מיין ליכטיקייט,
און אַלע מענטשן, וואָס איך האָב באַגעגנט דורך דער נאַכט,
צעזייט געוואָרן זענען אין מיין ליכטיקייט;
זיי וועלן אָבער זיך געפינען; יעדערער פון זיי
האָט ערגעץ-ווּ אַן אָפּגעצאַמטן ווינקל,
וואו צו צופאַלן מיטן קאַפּ און אויפדריקן דעם שטערן.
מיט ביידע אויגן זיך אַריינגראָבן און שווייגן...
ר' לוי האָט אַ חדר, און דער יונגער וואַנדערער -
די שטיינער-נעסט אין מדבר... נאָך אַ נאַכט און נאָך אַ נאַכט,
ער יאָגט אַהין און ער וועט קומען,
אַזוי ווי איך אַהער, און אויך, ווי איך, מיט פרייד
זיך וואַרפן קושן די פאַרשפיצטע שטיינער.

וואָס וועלן אים אַרומכאַפן מיט זייער שטעכיקייט,
אַרומהאַזן מיט זייער האַרטקייט און פאַרלאָזנקייט...
ר' לוי זיצט שוין אין דער היים ביי זיך און זעט
אַנטפּלעקטע וואַנדער און אַנטפּלעקטע שרעקן...
אַט פאַלט ער צו צום טיש און ווערט אַנטשוויגן,
אַ גליקלעכער, ווי איך, אין זיין פאַרשטיינערונג;
אַט שטעלט ער זיך און גייט. ער גייט אַהער, ווי איך.
צו זוכן היימלעכקייט אין די פיר ווענט, וווּ ער
איז שטענדיק זיכער צו געפינען איינעם - מיך -
וואָס וואַרט אויף אים און איז אויף אייביק זינער...

תנחום

זינער?

גולם

נישט פרעג. רוק נענטער זיך צו מיר.

תנחום

דו שלאַפסט, צי וואָס?

גולם

נישט פרעג, נישט רעד... פאַרלעש זיך, ליכטיקייט,
באַהאַלט זיך, שיין פון מיינע אויגן,
פאַרשווענקטער דיל, דערנענטער זיך צו מיר,
שיק דורך דיין קעלט דורך אַלע מיינע גלידער...
זאָל הערן זיך דער אָטעם נאָר פון דונערן,
און זאָל דער ווינט אַריינשמייסן דעם רעגן...
דערווייטער זיך פון מיר, דערווייטער זיך...

פאַלט. ציט זיך אויס מיטן פנים אַרונטער אין דער זעלבער פּאָזע, הי ער איז
געלעגן גאָר אין אַנפאַנג. תנחום פֿול מיט שרעק, רוקט זיך פון אים אַלץ ווייטער
און ווייטער אויף די שפיצן פינגער. קומט צו אַ טיר און פאַרשווינדט האַטטיק.

זינע האסטיקע דערשראקענע טריט היילן אין די היינע חדרים פון טורעם שטיר-
לער, שטילער און פארנייען. שטאק פינסטער. עס קומט אריין מהר"ל מיט א לאמ-
טערן אין האנט.

מהר"ל

באלויכט דעם גולם מיט דעם לאמטערן.

קיין ענדערונג. אזוי ווי איך האב אים פארלאזט.
דער זעלביקער.

שייגט

דער גאנצער רעגן גייט אויף אים.
שטיי אויף, שוין צייט, שטיי אויף.

גולם

זעצט זיך אויף

מהר"ל

נענוג געשלאפן.

גולם

רבי.

מהר"ל

שלאפסט שוין צוויי מעת-לעת.

גולם

איך האב שוין לאנג געוואלט זיך אויפלאפן.
שוין וויפיל מאל זיך אויפגעזעצט און נישט געקאנט
פאנאדערעפענען די אויגן. נאס איז מיר און קאלט.

מהר"ל

דער רעגן גיסט אויף דיר די גאנצע צייט.

גולם

אין שלאף האב איך דעם רעגן נישט געפילט.
ווי בין איך, רבי?

מהר"ל

וויסט דען נישט? אין פינפער טורעם.

גולם

און מיר האט זיך געחלומט אלץ, אז איך
בין ערגעץ ווייט אהינטער שטאט, איך שפאן ארום
אויף גרויסע שטאנדיקע פעלדער, שפאן און שפאן.
עס קומען אן אזוינע מענטשן מיר אנטקעגן,
איך לאז זיך גיין צו זיי, זיי ווערן נענטער;
איך טו א שפרונג און וויל זיי זען אין פנים.
נאך ווי איך דריי זיך נישט, פון וואסער זייט איך קוק נישט—
איך זע קיין פנימער, נאך נאקנס...
קיין אויגן, שטערן, נעזער — איינע נאקנס;
קיין מיילער — דאך הער איך זיי רעדן...
איך רעג: ווער זענט איר, ענטפערן זיי: „דו“;
פון וואנען קומט איר — זאגן זיי: „פון דיר“;
איך פרעג: ווו גייט איר — זאגן זיי: „צו דיר“...
און ווי זיי זאגן דאס ארויס, זיי גיבן זיך א דריי
און נעמען יאגן איינער נאכן צווייטן גלייך אהער
צום פינפער טורעם. איך נאך זיי. און ווי איך לויף,
דערזע איך ערשט: זיי זענען פינף אין צאל,
דריי מענער און צוויי פרויען. אט האב איך זיי אָנגעיאָגט
און איינעם אָנגעכאַפט מיט ביידע הענט, איך טו א קוק.
ערשט — דו.

מהר"ל

איך?

גולם

דו ביסט געווען אינגאנצן נאם, דערפארן, די קליידער צוגעקלעפט צום לייב, די בארד צעפלאסן, די הענט, ווי אפגענומענע, — געבאמבלט זיך אין אלע זייטן, און דא, ווו ס'האט באדארפט דיין פנים זיין — צוויי גרויסע שניטן

איין שניט פון שטערן ביז אראפ, דער צווייטער אין דער ברייט און ביידע האבן זיי געגליט ווי רויטע פלאמען, געגליט, פארלאשן זיך, געווארן שווארץ... דו ביסט געפאלן אויף די קני פאר מיר, גענומען וויינען: — א, ראטעווע מיך, יאסל, פון די שניטן, איך טראג זיי אויף מיין פנים שוין פון טויזנט יארן, זיי ווערן קיינמאל נישט פארצויגן מיט קיין הויט...

מהר"ל

וואס ווייטער?

גולם

אלע איבעריקע, זעענדיק דו ליגסט און וויינסט — ארויפגעפאלן זענען זיי אויף מיר, געווארפן צו דער ערד, געשפיגן מיר אין פנים; און איינער, מיט צעוונדיקטע, צעביילטע פיס, ארויפגעטראטן איז אויף מיר און אויסגעשריען: גולם! א שפרונג האב איך געטאן פון אונטער זיי, און אנגעכאפט דעם אויסשרייער פאר ביידע הענט, ארויפגעשליידערט אין דער הויך,

געוואלט א זעץ טאן אים אן דרערד און — פארטיק, ערשט, אומגעריכטערהייט, האסטו מיט אזא פעס א שניט געטאן מיר מיט דיין שטעקן איבער קאפ און אויסגעשטאמלט:

— צי ווייסטו וועמען דו ווילסט שלאגן? גולם! א פינסטערניש האט מיך ארומגעכאפט, איך בין געפאלן, פאר הענט און פיס האט איר מיך זאלבאפינפט גענומען טראגן, שלעפן, צוגעשלעפט מיך צו א גרוב, אריינגעלייגט, און מיט די הויפנס, איינער נאכן צווייטן געשאטן ערד אויף מיר... אט בין איך שוין פארשאטן, א האלבער קאפ נאך שטעקט ארויס, דערהער איך מיט אמאל ווי איינע פון די פרויען, דבורהל — —

מהר"ל

ווער?

גולם

איך האב דערקענט איר קול, צעוויינט האט זי זיך שטארק, ארויפגעפאלן אויף מיין האלבן קאפ, ארומגעכאפט מיט ביידע הענט, מיך צוגעדריקט צום הארצן און געוויינט, זי וויינט, און אלע שיטן זיך די ערד און שיטן, און דו, איך הער, זאגסט ווידער מיט דעם זעלבן קול: — צי ווייסטו וועמען דו באוויינסט? אזא באוויינט מען נישט.

מהר"ל

גענוג, דו הערסט? איך בין אליין דא, איך אליין, איך קום אין האלבער נאכט צו דיר, דו זעסט, איך ברענג דיר רו און פרידן, צוויי מעת לעת האסטו געשלאפן נאכאנאנד, נישט איינמאל שוין בין איך אהער געקומען זען דיר, רופן עסן, טרינקען, נאר דו האסט נישט געהערט.

גולם

איך בין נאך אלץ נישט הונגעריק, און פריער איז מיר קאלט געווען, און איצט שוין נישט, וויל דו ביסט דא.

מהר"ל

ליגט ארויף זינע הענט אויפן גולמס אקסלען

וועסט גיין מיט מיר. איך דארף דין.

גולם

כ'בין גרייט שוין, רבי, רוף מיך.

מהר"ל

די האלבע נאכט דארף אונז באגעגענען נישט דא,
נאָר אין דער טיפעניש פון פינפער טורעם, טיפער נאָך
פון אלע גריבער, וואָס דו האָסט געזען אין חלום;
און הער דאָס וואָרט, וואָס איך וועל דיר אַנטפלעקן,
פאַרנעם עס גוט, דערזע זיין רויטקייט,
דערשפיר זיין וואַרעמקייט, זיין ציטער און זיין שאַרפּקייט,
דאָס וואָרט הייסט — בלוט.

גולם

בלוט.

מהר"ל

האָסט גוט פאַרנומען? וועסטו גוט געדענקען?
זאָג איבער נאָכאַמאָל, נאָר העכער.

גולם

בלוט.

מהר"ל

אין נאָכאַמאָל, נאָר שטילער.

168

גולם

בלוט.

מהר"ל

איצט גרייט זיך גיין מיט מיר.

גולם

כ'בין גרייט שוין, רבי, רוף מיך.

מהר"ל

איך רוף דין. קום.

זיך גייען ביידע אַרויס צו די הייטערדיקע אַריינגאַנגען פֿון טורעם, הנחום שליכט
זיך דורך מיט אָנגעצונדענע ליכט אין די הענט.

תנחום

פאַרגייט זיך

רא-טע-וועט...

ווער וועט ראַטעווען? ווער?

ווער קאָן ראַטעווען? הא?

ווער-קאָן-רא-טע-ווען? ווער-...?

169

אין הייל

אין די אונטערזיידקע היילן פון פינסער שלאס, א פינסטערניש
אנצוטאן מיט די פינגער. טאדעוויס באגלייט פונם מאנאך
באחיון זיך פון דער טיפעניש פון הייל. דער מאנאך טראגט א
קליינעם טאקעל, זי אטעמען ביידע אפ מיד פון לאנגן קריכן
אונטער דר'ערז

טאדעוויש

דיין האנט אהער. נישט וואקל זיך. ווען נישט די לופט
די שטיקנדיקע און די שטארקע פינסטערניש,
וואלט לאנג שוין אויסגעפירט געווען די שליחות.
וואס גאט און יעזוס אונזער קעניג האבן אונז
געשיקט צו אויספירן. דו זעסט, די הייל איז לאנג,
פארלאזן אין פון קיינעם נישט באטראטן.
פונדעסטוועגן האט אונזער הארץ זיך נישט געשראקן.
און אונזער האנט האט נישט געציטערט. גאט אליין
האט אונז מיט גלייכע טריט געפירט צו זייער שול...

מאנאך

אם פאל איך, האלט מיר, פאטער.

טאדעוויש

גלייך זיך אויס
און אטעם אפ. די לופט איז לייכטער דא.

מאָנאָך

ל'האָב אַלץ געטאָן, וואָס דו האָסט מיר געהייסן,
און נישט געשראָקן זיך, געהאַלטן פעסט
דאָס מעסער אין דער רעכטער האַנט, און מיט דער לינקער
צונויפגעדריקט דעם האַלז... קיין איין געשריי, קיין צאָפּל...
די פלעשלעך האָב איך גוט פאַרקאָרקעוועט, אַוועקגעשטעלט...
נאָך פיל איך אויף מיין האַנט די וואַרעמקייט...
אַ האַלט מיך צו, מיך שווינדלט ווידער.

טאדעוּש

האָסט מורא? פייגלינג, זעסט נישט, ווער עס פירט דיך?
דו זעסט מיין גרויע באַרד, מיין עלטער-שטעקן,
די נעכט די נישט דערשלאָפענע — אין מיינען אויגן?
פאַר וועמען האָב איך נישט דערשלאָפּן? מיר צוליב?
אויף וועמען שפיגלט זיך דער שיין פון צלם —
אויף מיר אַליין? צי מערער נאָך אויף דיר?
און ווער האָט מער געשאַרפט דאָס מעסער, איך צי דו?
און ווער האָט מער אַריינגעזאַפט די הייסע וואַרעמקייט,
כאָטש איך בין פון דער זייט געשטאַנען, איך צי דו?
געטאָן האָב איך, נישט דו, און וואַקלען זיך
האָב איך באַדאַרפט; ווייל דו האָסט גאַרנישט נישט געטאָן, —
אַ פיר נאָר מיטן שאַרף געגעבן...

מאָנאָך

פאַרגיב מיר, פאָטער.

קושט אים די הענט.

טאדעוּש

איך פאַרגיב דיר, איך בין גוט.
מעגסט רויק קומען אין דיין צעל און שלאָפּן.
און איך בין מער ווי רויק, איך בין גליקלעך.

ווייל, קוקנדיק ווי דו גיסט אָן די פלעשלעך,
געזען האָב איך אַזוינע זעונגען פאַר מיינע אויגן,
וואָס קיינער, אויסער אים, האָט נישט געזען...
און ער, שוין הענגענדיק אַ צוגענעגלטער צום קרייץ,
און זעענדיק די זעלבע זעונגען וואָס איך,
האָט אויפגעמאַכט איין ווינקל פון אַ ברעם
און שטיל מיט ליבשאַפט צוגעשיקט אַ קוק אַהער;
ווייל דאָן נאָך איז די הייל געווען שוין גרייט פאַר דעם,
און אויך דאָס מעסער... גלאַנציק, שטראַלנדיק און שאַרף
אַ שיין געטאָן האָט פון דער הייל אויף אים דאָס מעסער.
אַ שיין געטאָן, אַ גלעט געטאָן זיין אויפגעמאַכטע ברעם,
און גלאַנציק, שטראַלנדיק האָט זיך זיין אויג פאַרמאַכט...
דו מיינסט: נקמה? ניין, נאָר איינע ליבשאַפט,
ווייל בלוט — איז ליבשאַפט, בלוט פון קינדער,
ווייל ער איז אויך געווען אַ קינד... און יעדעס מעסער
פון דאַמאָלסט אָן געוואָרן איז געבענטשט;
און קיינמאָל וועלן זיי, די קרייציקער, נישט קאָנען צונעמען,
אַוועקרויבן פון אונז די הייליקייט פון מעסער;
ווייל קיינמאָל טאָר נישט אויפהערן צו גיסן זיך
דאָס בלוט פון די, וואָס האָבן נישט געקאָנט דערווען
דעם שטילן שיין פון זיין פאַרמאַכטער ברעם...

מאָנאָך

אַ, פאָטער, דאַכט זיך, אַז מען גייט אַהער.

טאדעוּש

דיר דאַכט זיך אַלץ, דו פייגלינג איינער, ווער
וועט גיין אַהער? ווער ווייס דעם סוד פונם אַריינגאַנג?
איך זאָג דיר נאָכאַמאָל, נישט האָב קיין מורא. —
עס הערן טריט זיך, יא, — דאָס זענען זיינע טריט.
אַ שטילער, אַ פאַרבענקטער שוועבט ער אום

און אַטעמט שטאַרק און טיף אין זיך דעם רויטן גרוך.
 ער ווערט אַ לעבעדיקער נישט נאָר אויפן הימל,
 נאָר אויך מיט אונז אָט דאָ... אָט קומט ער. —
 עס רויטלען זיך די בלייכע באַקן זיינע
 און פון די אויגן שטראָמט זיין ליבשאַפט-פרייד,
 זיין קינדערישע באַרעמהערציקייט און צערטלעכקייט;
 ער טראָגט דעם קרייץ אויף זיינע אַקסלען, טאַנצט מיט אים.
 ער זינגט מיט אים, ער לעבט מיט אים, ער שפילט זיך...
 אָט איז ער דאָ, דו זעסט? הויב אויף די אויגן!

מאַנאַך

מיט שרעק, זלמט זיך און פאלט צו דער ערד

אָ, קום, ליהאַב מורא, מורא!

טאדעוּש

איצט זעסטו שוין?

מאַנאַך

אָ, יעזוס באַרעמהערציקער, דערבאַרעם זיך...
 אָ, נעם מיך צו פון דאַנען, פאַטער הייליקער!

טאדעוּש

אָוועק! אָוועק פון מיינע אויגן!
 איך הייס דיר זען — און דו ביסט טויב און בלינד.
 אָוועק!

מאַנאַך לאָזט זיך לויפן און טאדעוּש פּאַלגט אים נאָך. פאַרשטיינדו. עט קומט פֿון
 אַן אַנדער זיס מהר"ל און דער גולם, מהר"ל טראָגט אַ לאַמטערן, דער גולם —
 אַ האַק און אַ רידעל

מהר"ל

בלייב שטיין און קוק זיך צו. וואָס זעסטו?

גולם

איך זע די גאַנצע לענג פון הייל פון עק ביז עק.
 צו רעכטס — אַ שמאַלער וועג, צו לינקס — אַ ברייטער,
 אַ הונדערט טריט פון דאַנען טיילט זיך אָפּ
 אַ דריטער וועג, קוים דורכצוגיין דורך אים.

מהר"ל

ווי ענדיקן זיך ביידע ערשטע וועגן?

גולם

דער שמאַלער פירט צום שול, דער ברייטער פירט צום פומר.

מהר"ל

הער גוט זיך צו און זאָג מיר וואָס דו הערסט?

גולם

אַ לעצטן אָטעם הער איך שוין אַן אויסגעגאַנגענעם.

מהר"ל

וואָס שפירסטו מיטן נאָז?

גולם

ציטערט אויף

דאָס וואָרט, דאָס וואָרט, וואָס דו האָסט מיר פאַרטרויט...
 אַ רויטס, אַ שאַרפּס, אַ וואַרעמס און אַ שטילס,
 איך שפיר עס און איך הער עס און איך זע עס.

מהר"ל

נעם איין דיין ציטער, זאָג עס.

גולם

בלוט.

מהר"ל

פון וועלכער זייט?

גולם

פון רעכטס, פון שמאלן וועג.

מהר"ל

קום גיין אהין.

מיר דארפן איינער צו דעם צווייטן מער נישט רעדן.

צו זיך אליין נאך אן הפסקות זאגן:

דורך טויט און בלוט און לעצטן אטעם...

און טראט נאך טראט, אויף הינטער נישט א קוק טאן.

הויב אן צו גיין און זאג וואס איך:

דורך טויט און בלוט און לעצטן אטעם...

גולם

דורך טויט און בלוט און לעצטן אטעם.

זיי נעמען גיין, ערשט עמעצער אן אומגעפארער גיט א שטויס דעם מהר"ל אויף צוריק און פארצאמט דעם וועג

מהר"ל

דארפסט גיין אליין. נישט-גוטע פון דער הייל

זיי ווילן מיר דעם וועג פארשטעלן; גיי אליין.

ווייל דו ביסט נישט אין זייער שליטה.

נעם מיט דעם רידעל און די האק. קיין סייער דארפסטו נישט.

זוך אויס דעם גאנצן פלאץ פון אונטערן שול,

און וואס דו וועסט געפינען, טראג עס איבער

צו וועמען דאס באצאנגט. דיין שפאן איז גרויס.

דיין אויג איז ליכטיק...

גולם

דו לאזט מיך איבער, רבי?

מהר"ל

האסט מורא? וואס?

גולם

א, ניין, נאך קום צוזאמען.

וועסט זען, זאל עמעץ נאכאמאל א פרוו טאן

פארשטעלן דיר דעם וועג!

מהר"ל

איך טאר נישט.

מיט טויזנט אויגן זוכט אן אויסרייד די ספנה; —

איך הייס דיר גיין אליין.

גולם

א, אלעמאל, ווי נאך

דו קומסט צו מיר, פארלאזטו מיך די רגע.

אין טורעם אויבן טעג און נעכט בין איך געלעגן.

געווארט אויף דיר זאלסט קומען זיין מיט מיר

אין יעדן שאך, האב איך געמיינט, איך הער

אן אנוואג אויף דיין אנקומען. דו האסט געהייסן:

איך זאל נישט רעדן גארנישט, ערגעץ נישט ארויסגיין;

איך האב געשוויגן; נאך געהערט האב איך אין זיך

מיט יעדע רגע, וואס פארגייט, אזוינע אויסגעשרייען,

אזוינע ווערטער אנדערע פון פריערקע, אז איך האב

דאס מויל געמוזט פארשטאפן ניט צו אויסשרייען.

די פיס האב איך געמוזט צוזאמענבינדן, אונטערבויגן,

זיי זאלן זיך אליין נישט אויפהויבן און נעמען לויסן. —

אזוי האט מיך געצויגן גיין פון דארט, געטריבן...

און דו, ווי נאך דו גיסט א קוק אויף מיר, רעדסט אויס

א פאר געציילטע ווערטער, גלייך פארקערסטו זיך
און לאזט מיך ווייטער זיין אליין... נישט גיי אוועק
איך זע די גאנצע פינסטערניש ווי דורך א שיין,
איך זע די היילן אין דער לענג און אין דער ברייט,
איך הער די שטיינער רעדן, רירן זיך, פון אלע שפאלטן
די שאטנס נעמען זיך באוועגן. אומפויער ווי שלאנגען,
עס נענטערט זיך א בייעריי, א וואיען, א קריצן מיט די ציין...
איך האב קיין מורא נישט, נאך זיי מיט מיר; איך וויל
דיין גאנטקייט, רבי, נאך דיין גאנטקייט.

מהר"ג

מיר גייען אויף די שפורן איצט פון יענע וועגן,
וואס הערשן איבער זיך אליין... זיי זוכן אלע מיטלען
פארדרייען אונז די טריט, אראפפירן, פארפירן.
זיי וועלן אנרייצן אויף דיר נאך מערער שרעקן
נאך דו, פארבלייבנדיק אליין, וועסט מוזן דורכגיין,
וועסט מוזן, ווייל דו ביסט געשיקט, געצווינגען.
זיי וויסן, וואס דו זאלסט נישט זען און הערן
איז נישט פאר דיינע אויגן, דיינע אויערן;
דורך דאס געזעענע, געהערטע זע און הער
דאס אנדערע, דאס ווייטע, וואס דו מוזט אנטפלעקן. —
פארבלייב אליין

גולם

א, נאך איין רגע, רבי.

מהר"ל

מיט יעדער רגע ווערט אלץ גרעסער די סכנה,
און דו — וואס ביסטו אין איר אנגעזיכט, אז דיר צוליב
זאל זיך פארשפעטיקן אפילו מיט א האלבער רגע
די ישועה פון א גאנצן פאלק?..

גולם

שוין וויפיל מאל,
ווען נאך דו דארפט מיך ערגעץ שיקן, דאן ערשט קומסטו,
דערוועקסט מיך פון מיין שלעפער־גקייט, פון מיין שטידקייט,
פארוואנדלסט מיך אין גאָר אַן אנדערן, דו מיינסט איך ווייס
נישט?

מהר"ל

ריין גאנץ לעבן איז נאך איין דערווארטונג
אויף יענע רגעס, ווען דו ווערט מיר נויטיק;
אָט האָסטו זיך דערווארט און פילסט אליין נישט,
ווי גרויס עס ווערט דער זין פון יעדן טאָג דיינעם,
וואָס האָט געהאַט די זכיה אויף דעם אלץ צו וואַרטן...
דאָס צופעליקע פון דיין לעבן גייט אוועק פון דיר,
דיין איבעריקייט; טאט און גבורה רופן דיר,
איר שוץ פון אירע פליגלען די השגחה.

מהר"ל פארלאזט אים. פינסטער. ביסלעכעווייז הויבט אן א שטילע ליכטיקייט ארום
צוריקצולען דעם גולם. זינע אויגן הערן בריוו אין גלאנציק, זיין פנים — שאַרף
זיין גאנצער קערפער — בויגיק, טיגריש, גרייט צום שפּרונג.

גולם

די ווייטקייט און די טיפעניש — איין שפאן,
איין שפרונג, איין בליק, איין פלאטער
דורך בלוט און טויט און לעצטן אָטעם.

ער חיל מאַכן א שפרונג, ערשט עס ווערט א גרויס גערודער איבערן הייל. פון
ערגעץ האָבן זיך ארויסגעריסן הינטן און צעלאָזט זיך מיט א סימפּערי. פון אויבן
און פון אונטן נעמט האַלצן מיט שטיינער. זי פאלן איבער דעם גולמס קאפ, ער
סלידערט אַרונטער דעם באַרג פון זיך און טרעט אָפ אויף צוריק. חי ער טרעט
אָפ ווערט דער שווערעס איינגעשטילט. ער האַרט עטלעכע רגעס און נישט היידער
א שפּאן פאַרויס.

גולם

מיט א חילון אויכרוף

דורך בלוט און טויט און לעצטן אָטעם.

עס הויבט זיך אויף א מוראדיקע בילעריי, א טופעריי פֿון הינטישע פיס. די גאנצע הייל יאָמערט און ריכט זיך. דער גולם וואָרפט אין אלע זיטן מיט דער האַק, דאָס בילעריי ווערט שטיל, עס רייסט זיך אַרויס פֿון ערגעץ פלאַמען און וואָלקנס רויך. קניילן זיך און וויקלען זיך אַרום, זיינע קליידער הויבן אָן צו ברענען. ער ראַנגלט זיך ווי אַ וואַנזויקער, אַרויסלאָזנדיק פאַרשטיקטע קולות. ער פאַלט צו דער ערד. די פלאַמען פאַרשווינדן ער ליגט און אָטעמט שווער. ער שפּרינגט אויף אַ צעריצטער, זיינע קליידער זענען פאַרברענט, נאָר ער אליין — נישט גערירט.

גולם

ווי ביסטו, רבי, ווי ביסטו? קום צוהער!

ער זעצט זיך אַרונטער אויף די קני. אין דעם שיין אַרום אים הויבן אָן צו באַ-
וועגן זיך אלערליי שאַטנס. הייל-רוחות, טאַנצן און דרייען זיך, פֿלעכטן זיך איבער
זיין קאָפּ

גולם

ווי ביסטו? קום און זע, ווי אַלץ האָט זיך
מיט צאָרן אויפגעוועקט אַנטקעגן מיר;
דער פייער איז שוין אויסגעלאָשן און דער שטורם
איז איינגעשטיקט; איצט הויבן אָן אַרויסצוקריכן
פֿון זייערע באַהעלטענישן שטילע שרעקן.
זיי פֿלעכטן זיך, זיי דרייען זיך און האַלזן זיך.
און רינגלען מיך אַרום אין זייער מיטן;
זיי שטעלן דורך דעם קוק פֿון מיינע אויגן
מיט בלענדעניש, מיט צווייענדיקע פייערן.
און מיינע אויערן מיט צווייענדיקע קלאַנגען.
די גאַנצע הייל איז אויך געוואָרן צווייענדיק;
עס טונקלט זיך דער שיין אַרום מיין קאָפּ...

ער וויל נעמען גיין און וויס ניט ווי אַ טראַגט צו טאָן. ער דרייט זיך אַרום אויף
אין אַרם, און אַרום אים אַ שווינדלדיקער קאַרעהאַד פֿון רוחות.

הייל-רוחות

רונד אַרום,

רונד אַרום.

ווער איז דער, וואָס אין דער מיט?

ווער באַצייכנט זיינע טריט?

ווער באַשיצט אים און באַהיט?

— קיינער ניט,

קיינער ניט...

ער איז נישט אין אונזער מאַכט;

אין דער ערב-פֿסח-נאַכט

ווער האָט אים אַהער געבראַכט

אין דער מיט.

אין דער מיט?

רונד אַרום.

רונד אַרום.

ער אליין האָט אונז דערוועקט,

פֿון דער שוואַרצקייט אויסגעדעקט;

ווער איז דער, וואָס האָט געמעגט? —

— קיינער ניט,

קיינער ניט.

וויגט זיך, פֿלעכט זיך אין דער קייט,

זיגט דאָס ליד פֿון אַנגסט און טויט,

דרייט אים, דרייט אים און פאַרדרייט

אין דער מיט,

אין דער מיט.

גולם

שטייט א זוגעשמירטער

דער פייער האָט מיך נישט געברענט,
די שטיינער — נישט דערשלאָגן;
צערייט זיך, דרייענדיק ראָד,
צעברעך זיך, צווייענדיקער טאַנץ,
איך בין געשיקט צו גיין
און נישט צו שטיין אין מיטן.

הייל-רוחות

שלענגלט זיך אין צווייען,
פלעכט זיך דריי און דריי,
ביז איר וועט פאַרדרייען,
ביז איר וועט דערהיטן
דעם, וואָס שטייט אין מיטן,
נעמט אליין זיך דרייען,
טיילן זיך אין צוויי...

ער איז אַ פאַרבליקטער, —
כאַפט אים און דערשטיקט,
זאָל ער אַ דערשטיקטער
פאלן דאָ אין מיטן,
העלפט אויף העלפט צעשניטן; —
ער איז אַ געשיקטער,
ווער האָט אים געשיקט?

האַסט אַ האַק גענומען —
שפאלט דיין קאָפּ און שוין,
איידער ס'איז געקומען
דער, וואָס האָט געהייסן

דיך אַהער פאַרשטויסן,
און די האַק פאַרנומען
אין זיין האַנט אליין...

מאַכט אַ וועג, מיר הערן
נאָנט שוין זיינע טריט;
בלייבט שיינען ווערן
בלוטיק-רויט געצונדן
אין אַ זייל אַ רונדן, —
זאָל זיי אויך דערהערן
דער, וואָס אין דער מיט.

שלענגלט זיך צו צווייען
און צערייסט די קייט,
שטעלט זיך אויס אין רייען
שטום און טויט-געשלאָסן,
בלוטיק-רויט באַגאַסן, —
זאָל אליין זיך דרייען
דער, וואָס איז שוין טויט...

דער טאַגן פון די רוחות שליטט זיך אויף, די הייל ווערט באַגאַסן מיט אַ רויט-
בלוטיקן שיין, שטיל, גולם טוט אַ פאל צו דער ערד אין טויט-שרעק פֿון דעם,
וואָס זיינע אויגן דערזען מיט אַמאָל: פֿון דער אַנטקעגנדיקער זייט, וווּ ער האָט
באַדאַרפט זיך לאָזן שפּאַנען, קומט אַרויס אַ געשטאַלט, וואָס איז ענלעך דורכאויס
צו אַ מהר"ל, דאָס פנים — מוראדיק קאַלט, ביז רציחה, די אויגן — שטעכיק,
דאָס מויל — צונויפגעפרעסט, ער גייט מיט אינגענהאַלטענע שטייפֿע טריט אַ באַ-
גאַסענער מיט רויטן שיין, מיט יעדן טראָט, וואָס ער מאַכט, גיט ער אַ קלאַפּ דעם
שטעקן אָן באַדן, און יעדער קלאַפּ היילכט אָפּ פֿון אלע זייטן.

געשטאַלט

האַסט פריער מיך גערופן — ניין?

גורלם

הויבט אויף דעם קעס

ווער ביסטו?

געשטאלט

ווער בין איך? קענסט מיר שוין נישט?

גורלם

א, ניין, א, ניין. דו ביסט נישט רבי.
דו ביסט אן אנדערער, נישט ער.

געשטאלט

נישט ער?

לאזט ביז

א חוצפה! האסט געהערט! צי וויסטו נישט,
אין וועמענס הענט דו ביסט? אין מיינע הענט, —
צו וואס האסטו גערושן מיר? איך פרעג דאך.

גורלם

א, גיי אוועק פון מיר, אוועק, כ'האב מורא,
דו ביסט אן אנדערער, נישט רבי —

געשטאלט

רעדסט ווידער חוצפהדיק. פרוו נאכאמאל
מיט מיר אזוי צו רעדן, — זעסט דעם שטעקן.

גורלם

א, האב רחמנות.

געשטאלט

איך בין רב.

גורלם

האב רחמנות.
וואס ווילסטו טאן מיט מיר? עס האט מיר עמעצער
פארפירט אהער. דער רבי... דו...

געשטאלט

וואס ארט עס מיר? איך וועל פון דאנען שוין
דיך קינלאזן נישט ארויסלאזן. וועסט אייביק דא
פארבלייבן, אייביק.

גורלם

היל נעמען לויטן ערגעץ, דאס געשטאלט פארשטעלט אים דעם וועג.

געשטאלט

לויף נישט, שטיי. פארפאדן.
פון דאנען גייט מען נישט ארויס צוריק.

גורלם

איך וויל נישט הערסט — איך וויל נישט. לאז מיר.

געשטאלט

נעם איין דיין חוצפה, זעסט דעם שטעקן?
אט שטעך איך דורך מיט אים די אויגן דיינע.
אט נעם איך דיינע האר און פליק זיי אויס,
און קלאפ דיר אלע ציין ארויס פון מויל.
פאר יעדן ווארט א צאן.

גולם

איוועק פון מיר, איוועק.

ווארפט זיך מיט די פויסטן און שפרינגט אפ צוריק

געשטאלט

דו הויפט דיין פויסט אויף מיר, אויף מיר — דיין רשין,
העי, קומט אהער, אהער, איר אלע,
רייסט אויס זיין צונג, ער זאל נישט קאנען רעדן,
צעהאקט אים זיינע פיס, ער זאל נישט קאנען לויפן;
אנידער צו דער ערד, צעבייסט זיין לייב,
דעם גארגל שניידט אים איבער!...

גולם

וועמען רופסטו?
נישט רוף, נישט רוף.

געשטאלט

זיי שטום! איצט זעסטו שוין,
אז איך בין רבי.

גולם

יא, איך זע.

געשטאלט

איצט ווייסטו שוין
אז איך האב דיך געבראכט אהערצו —

גולם

דו, דו.

געשטאלט

טאָ הער און שווייג. איך בין דיין האַר, איך קאָן
טאָן אלץ מיט דיר, וואָס נאָר מיין האַרץ פאַרגלויבט;
איך טו דיר גאַרנישט, ווייל איך שפּיל זיך נאָר מיט דיר,
מיט דיר און מיט דיין שרעק און מיט דיין טרויער;
און ווייטער דאַרף איך דורך אויף גאַרנישט...
וואָס קוקסטו, גולם דו, שטיק פלייש, פאַרטעמפּטער מוח?
פאַרמאָך די אויסגעגלאָצטע אויגן דיינע,
פאַל צו צו ערד און ליג. פאַל צו און ליג!...

גולם לאָזט זיך אַרונטער צו דער ערד

אָזוי. דער קאַפּ אַרונטער. נידעריקער, נידעריקער,
דאָ פנים צו דער ערד נאָך טיפּער, טיפּער;
אין דרייען דריי זיך אויף און זיך
דורך טאָג און נאַכט, דורך טאָג און נאַכט!...

¹לום רוקט אריין דעם קאפ צווישן די קני. די געשטאלט פאַרשווינדט. די הייל-
רוחות קריכן ארויס, ציען זיך אין רייען, טראָגן זיך ליכט, קוים אַנריכנדיק דעם
באָדן

הייל-רוחות

לעשט דעם פלאַם
מיט שטורם-ווינט;
אויף דעם שטורם
רייצט די הינט.
שליידערט שטיינער
אויף די הינט,
אָן די שטיינער
וואַרפט דאָס קינד.

אין אַ זעקל

ליגט דאָס קינד, —
נעמט דאָס זעקל
און צעבינדט.

קוקט אין זעקל
טיפ אַריין,
דאַרטן ליגן
פלאַשן ווין.

לאָמיר טרינקען
פלאַש נאָך פלאַש
נאָך דעם איינגעשטילטן
רעש.

ער וועט שוין
זיך וויגן דאָ
אין זיין אומזין
שעה נאָך שעה...

אַ. גולם זיצט אליין. הויבט אויף דעם קאַפּ און קוקט זיך אַרום.

גולם

ווי בין איך? וואָס איז דאָ געשען?
ווי קום איך אין דער טיפּעניש אַהער?
מיט וועמען האָב איך זיך געדרייט אין טאַנץ?
איך דאַרף דאָך ערגעץ גיין — ווהיין? צו וואָס?
פאַר וואָס איז אַזוי שטיל געוואָרן מיט אַמאָד?
און וואָס איז דאָס? אַ האַק? אַ רידעל?
ווי בין איך? ווער האָט מיך געבראַכט אַהער?

לאָזט אַרויס אַ משונהדיקן קלאַנג, פאַרגייט זיך אין אים
איך שריי און קיינער ענטפערט נישט. נישט שרייען?

אַנידערלייגן זיך און ליגן און נישט רופן מער?
אַ. עפעס האָט געבלאַנקט פאַר מיינע אויגן...

ער טוליעט זיך צו דער ערד און בלייבט ליגן. איבער אים אַנטפלעקט זיך דער
אינו נראה, נעמט אים אָן פאַר די אַקסלען און טרייסלט אים.

אינו נראה

דערווע מיך. איינמאָל און פאַר אַלע מאָל
דערווע מיך.

גולם

שפּרינגט אויף מיט אויסגעשטאַרטע אויגן.

אינו נראה

לויף נישט. ווי דו זאָלסט נישט גיין,
וועל איך דיר נאָכגיין. קוק אויף מיר און פריי זיך,
דער פריערדיקער שרעק האָט דיך צעטומלט,
דער טאַנץ האָט דיך פאַרדרייט; איך האָב עס צוגעזען,
און איצט דערווע אויך דו.

גולם

ווער ביסטו? זאָג — — —
ווי קאָן עס זיין?

אינו נראה

נישט פרעג. דערווע, און ווייטער גאַרנישט.

גולם

דיין פנים שיינט ווי מיינער פריער,
און מיר איז פינסטער איצט.

אינו נראה

עס האָט געמוזט געשען, דו זאָלסט כאָטש איינמאָל
אויף זיך אליין אַ קוק טאָן. איינמאָל און מער קיינמאָל.

גולם

וואָס טו איך דאָ? איך ווייס נישט. אפשר ווייסטו?

אינו נראה

דו ביסט געקומען זען דעם טאָנן פון אומזין.
דו האָסט געזען דעם אָנפאַנג ערשט נישט לאַנג,
און איך וועל דיר אַנטפלעקן אויך דעם סוף.
דעם גאַנצן אומזין... האָלסט אין האַנט אַ האַק, אַ רידעל,
דו דאַרפסט זיי נישט... די פלאַשן שטייען אָנגעגרייט.
שטרעק אויס די האַנט און ווייטער גאָרנישט.

גולם

אַ, יאָ איך ווייס שוין. איך דערמאן מיר.

אינו נראה

צו וואָס דערמאָנען זיך?
וואָס אַרט דיר, אַז דו האָסט פאַרגעסן? ס'איז אַלץ איינס.
דו וועסט דיין שליחות אָפּטאָן סיי-ווי-סיי;
ווייל וואָס זאָל אַנדערש אַ שליח טאָן, אויב נישט
זיין שליחות? פריער, שפעטער, דאָ צי דאָרטן —
אַלץ איינס, און אָפּגעטאָן — געענדיקט. אַלץ געענדיקט...
פאַר עמעצן, קאָן זיין, אַז דו פאַרשפּעטיקסט; אָבער דו,
פאַר זיך אליין, וואָס קאָנסטו דאָ פאַרשפּעטיקן?...
שטרעק אויס די האַנט פון דאָנען, נאָר די האַנט,
עס לוינט זיך נישט קיין טראָט אפילו געבן...

גולם

פון דאָנען?

אינו נראה

יאָ, פון דאָנען. וואָס איז ווייטקייט? גאָרנישט.
פאַרבאָרגענישן זעען זיך פון אויבן אויף
פון אייביק אָן, און אַלע וועגן זענען נאָר איין טראָט,
און שטערונגען — דאָס זענען נאָר אַ שפּיל פון די,
וואָס ווילן אויף איין רגע כאָטש זיך אָפקערן פון אומזין.
און וואָס איז בלוט און טויט און לעצטער אָטעם?...

גולם

אַ, איצט דערמאן איך זיך אינגאנצן שוין.

אינו נראה

אינגאנצן שוין?

און וואָס איז דו אליין? און איך וואָס איז ווי דו?
נישט בלוט, נישט טויט, נישט לעצטער אָטעם.
פאַרשטייט, אפילו לעצטער אָטעם נישט... שטרעק אויס אַ האַנט,
און אויב עס ליגט באַהאַלטן עפעס וווּ, וועט עס אליין
זיך אויפהויבן, זיך צוקלעפּן צו דיינע פינגער;
ווייל דאָס, וואָס איז פאַרבאָרגן אין דער טיף פון הייל,
האָט לאַנג זיך שוין פון זיך אליין אַנטפלעקט פאַר אַלע אויגן...
אַט ליגט עס, בויג זיך איין און נעם עס. זעסט?

גולם

גיט אַ קוק אַרונטער און דערזעט: געבן זינע פֿיס ליגט אַ פאַרבונדן זעקל

פאַרוואָס האָב איך עס פריער נישט געזען?

אינו נראה

האָסט זיך אליין אויך פריער נישט געזען.

גולם

איך זאל עס אויסהויבן?

אינו נראה

צו וואס? זאל ליגן.

גולם

דו שפאסט פון מיר. זעסט אויס, ווי איך, און שפאסט פון מיר.

אינו נראה

דו ווילסט איך זאל אוועקגיין?

גולם

יא, כהאב מורא.
עס הויבט זיך ווידער אן די הייל צו דרייען.
א, גיין, פארבלייב.

אינו נראה

צעבינד דעם זאק און דאן
פארלאזן איך דין.

גולם בינדט אויף דעם זאק, נעמט ארויס צוויי פלאשן, אָנגעפילט מיט רויטע-
פליסיקייט.

אינו נראה

איצט זעסטו?

גולם

שריט אויס

בלוט; בלוט!

194

אינו נראה

צו וואס נאך שרייען? שטעל אוועק, זאל שטיין...

פארשחנידט מיט אַמאָל. די הייל ווערט באַגאַסן מיט אַ בעלבלעך-וועקסענע ליכטי-
קייט. דער באָדן פֿון הייל עפֿנט זיך אויף און עס הויבן זיך אַרויס די אַרבעטער-
ערדיקע, זיי האַלטן אין זייערע דאַרע אויסגעצויגענע הענט אָנגעצונדענע
גרויסע ליכט. זייערע קליידער, פֿון לאַנגן קבר-שלאָף, זענען צעפֿוילט און פֿאַנג-
דערגעפֿאלן. זיי גייען אַ שטילן קאַרעהאַנד אַרום די פֿלאַשן, קיים וואָס זיי רירן זיך.
די הענט מיט די ליכט אויסגעשטרעקט פֿאַרויס. דער גולם טוילעט זיך צו אַ וואָנט,
קוקט מיט געשפּאַנטקייט אויף אַלץ, וואָס ער זעט.

ערשטער אונטערערדיסער

מיט אַן אויסגעלייטערט קול
זינגען מיר צום ערשטן מאָל

אויפגעשטאַנענע פֿון שלאַף
צו דערנענטערן דעם סוף.

אויפגעלייכטענע אין פֿרייד
אין דעם אָנגעזיכט פֿון טויט.

אַלע איבעריקע

וואַרטן לאַנג די ליכט געגרייטע
אויף די אויפגעוועקטע טויטע,
ביז זיי ווערן אויסגעברענט
אין די אויסגעשטרעקטע הענט.

נישט מיר וויינען, נישט מיר קלאָגן.
נאָר מיר טראָגן, טראָגן, טראָגן
ליכט, וואָס ווערן אויסגעברענט
אין די אויסגעשטרעקטע הענט.

195

אז מיר זינגען אָפּ די לידער,
פאלן מיר צוריק אנדער
מיט די ליכט, אויב ניט דערברענט,
אין די אויסגעשטרעקטע הענט.

ערשטער

ציילט די טריט און ניט פארציילט,
ווייל דאָס אָרט איז אויסדערוויילט.

זיבן מאָל אַרומגעדרייט
מיט דעם זיגל-שנור פון טויט.

וועלן קומען באַלד אַהער, —
ווייסט איר דאָך מסתמא ווער.

אַ ל ע

יָא, מיר ווייסן ווער דאָרף קומען.
האַבן מיר דערפאַר גענומען
ליכט, וואָס ווערן אויסגעברענט
אין די אויסגעשטרעקטע הענט.

אז מיר ווערן זיי דערהערן —
זאָלן ליכט פאַרלאָשן ווערן,
זאָלן ווערן אויסגעברענט
אין די אויסגעשטרעקטע הענט.

ווייל מיר ווילן גאַרנישט זאָגן,
נאָר מיר טראָגן, טראָגן, טראָגן
ליכט, וואָס ווערן אויסגעברענט
אין די אויסגעשטרעקטע הענט.

ערשטער

נויגט צום לעצטן מאָל דעם קאָפּ
צו דעם גרענעץ-שנור אַראָפּ.

קערט זיך אום צו אייער שלאָף,
ווייל עס נענטערט זיך דער סוף.

אַ ל ע

יָא, מיר האַלטן שוין בי זיבן,
און אונז זענען נאָך פאַרבליבן
ליכט אינגאַנצן ניט דערברענט
אין די אויסגעשטרעקטע הענט.

ערשטער

אָ איך הער שוין פון דער נאָנט
זייער נאָמען ווערט דערמאָנט.

זייער נאָמען גייט פאַרביי,
ווייל זיי זענען איינס אין דריי.

איינער הערט שוין דאָ פון לאַנג
אונזער לויכטנדן געזאַנג.

אָט דאָ שטייט ער, קוקט זיך צו, —
ווייס ניט וואָס און ווייס ניט וווּ...

זעט, זיין קלייד פאַרברענט אויף קויל,
גאָר אַ פרעמדער דאָ אין הייל.

אלע

זאל דער פרעמדער שטיין און קוקן
ווי עס צוקן, צוקן, צוקן
ליכט, וואס ווערן אויסגעברענט
אין די אויסגעשטרעקטע הענט.

ווייל מיר שווערן מיט זיין שאַרבן:
ער וועט שטאַרבן, שטאַרבן, שטאַרבן... —
ליכט, פאַרלעשט זיך נישט דערברענט
אין די אויסגעשטרעקטע הענט.

פאַרלעשט די ליכט און זינקען אין צוריק, פון וואַנען זיי זענען צוריק

גולם

אז איך בלייב שוין אייביק דאָ
וועל איך זיצן אין דער מיט
פון דעם אויסדערוויילטן אָרט
אין די אויסגעצייילטע טריט.

קיינע רוחות הער איך מער,
נאָר איין איינעם — פון די ליכט;
ליגט דער טויט אויף מיינע הענט,
און די הענט — אויף מיין געזיכט.

זעסט זיך אין דעם אַנגעצייכנטן רינג, אן אומזעצערע האַנט שטויסט אַריין אין
היל דעם יונגן בעטלער אַ צוגעשמידטן צו אַ לנגער קיסט. דער שטויט
איז אַזוי גרויס, אַז דער בעטלער פאַלט צו דער ערד. ער ליגט אַ חמלע און
שטעלט זיך אויף

יונגער בעטלער

ענדלעך בין איך דאָ,
ענדלעך בין איך פריי,

אין דער לעצטער שעה
איינער פון די דריי.

פלאַנטער מיינע פיס,
רינגלדיקע קייט,
יעדער ווונדן-ריס
נענטערט מיך צום טויט.

ווייל איך קום אַריין
נישט אַרויסצוגיין,
אין דעם לעצטן פיין
טרייסטן זיך אַליין.

ווייטיק פון מיין לייב,
גראַב זיך איין אין שטיין;
איך פאַרבלייב, פאַרבלייב
טרייסטן זיך אַליין.

טאַפּט אין דער פינסטערניש

ווי זענט איר? רופט זיך אָפּ,
מיר דאַרפן זיין דאָ דרייען, דרייען,
דרייען,
דערנענטערן זיך קאָפּ צו קאָפּ,
די פריינטשאַפּט צו באַנייען.

די וועלט — באַזונדער, מיר — באַזונדער,
קיינער נישט אין מיטן,
דער אומזין פון די לעצטע, לעצטע, לעצטע
וונדער
וועט אַליין אונז היטן.

ווי ביסטו, הער מיין קול,
גענענלעכער צום צלם;
מיר מאַכן פרידן, פרידן, פרידן
היינט אויף אלע מאָן, —
און דו ווו ביסטו, גולם?..

ער שמאָנט זיך אָפּ אַן גולם

גולם

אָוועק פון מיר, איך זיך אין מיטן,
ווייל איך בלייב אויף אייביק דאָ.

יונגער בעטלער

נעם מיך אויך צו זיך אין מיטן,
איך בלייב אויך אויף אייביק דאָ.

גולם

זען זיך, נו, און ווו איז דער,
דער, וואָס דאַרף דער דריטער זיין.

יונגער בעטלער

באַלד וועט אָנקומען אויך דער,
ווער עס דאַרף דער דריטער זיין.

גולם

רעדסטו איבער מיינע רייד,
ווי איך זאָג זיי וואָרט נאָך וואָרט.

יונגער בעטלער

דיינע רייד איז מיינע רייד,
זאָג איך איבער וואָרט נאָך וואָרט.

גולם

וויקלסט אַלץ נאָך דיינע ווונדן?

יונגער בעטלער

יאַ, איך בינד נאָך אַלץ די ווונדן.

גולם

פוי, א פוילקייט טראָגט פון דיר.

יונגער בעטלער

יאַ, א פוילקייט טראָגט פון מיר.

גולם

שרייט

שטילער.

בידע זיצן און שחייגן

יונגער בעטלער

ל'האָב מיין גומען דעם פאַרדאָרטן
ניט באַנעצט שוין צוויי מעת לעת.

גולם

טרינק, אָם וואָרטן
אָנגעפּודטע פּלאַשן צוויי.

יונגער בעטלער

כאַפּט אַ פּלאַש, עפּנט אויף, חיל טרינקען און שרייט אויס דערשראָקן

בלוט!

גורלם

צו וואס נאך דער געשריי?
שטעל אוועק צוריק, זאל שטיין...

אן אומזעבארע האנט שטויסט אריין דעם מאן מיטן גרויסן קרייז
אויף די אקסלען. ער בויגט זיך אונטערן לאסט פונם קרייז

דער מאן מיטן קרייז

ענדלעך בין איך דא.
ענדלעך בין איך פריי.
אין מיין לעצטער שעה
איינער פון די דריי.

דריק מיך, קרייז, צום ערד.
ווי פון אייביק אן;
איך האב שוין געהערט.
וואס איך דארף דא טאן.

טאפן אן די ווענט
אויסגעלייזט צו זיין.
ווארטן אויף דער ענד
אינם לעצטן פיין.

נעגל פון די הענט.
דארן פון מיין קאפ.
קריצט זיך אין די ווענט.
זיז איר קריצט זיך אפ...

טאפט איז דער פֿינטער און רופט

ווי זענט איר, רופט זיך אפ;
איך בין אליין, אליין, אליין. —
פארשטויסן.

נישט ווארף פון זיך דעם קרייז אראפ —
מיין האר האט מיר געהייסן.

געבענטש זאל זיין זיין מויל דערפאר.
איך קען נאך בענטשן, בענטשן, בענטשן
און פארגעבן;
מיין קנעכט געווארן איז מיין האר.
מיין קעניגרייך דאנעבן.

שלאגט זיך אפ אן די זינדליכע צוויי

גורלם

שטיי, מיר זיצן דא אין מיטן,
ווייל מיר בלייבן אייביק דא.

דער מאן מיטן קרייז

נעמט מיך אויך אריין אין מיטן,
איך בלייב אויך אויף אייביק דא.

גורלם

זעץ זיך, נו, מיר זענען דריי,
זענען מיר שוין אלע דא.

יונגער בעטלער

זענען מיר שוין אלע דא.

דער מאן מיטן קרייז

אז מיר זענען דא אין דרייען,
זענען מיר שוין אלע דא.

גורלם

רעדסטו אויך אזוי ווי ער.
זאגסט מיר איבער ווארט נאך ווארט.

דער מאן מיטו קרייץ

דיינע רייד איז מיינע רייד.
זאג איך איבער וואָרט ביי וואָרט.

גולם

טראָגסט נאָך אַלץ אויף זיך דעם קרייץ?

דער מאן מיטן קרייץ

יך איך טראָג נאָך אַלץ דעם קרייץ.

גולם

פוי, אַ טויטקייט טראָגט פון דיר

דער מאן מיטן קרייץ

אַ טויטקייט טראָגט פון מיר.

גולם

שטילער, זיך און שווייג.

דער מאן מיטן קרייץ

דורשטיק בין איך.

גולם

טרינק, אָט שטייען
אַנגעפולטע פלאַשן צוויי.

דער מאן מיטן קרייץ

נעמט צום מויל און שרייט אויס

בלוט!

204

גולם

וואָס שרייסטו? קאָנסט ניט טרינקען?
שטעל צוועק, זאָל שטיין.

די הייל-רוחות קומען און דרייען זיך אַרום זיי אין אַ באַניסטן טאָנץ

הייל-רוחות

נאָכאַמאָל

און נאָכאַמאָל.

זענען אַלע דריי שוין דאָ,
אויפגעמען די לעצטע שעה,
אויסער זיי איז מער נישטאָ
קיינער נישט,
קיינער נישט.

ליגט דער צלם אויף דער האַק,
און די קייטן אויפן זאַק;
נענטער, נענטער, באַק צו באַק,
אין דער מיט,
אין דער מיט.

רונד אַרום,

רונד אַרום.

נאָכאַמאָל און נאָך און נאָך.
מיר פאַרטאַנצן אייער פראַך;
ווער מיר זענען, ווייסט איר דאָך. —
קיינער נישט,
קיינער נישט.

זענען גוט באַוואַכט, באַהיט
אייערע געטויטע טריט,
זיצט געהאַלזטע זאָלבאָדריט

205

אין דער מיט,
אין דער מיט.

זייער טאנץ הערט שווינדלענדיקער אין שווינדלענדיקער

אָ, דערלייזער, איר דערלייזער,
זייט דערלייזט!

הערט, מיר זענען אויף אייך גוזר
מיט אַ האַנט ניט צו פאַרברעכֿן,
זיך אַן אויג נישט אויסצושטעלן
פון גרויס טרייסט.

ענדלעך זיך אהער דערשלאָגן,
ענדלעך רוט;
אייער יאָך האָט איר דערטראָגן.
און וואָס קאָנט איר מער נאָך ברענגען? —
זיצט און קוקט, ווי מיר פאַרהענגען,
מיר צעגיסן, מיר צעטראָגן
טויטע בלוט.

אייער קעניגרייך פון דאָנען
איז געקרוינט;
מיר, ווי טרייע אונטערטאָנען,
רינגלען אייך אַרום אין מיטן
און פאַרוויילן אייך און היטן
ניט באַלוינט.

נעמט, באַזאָלעט די קעפּ, דערלייזטע,
זיך אליין.
בוקט זיך צו דער ערד, געגרויסטע,
דריקט ביז אַנמאַכט זיך די שלייפֿן.

ביז אַ פייער וועט פאַרלויפֿן
אייער קרוין...

היל-רוחות יאָ, עס קומען אַרויף די אונטער ערדיקע מיט די ניט דער-
ברענטע ליכט אין די הענט, גלייט אַרום די דריי אַ קאַרעהאַר מיט דער זעלבער
שטילקייט וואָס פֿריער.

ערשטער

מיט אַן אויסגעלייטערט קול
ינגען מיר צום לעצטן מאָל

אויפגעשטאַנענע פון שלאָף
צו דערנענטערן דעם סוף.

זעט, זיי זיצן זאָלפֿאַדריט,
רירן זיך ניט, רעדן ניט.

ווער זיי זענען, ווייסט איר דאָך —
זינגט דאָס ליד פון זייער בראָך.

אַלע

מער נישטאָ שוין וואָס צו זינגען.
ליגט דער קרייץ — נאָר נישט צום טראָגן.
ליגט די קייט — נאָר ניט צום קלינגען,
ליגט די האַק — נאָר ניט צום שלאָגן.

זינגען מיר דאָס ליד פון גאָרנישט

מיר פאַרשליסן קיינעמס ברעמען, —
סיי ווי ווערן זיי פאַרשלאָסן;
קיינעמס טרערן מיר פאַרנעמען, —
סיי ווי ווערן זיי פאַרגאַסן.

זינגען מיר דאָס ליד פון גאַרנישט.

אונזער פוס אויף קיינעמס וועגן,
ניט מיר וועקן, ניט מיר טויטן;
גיט אונז קיינער ניט אַנטקעגן,
און אויך קיינער ניט באַגלייטן. —

זינגען מיר דאָס ליד פון גאַרנישט.

האַבן מיר נישט, וואָס צו יאָגן,
דרייען זיך, ווי שטיל מיר קענען,
און מיר טראָגן, טראָגן, טראָגן
ליכט, וואָס קאַנען שוין ניט ברענען. —

זינגען מיר דאָס ליד פון גאַרנישט.

ערשטער

קיין געשריי און קיין געוויין, —
זיצן, ווי געהאַקט פון שטיין.

טויטע ווערעם פויזען אום
אין דעם האַרץ פון זייער רום.

ניט דערפרייט און נאָר גענאָרט
דעם, וואָס האָט אויף זיי געוואָרט.

ניט באַלוינט און נאָר באַשטראָפּט
דעם, וואָס האָט אויף זיי געהאַפּט.

נאָר אַן אויסרייד, נאָר אַ שפּאַס
פאַר דעם לעצטן נאר פון גאַס.

אַלע

אַז זיי זיצן שטום געזונקען
פלאַנטען זיך ביי אונז די צינגער,
ערגעץ וואָלטן מיר געוונקען —
גליווערן ביי אונז די פינגער

זינגען מיר דאָס ליד פון אומזין.

אַלץ, וואָס האָט זיך אָנגעפאַנגען,
האַט שוין לאַנג זיך אויסגעלאָזן;
ווי אַ פוס איז ניט געגאַנגען,
האַט דער ווינט שוין לאַנג פאַרבלאָזן. —

זינגען מיר דאָס ליד פון וואַנזין.

הענט, וואָס ברעכֿן זיך אין צאָרן,
בלייבן, ווי געווען פאַרבראַכֿן;
ווייל דערפילט איז שוין געוואָרן
אַלץ, וואָס איז געווען פאַרשפּראַכֿן.

זינגען מיר דאָס ליד פון אומזין...

ערשטער

לאַנגזאַמער די טריט פאַרהאַלט,
דאָס געזיכט אין זיך באַהאַלט.

קיינמאָל וועלן מיר שוין מער
קומען דרייען זיך אַהער.

איינגעהאַלטענער דעם קול,
ווייל דאָס איז דאָס לעצטע מאָל.

טוט אויף אלע ליכט א שפיי
און פארלאזט די שטומע דריי...

אלע

שפיינען וועלן מיר נישט דארפן,
ווייל דער פלאם אליין פארגייט;
נעמען מיר און מיר צעווארפן
אויף די דריי דעם טויטן קנויט. —

גייען מיר צוריק אין קבר.

טרייסלט, טרייסלט אפ די פינגער,
מאכט א שפאן און דרייט זיך אום,
נישט א צי צום האלדז די צינגער,
ווערט אויף עולם-ועד שטום, —

די ליכט גייען אויס אין זייערע הענט. פֿינסטער. אלץ פֿארשחיינדט. עטלעכע רגעס
גייען דורך. עס דערהערן זיך טריט און ס'באזחייזט זיך א שיין. מהר"ל איילט
אריין מיט דער לאמטערן אין האנט. גולם ויצט איבער אליין און וואכט איבער
די צוויי פלאשן. זינע אויגן זענען ברייט צעעפֿנט און זיין גאנצער פנים זעט
אויס ווי האנזניק. ער גיט גיט קיין ריר מיט קיין אבר.

מהר"ל

דו זיצסט גאר? וויי, וואָס טוט זיך דאָ?
וואָס שווייגסטו?

רעדעט די פלאשן

אויסגעפונען? גיכער טראָג עס אָפּ.
וואָס זיצסטו?

210

גולם

קערט נישט אָפּ דעם קאַפּ. שטום.

מהר"ל

ענטפער, רעד.
וואָס איז געשען?

גולם

ענטפערט נישט.

מהר"ל

רו זעסט נישט, ווער עס רעדט צו דיר?

טרייסלט אים טאָר די אַקסלען

איך הייס דיר רעדן.
דערקענסט מיך נישט? ביסט שטום געוואָרן?

גולם

טוט א קוק אויפֿן מהר"ל. לאָזט הידער אַרונטער דעם קאַפּ

ווער ביסטו? גיי אַוועק.

מהר"ל

דו ווייסט נישט, ווער איך בין?

גולם

איך ווייס נישט. גאַר נישט. לאָז מיך.

שפרינגט אויף מיט א געשרי

ביסט הידער דאָ מיך פייניקן? אַוועק, אַוועק.

211

מהר"ל

וואס איז מיט דיר? ביסט שוואַרץ, צעברענט.
וואס טוסטו ווידער?

גולם

לאָזט זיך אַראָפּ צו דער ערד

לאָז מיך, לאָז מיך.
נישט רעד צו מיר. איך ווייס נישט. עפעס האָט געברענט.
געבילט, געשטורעמט און געטאַנצט
געזונגען און געשטאַרבן... נעם דאָס בלוט אַוועק!
נעם צו, נעם צו פון דאַנען...

מהר"ל

נעמט אים פאַר אַ הענט

באַרויך זיך. דערזע מיך. קום צו זיך.

גולם

זינקט אין זמן פאַרגלייזערונג.

מהר"ל

דערקענסט מיך אַלץ נאָך נישט?

גולם

ווער ביסטו?

מהר"ל

איך, דער רבי.

גולם

דער רבי? ווער איז דאָס אַזוינס דער רבי? ווילסט זיך זעצן?

מען טאָר נישט. גיי נישט צו צו מיר. נישט ריר מיך אָן
דאָס אָרט איז אָפגעצייכנט, אָפגעצאָמט, אַרומגעדרייט
פאַר מיר אַליין און מער פאַר קיינעם.

מהר"ל

אויב וואַנזין האָט אַזוי צעקרימט דיין פנים,
זאָל אָפטאָן זיך פון דיר דער וואַנזין. הער, פאַרנעם,
דו שפּילסט זיך מיט דיין לעבן. האָסט דיין שליוות
נאָך נישט דערפילט צום סוף און שוין האָסטו
אין שרעק און משוגעת איינגעזונקען, אומגליקלעכער דו!
וואָס האָסטו מיט דיין ליכטיקייט געטאַן און מיט דיין פרייד?
ווי האָסטו זיי צעזייט, צעוואָרפן?
אַ פינסטערניש, אַ ווידער שרעק אויף דיר, —
וואָך אויף, אויב דיינע אויגן זענען בלינד געוואָרן.
גיי זוך מיט בלינדע אויגן, ברענג צוריק
די ליכטיקייט, וואָס איך האָב דיר געגעבן.
וואָך אויף!

גולם

אַ וועק מיך נישט. עס איז מיר גוט אַזוי.
איך וועל זיך לייגן און וועל לייגן. שוין. איך ליג שוין.

ליגט זיך און דרייט זיך אויף.

מהר"ל

איך הייס דיר אויפשטיין, זיין דער זעלביקער; וואָס פריער,
זאָל אָפטאָן זיך דאָס בלענדעניש פון דיינע אויגן,
און דאָס צעקרימעניש פון דיין געזיכט זאָל ווערן אויסגעגלייכט.

גולם

אַ ווער דו זאָלסט נישט זיין, נישט פייניק מיך.

מהר"ל

גיי שנעלער, ענדיק דיין שליחות.

גולם

וועלכער שליחות?

דו ביסט א פרעמדער דא, וואס קאָן איך טאָן פאַר דיר?
דו זעסט, אָט דרייט זיך ווידער אַזוי אַרום...
אָט ווערט מיר גוט, אָט ווערט מיר ליכטיק... זע,
איך האָב שוין מער קיין מורא נישט... איך וויל שוין אַלץ-
אָט שעפט זיך אויס דער אָטעם פון מיין האַרץ. —

מהר"ל

דיין שליחות מוזטו ענדיקן. דו מוזט.

גולם

ניט רוף מיר. לאָז מיר איבער דאָ. אויף אייביק.

מהר"ל

דיין שליחות מוזטו ענדיקן. דו מוזט.

גולם

אָ שטילער זיי... אָט גייען זיי, אָט קומען זיי.
צו מיר אַליין...

מהר"ל

ווער קומט?

גולם

צו זע אָ נישט, צו הערסטו נישט?
ווי שטילער, שטילער, שטילער...

שטעלט זיך פלוצלינג אויף, צעשטנט זיינע אויגן, פאלט צו צום מהר"ל

אָ רבי, רבי. דו ביסט דאָ? אָ רבי מיינער!...

די לעצטע שליחות

אין פאליש פון דער אלטער שול. פרייטאג צו נאכט צו קבלת-שבת.
 דורך דער אנטקעגנדיקער אפענער טיר זעט מען א טייל פון דער
 שול: ארון-קודש, הענגלייכטער און דעם אַנקומענדיקן שבתדיקן
 עולם. לינקס א טיר צום הויף. דער גולם ליגט אויף א באנק.
 ער זעט אויס אַפגעלאָזן, פאַרזאָקסן, אויסגעזאָרט און פאַרשלאָפן.
 איין פּוס געשוכט, דער צווייטער באַהעפט. דער צווייטער שוין
 העלגערט זיך אויסן דיר

ג ו ל ם

שפּרינגט אויף מיטן גאנצן כח, מאַכט צו די טיר פּון שול. פּאַלט צו צוריק צו זיין
 געלעגער

ש מ ש

קומט אַרעפּן

עהערט אַ זעץ! וווּ מיינסטו ביסטו?
 וואָס אַרט דיר, אַז די טיר איז אָפּן?

ג ו ל ם

אַז איך פאַרמאַך, זאָל זיין פאַרמאַכט. און זיי
 זיי טוען נאָר און עפענען און עפענען.
 פאַרמאַכט, זאָל זיין פאַרמאַכט.

ש מ ש

זעצן אַ ביסל — ער פאַרמאַכט! ווער ביסטו דאָ?
 עהערט אַ העזה?

גולם

מורמלט

פארמאכט זאל זיין פארמאכט, זאל זיין פארמאכט.

שמש

וואס מורמלטו? רעד העלער.

גולם

ויער דאגה.

קערט זיך אום מיטן פנים צו דער וואנט.

שמש

און וויפל איז דער שיעור צו ליגן?
שוין באַלד קבלת-שבת, און דער רב
קומט אויך שוין באַלד, און דו האָסט נאָך
די שייך נישט אָנגעטאָן אפילו.

גולם

וועלכע שייך?

שמש

וואָס מיינסטו וועלכע? דיינע שייך, נישט מיינע.

גולם

איך טראָג דאָך איינעם, זעסט נישט?

שמש

אומזיסטע רייד מיט דיר, אומזיסטע רייד.

גולם

דערלאַנג מיר, וועל איך אָנטאָן.

218

שמש

דערלאַנגען דיר?

גולם

דו ווילסט נישט, דאָרף מען נישט. אַוועק פון מיר.

שמש

מען טאָר נישט אומגיין באַרוועס אין אַ שול.

גולם

שווייגט.

שמש

דו הערסט נישט, וואָס מען רעדט צו דיר? ביסט טויב?
מען דאוונט דאָך שוין באַלד.

גולם

איך קען נישט דאוונען —

שמש

ביסט ווילד, מען דאָרף דייך דורכטרייבן פון דאָנען.

גולם

דער רב איז נאָך נישטאָ? נישטאָ?

שמש

וואָס איז?

גולם

אַזוי. גיי זאָג אים, אַז איך רוף אים.
גיי, זאָג, ער זאל מיר צוטרעגן דעם שוך.

219

ש מ ש

דעם שוך? דער רב?

ג ו ל ם

וואָס פרעגסטו איבער? הערסט נישט?

שפּרינגט אויף

גי, זאָג, איך רוף אים. יאָסל רופט אים.

ש מ ש

אזא מין העזה; האָסט געהערט. משוגענער.

ג ו ל ם

איך זאָג דאָך: גיי.

וואָרט זיך צו אים

ש מ ש

לויפט צום סיר

איר הערט, יידן, יידן!

ג ו ל ם

פּרלט צו צוריק אויף זיין געלענער

ש מ ש

ביים סיר

רער מענטש איז נישט ביים זינען. אַנדערש נישט.
די גאַנצע צייט געוואָלדערט זיך אין פינפער-טורעם.
געוואָלט אַ העקער זיין, אַ וואַסער-טרעגער;
אז אָך און וויי שוין. ווען איך וואָלט באַדאַרפט
אויף זיינע האַלץ און וואַסער וואַרטן. איצטער נאָך
אין פאָלוש אים אַריינגעזעצט, אַ באַנק געגעבן.

און עסן, טרינקען, אָפּגעהיט; און ער — ווי גאָר נישט,
דאָס שלאָפט ער אָן אַן אויפהער צוויי מעת לעת.
און אָט שוין דריטע נאַכט ער מאַכט נישט צו קיין אויג.
אַ מורא כִּלְעבֵן.

ג ו ל ם

היינט וועל איך נישט שרייען,
כִּזְוֹעַל שטיל זיין.

ש מ ש

וועסט שטיל זיין? יאָ, האָסט נעכטן אויך געזאָגט,
און דאָך אַ גאַנצע נאַכט גערעוועט, נישט געלאָזט
קיין אויג פאַרמאַכן קיינעם. פול דער הויף געווען.

ג ו ל ם

כִּזְוֹעַל שטיל זיין היינט. כִּזְוֹעַל שטיל זיין.

ש מ ש

נעם וואָש זיך בעסער איין, טו אָן די שיד.
דאָך שבת אויף דער וועלט, און וואָס נאָך פאַר אַ שבת!

ג ו ל ם

אָוועק פון מיר.

ש מ ש

צי האָסטו נישט געהערט פון גרויסן נס?

ג ו ל ם

פון וועלכֿן נס? פון וועלכֿן נס? אָ, לאַז מיר.

צוט זיך אויס מיטן פנים אַרונטער און ליגט.

ש מ ש

משוגע איף אן אמת.

עפנט די טיר ארויסצוגיין

ג ו ל ם

רופט

שיק דעם רב אהער. ר' לויין שיק.

ש מ ש

שטיי אויף און קום אין שול אריין. וואש אָפּ דאָס פנים.

ג ו ל ם

אז ער וועט קומען וועל, איר אויפשטיין. וועל זיך אינוואַשן.
אז ער וועט קומען.

ש מ ש

האַסט געהערט אַזוינס?

ג ו ל ם

א גאַנצע וואָך, אז איך בין דאָ און ער איז נאָך
קיין איינמאָל נישט געקומען זען מיך.

ש מ ש

ער צו דיר זאָל קומען?

ג ו ל ם

אָוועקגעוואָרפן האָט ער מיך. אָוועקגעוואָרפן.
אַריינגעזעצט אַהער און קומט נישט.

און איך האָב זיך אַזוי ביי אים געבעטן:

נישט פיר מיך פון דער הייל אַרויס און פון דער פינסטערניש.

ש מ ש

פון וועלכער הייל?

ג ו ל ם

דו ווייסט נישט? יענע הייל.

ש מ ש

איך ווייס נישט, וואָס דו רעדסט.

ג ו ל ם

איך טאָר נישט אויסזאָגן, דערציילן, שטום בין איך.
אָוועק פון מיר. איך טאָר נישט רעדן. שטום בין איך.

שטום אָפּ אין שול. לאָזט אָפּן די טיר. יידן רוקן אַריין די קעפּ, קוקן אַריין און
סאַרשווינדן. דער הויכער און דער רויטער קומען אַריין, שטייען ביי דער טיר.

הויכער

איך זאָג דיר — ער, איז ער. דער זעלבער יאָסל.

רויטער

דערמאָן אים נישט ביים נאָמען, שאָ.

הויכער

עס מאַכט נישט. זעסט? ער גיט זיך נישט קיין קער אפילו.

רויטער

געדענקסט, ווי דאָרט פלעגט ער אַריינשפּרינגען;
ווי נאָר מען פלעגט אַרויסרעדן זיין נאָמען?

הויכער

צי איך געדענק? אוודאי.

רויטער

וואָס, ער שלאָפט?
ער קאָן נאָך באַלד אַ שפּרונג טאָן.

הויכער

מען זאָגט, ער שלאָפט אַ גאַנץ מעת לעת אָן אויפּהער.

רויטער

געדענק מיין וואָרט: ס'איז עפעס דאָ פאַראַנען.
איך זאָג דיר נאָכאַמאָל: אַ סוד איז דאָ, אַ סוד.

הויכער

אַ סוד? אַ מענטש אַ גולם, ווייטער גאַרנישט.

רויטער

געדענקסט די צוויי, די וואַנדערנדע בעטלער?

הויכער

צי איך געדענק!

רויטער

און זייער שרעק פאַר אים.
ווי נאָר זיי האָבן אים דערזען — קיין וואָרט נישט מער,
אַרויסגעלאָפן ווי פאַרכאַפטע.

הויכער

ווער קאָן וויסן?
דעם רב אַליין האָט דאָך געהייסן זיי אַוועקגיין.
מסתמא האָט דער רב זיי שוין געקענט פון פריער
און נישט געוואָלט זיי זאָגן בלייבן דאָ אין פראַג.

רויטער

דו ווייסט, וואָס איך וועל דיר דערציילן? —
טאָדעווען האָט ער געשלאָגן, ער —

הויכער

ער?
ער איז מיט אונז צוזאַמען דאָך אַרויס פון טורעם.

רויטער

איך זאָג דיר ער, — איז ער

הויכער

פון וואַנען ווייסטו?

רויטער

איך ווייס. ווייל יענע נאָכט האָט מיר
די אויגן אויפגעעפנט. וואָס און ווער — איך ווייס נישט
איך ווייס נאָר: עפעס האָט זיך אָפגעשפילט אין פראַג...
ווען אַלע זענען מיר, אַרויסגעטריבענע, געגאַנגען
פון פינפער-טורעם מיט די טאָרבעס אויף די פלייצעס,
געגאַנגען שטום, געדענקסט, גאָס איין, גאָס אויס,
און נישט געוואוסט אין וועמענס טיר אַ קלאַפ טאָן. —
און ער אַהינטער אונז — אַ ריזיקער, אַ שווערער,
מיט ליידיקן, די הענט אַראָפּגעהאַנגענע אַרונטער,
די פיס — ווי האַמערס צוויי... אָט דאָ אין האַרץ
האָט מיר געזעצט אַ יעדער טראָט פון זיינע פיס...
און ווען מיר האָבן פלוצלינג זיך אַרומגעקוקט
און אים דערזען אַן אָפגעשטאַנענעם פון אונז, —
ער שטייט אין מיטן גאָס און רירט זיך נישט פון אָרט.
געדענקסט?

הויכער

ס'איז גוט געווען, וואָס ער איז אָפּגעשטאַנען.

רויטער

און קיינעם איז נישט איינגעפאלן גאָר צו רופן אים
מיר דאַכט, ער שטייט נאָך איצט אַזוי אַן אָפּגעשטאַנענער
אין מיטן גאַס, די הענט אַראָפּגעהאַנגענע אַרונטער,
און הערט און זעט, ווי עפעס שפּילט זיך אָפּ אין פּראָג...

הויכער

אַ נאַכט געווען, אַ נאַכט.

רויטער

און ער איז דאָך צוריק אַוועק אין פינפער-טורעם,
און דאָרט פאַרבליבן, ווייסטו?

הויכער

יָאָ, מען זאָגט אַזוי.

שמש קומט אַריין.

שמש

מען דאוונט באַלד. דער רב איז שוין געקומען.

גולם

הי ער איז געלעגן די גאַנצע צייט מיטן פנים צו דער וואנט. שפּרינגט אויף

געקומען שוין? געקומען?

שמש

יָאָ, וואס איז?

הויכער

דערשראָקן

אַ שרעק צו קוקן.
ס'איז גאַרנישט ער. אַן אַנדערער געוואָרן.

רויטער

אויסגעדאַרט, פאַרוואַקסן.
ער זעט אונז נישט, צי ער דערקענט נישט.

גולם

איך דאַרף זיך אַנטאָן, גיכער! מיינע שיד!

געפֿינט דעם שיד, נעמט אַנטאָן און טוט אים צוריק אַ שלידער
אַהערצו זאָל ער קומען — וועל איך אַנטאָן.
גיי שיק אים מיר, איך וואָרט.

שמש

איר הערט אַ משוגעת?

רויטער

און אפשר דאַרף ער אים? ווער ווייסט?

גולם

איך וויל אים זען.

רויטער

אין שווד אַריינגיין האָט איר מורא?

גולם

אַז ער האָט מיר געהייסן דאָ זיין שטענדיק.
אַריינגעשפּאַרט אַהער און וויל נישט קומען.

זיצט אַראָפּ: עלאזט דעם קאַפּ.

הויכער

מסתמא האט איר עפעס שלעכטס געטאן.

גולם

ברומט עפעס אויס.

רויטער

דערלאנגען אייך דעם שוך?

גולם

אוועקט פון דאנען.

רויטער

מיר זענען דאך אין שול און נישט אין טורעם.

גולם

שטעלט זיך אויף. די אויגן געווענדט צום רויטן

אין טורעם?

הויכער

די זעלבע אויגן, זעסט נישט? קום אוועק.

רויטער

אט שטייט ער ווידער, ווי אין גאס דארט
די הענט אראפגעהאנגענע ארונטער, שטייט און הערט.
ווי עפעס שפילט זיך אָפּ אין פראַג...

שמש

וואָס רייצט איר זיך מיט אים?

רויטער

איך רייץ זיך נישט. איך וויל אים נאָר דערציילן:
דער טורעם שטייט שוין לער אינגאנצן.

גולם

לער?

רויטער

און אַזע טירן זענען צוגעקלאַפט מיט ברעטער.
און אויך די פענסטער

גולם

וועל איך זיי צוריק פאַנצערערעפּענען.

רויטער

וועט עמעצער זיי נאָכאַמאָל פאַרקלאַפּן.
אָו שלאָפּן שלאָפּט דאָרט קיינער סיי ווי סיי נישט.

גולם

איך גיי צוריק צוהין. איך וויל נישט זיין דאָ.

רויטער

ווער לאָזט אייך נישט?

גולם

דער רבי לאָזט נישט.

מיט קולות

גייט שיקט דעם רבין!

קלאַפּט אין וואַנט

שיקט דעם רבין!

און איר, וואָס דאַרפט איר דאָ? ווער זענט איר?

מיט אַמאַל

פון דאָרט געקומען? צוגעקלאַפט די טירן און אַוועק?
געלאָזט אַליין דעם פינפער-טורעם, האָ? געלאָזט אַליין?
און דער, וואָס זיצט דאָרטן און וואָרט אויף מיר,
קאָן קיינמאָל נישט אַרויסגיין שוין אַנטקעגן מיר.

רויטער

ווער וואָרט דאָרטן אויף אייך?

גולם

וואָס מיינסטו — ווער?
אַז איך בין דאָ, איז ער דאָרט איין-אַליין.
איך הער די גאַנצע צייט ער רופט מיך קומען
ער רופט מיך מיט אַ שטיקנדיקן קול,
אַזוי ווי עמעצער וואָלט אים ביים האַלז געוואָרגן.
איך ווייס שוין איצט: די טירן זענען צוגעקלאַפט.
אַוועקט פון מיר! אַרויס פון דאַנען!

וואָרט זיך צו זיך שלאָגן. אין דעם קומט אַריין מהר"ל.

מהר"ל

נישט הויב קיין האַנט!

גולם

ווייט זיך דוואַמען. ער שפּירט אויף זיך מהר"לס גליקן און בויגט אַרונטער דעם
קאָט. פלוצלינג — מיט שריי

א. רבי.

230

מהר"ל

אויף וועמען הויבסטו דיינע הענט?

גולם

שטאַמלט

א. זיי מיר מוחל, רבי.

מהר"ל

צו די יידן

גייט אין שול אַריין.

די יידן אָפּ.

מהר"ל

רער שמש זאָגט — דו ווילסט מיך זען.

גולם

שווייגט

מהר"ל

וואָס שווייגסטו? רעד. דו ווילסט עפעס?

גולם

וואָס זאָל איך וועלן!

מהר"ל

האַסט דאָך מיך גערופן.

און — באַרוועס גאָר!

גולם

דו ווילסט, איך זאָל זיך אַנטאָן, רבי?

מהר"ל

צי איך וויל?

גולם

אז דו האסט מיך פארקאזט.

מהר"ל

אזוי פארוואקסן, חושך, נישט ארומגעוואשן.
דער שמש זאגט — דו שלאפט נישט גאנצע נעכט.

גולם

איך קאן נישט שלאפן. איך האב מורא.

מהר"ל

פאר וועמען?

גולם

א גאנצע נאכט האט מיך געשראקן
מיין רעכטער אקסל.

מהר"ל

פאר וואס דער רעכטער?

גולם

איך ווייס נישט, רבי. אט האב איך מיט ביידע אויגן
זיך אפגעקערט צום לינקן אקסל; מיט אמאל
איך זע, דער רעכטער נעמט זיך הויבן, הויבן,
וואקסט אויס און קריכט אריבער אויף דער צווייטער זייט.
איך פאל אנידער מיטן פנים צו דער ערד.

באהאלט די אויגן, ליג. און ווידער הער איך.
ווי עמעץ טוט א ריס דעם קאפ מיר פון דער ערד
און צווינגט מיך ווידער קוקן אויפן אקסל

מהר"ל

און וואס דערנאך?

גולם

איך זע, איך קאן זיך נישט באהאלטן.
מיין אקסל פלוצלינג נעמט און רייסט זיך אפ
און ווערט א לאנגע האנט פון דאנען ביזן טורעם.
די פינגער, אויסגעבויגענע, פארווארפן זיך ארום מיין האלדז,
ווי עמעצער וואלט וועלן מיך ארומנעמען און קושן.
אט ציט זיך אויס די האנט און נעמט מיך רופן,
און אלע פינגער ווינקען, ברעכן זיך און קנאקן.
און וויינען נעמען אלע פינגער, יאמערן.
און דער געוויין איז לאנג פון דאנען ביזן טורעם...

מהר"ל

און דו האסט נאך געוואלט דארט איבערבלייבן. —

גולם

אז דו האסט דאך געוואלט זיין ווייט פון מיר.

מהר"ל

פון וואנען ווייסטו?

גולם

דו דארפט מיך מער נישט האבן.

מהר"ל

פון וואנען ווייסטו דאס?

גולם

איך האָב שוין אַלע דיינע שליחות אָפּגעטאָן.

מהר"ל

דו ווייסט, אַז אַלע?

גולם

דו רופסט מיך מער אין ערגעץ נישט און קומסט נישט.
זיי דאָ מיט מיר.

מהר"ל

אָט בין איך דאָ.

גולם

זיי אַלע מאָל מיט מיר. נישט גיי צו זיי.

מהר"ל

צי ווייסטו וואָס די ליפּן דיינע רעדן?

גולם

שפּרינגט אויף

איך ווייס.

מהר"ל

וואָס שפּרינגסטו? שטיי!

גולם

דו פייניקסט מיך, פאַרוואָס?

234

מהר"ל

איך האָב דייך פריי געלאָזט, געזאָגט דיר: גיי,
וועהן דו ווילסט.

גולם

און אַריינגעשפּאַרט מיך דאָ.

מהר"ל

אַז איך האָב דיר ערלויבט צו גיין, ביסטו פונדעסטוועגן
געבליבן שטיין.

גולם

וועהן האָב איך געזאָלט אַוועקגיין?
אַז דו האַלטסט טעסט אין דיינע הענט מיין לעבן...

מהר"ל

פון וואָנען ווייסטו דאָס?

גולם

איך ווייס שוין אַלץ.
דיין האַנט איז איבער מיר, נאָר דו ביסט נישט מיט מיר.

מהר"ל

דו ווייסט, און וואָס דו ווייסט צעטומלט דיר,
פאַרפלאַנטערט דייך נאָך מער, אָנשטאָט צו פרייען זיך —

גולם

אַז דו ביסט נישט מיט מיר.

מהר"ל

ווי זאָל איך זיין מיט דיר?

235

ג'ל'ם

אָט דאָ אין פּאָליש זיי מיט מיר אויף אַלע מאָל.
איך וועל די באַנק דיר אָפּגעבן צו שלאָפּן.
און איך אליין וועל ליגן אויפן דיל, צופוסן דיר

מ'הר'ל

אַזוי פיל אומרו אין דיין האַרץ, אַזוי פיל שנאה;
אַזוי פיל שוואַרצע תאוה, קאַלטע בייזקייט
און אומבאַהאַלטנקייט אין דיינע אָדערן פליסט אום...
זאָלסט שולדיק זיין אין דעם? קיין מוטערס אָטעם
האַט נישט געשפּרייט זיך איבער דיר אין קינדער-יאָרן
קיין מלאַכס פליגל האָט נישט אָנגערירט דיין וויג...
און איך האָב שוין געמיינט — דו וועסט זיך ראַטעווען,
וועסט רו געפינען, אָנהויבן ווי אַלע לעבן.
ווי יידן לעבן.

ג'ל'ם

רבי, רבי.

מ'הר'ל

דו קאָנסט פון דיין פאַרלאַנגקייט זיך נישט באַפרייען
און איבער קיין זאך קאָנסט נישט דערהויבן זיך
און אויך נישט — איבער זיך אליין. וואָס איז פון דעם,
וואָס עפעס האָסטו יאָ באַגריפּן, יאָ פאַרנומען,
אַז אַלץ, וואָס האָט זיך פאַר דיין אויג אַנטפלעקט,
האַט אויף אַ האַר דיין לעבן נישט געלייטערט, נישט געשטיילט
דיין אומרו. אויף דיין מויל קיין שמייכל נישט געבוירן..
די גאַנצע וועלט זאָל איך צוועקוואַרפן, פאַרלאָזן
און בלייבן דאָ מיט דיר, — און וואָס וועט דעמאָלט זיין?

ג'ל'ם

מיין אומרו וועט צוועק פון מיר.

מ'הר'ל

דיין אומרו איז דיין מזל. האָסטו אליין.
דערווענדיק צום ערשטן מאָל גאָטס וועלט,
מיט דיינע הענט דיין מזל אָנגעצייכלנט!
עס האָט דיין מויל קיין שמייכל נישט געגעבן...
איז ווייניק, וואָס דו גייסט אַרום האַלב-באַרוועס
און האַלב געשוכלט און הערסט ווי יידן דאוונען?
איז ווייניק דאָס פאַר דיר?

ג'ל'ם

שטייט מיט פאַדדעקטן געוילט.

מ'הר'ל

עס איז דיר שלעכט. איך ווייס. פרווו איין מאָל, צוויי מאָל
אַריינגיין גלייך מיט אַלעמען אין שול און צוהערן.
פאַרנעמען... איך האָב דיר געהייסן שטיל זיין.
זיך האַלטן פון דער זייט, נאָר נישט דערווייטערט;
און דו, ווי נאָר דו האָסט פאַר מענטשן זיך באַוויזן.
אַזוי אַ שטעל געטון די פיס האָסטו. אַזוי אַ קוק געטון.
אַז אַלע זענען זיך אין שרעק צעלאָפּן... —
ווי אַלץ וואָלט זיך צו דיר דערנענטערט, ווען דיין מויל
וואָלט געבן נאָר איין שמייכל...

ג'ל'ם

שטייט געקלעמט.

מ'הר'ל

וואָס שווייגסטו?

גולם

פארלאז מיך נישט.

מהר"ל

אן עדה יידן שטייט אין ווארט אויף מיר,
און איך זאל זיך אוועקזעצן מיט דיר.

גולם

טאָ לאָז מיך גיין צוריק אין פינפער-טורעם.

מהר"ל

דער פינפער-טורעם איז פארשלאסן.

גולם

אויף אלע מאָל?

מהר"ל

אויף אלע מאָל.

נעמט גיין אין שול אריין.

גולם

נישט גיי אוועק פון מיר.

כאפט אָן דעם מהר"ל פאר אַ האנט.

מהר"ל

גיי שטיל, גענוג.

גולם

אויפפאדערנדיק

איך זאָג: פארבלייב!

מהר"ל

אזוי גאָר, דו באַפעלסט?

גולם

איך באַפעל.

מהר"ל

מיט דיינע ליפן רעדסטו דאָס?

גולם

מיט מיינע.

מהר"ל

אזוי? מיט דיינע?

גולם

מיט מיינע, יא! דו זעסט די האנט —
די האנט איז אויכעט מיינע!

פארמעסט זיך מיטן פויסט איבער מהר"לס קאפ

מהר"ל

טוט נישט קיין ציטער. ער דרינגט גאָר דורך דעם גולם מיט די אויגן. דער גולם,
היי ער האָט זיך פארמאָסטן מיט זיין האנט, בלייבט אזוי ווי פארגליחערט מיט דער
אויפגעהויבענער האנט אין דער לופטן.

מהר"ל

וואָס שטייסטו? קאָנסט די האנט אַרונטערלאָזן שוין.

זיט אַריין אין שול, פארמאָנדיק די סיר אַהינטער זיך.

גולם

לאָזט זיך אַרונטער צום דיל, סאלט אַנידער, אַרומלאָפנדיק דעם קאָפ. ער נעמט פון

זיך ריכטן די קליידער, די האָר. ציט זיך אויס מיטן פנים אַרעפּ, פאַרגיס זיך אין אַ פאַרשטיקטן יאָמער.

שטיל, דורכ'ן טיר הערט זיך, ווי מען דאָמנט קבלת שבת. די ליכט אויסן קליינעס עמוד פֿון פּאָליש שפּריצן און הייבן זיך אין אלע זייטן. דער גולם הויבט זיך אויף פֿון דער ערד, קריכט צו אויף אלע זייטן געלעגער און טוט זיך אַ וואָרף אויף אים. פֿון צייט צו צייט גיט זיך אַן עפֿן די טיר, עס קוקן אַריין קעגן און פאַרשווינדן צוריק. דער גולם שטעלט זיך אויף, כאַטש דעם שוץ, וויל אָנטאָן, זיינע הענט אָפּ צייטערן. ער האַרט אַוועק צוריק דעם שוץ. ער געפֿינט שטיקלעך ברויט און נעמט קייען. עסט אין קרייט זיך. טרינקט האַסער און שפּריצט זיך דאָס פנים.

מיט אַמאָל כאַטש ער אַרויס אַ האַק פֿון אונטערן צוקאָפּנס, די האַק מיט העלפֿער ער פֿלעגט שפּאַלטן האַלץ, שטעלט זיך אַוועק לעבן טיר, עפנט זי ביסלעכעווייז און קוקט אַריין אין שול. עפֿנט און פאַרמאַכט. קענטיק, אַז ער האַט פאַרטראַכט עפעס שרעקלעכס. האַלט אויסגעשטרעקט די האַק אין דער הויך. פּלוצלינג שפּרינגט ער אָפּ פֿון טיר צום פֿענסטער צו, טוט אַ זעץ מיט דער האַק אין די שוויבן, שפּרינגט אַרויס דורכן פֿענסטער אין גאָס אַריין.

קלאָר הערט זיך איצט יעדעס וואָרט פֿון הונ. ער הויבט אָן זאָגן. מומור טיר ליום השבת, און דער עולם פּאָלגט אים נאָך, — ווי מיט אַמאָל דערהערן זיך פֿון גאָס גחאָלדיקע געשרייען, געוויינען פֿון פּרויען אין קינדער. אַ קנאָקעריי פֿון שוויבן און איינגעפּאַלענע הענט. דער גאַנצער עולם פֿון שול נעמט לויפֿן אין אַ שרעק לעכער מהומה, מען לויפט אַריין אין פּאָליש. קינדער הייסט נישט, האָט עס האָט פאַסירט. דער גאַנצער עולם לאָזט זיך אַרויס אין גאָס.

מהר"ל

לויפט אַריין טויט-בלאָס, גיט אַ קלאַפּ מיט די הענט

נישטאָ אים, נישטאָ אים.

ווייל זיך לאָזן צום גאָס, ערשט מען לויפט אים אַנטקעגן. יידן, יידענעס, קינדער, אלע ברעכן מיט די הענט און היינען.

מהר"ל

וואָס איז געשען? גילער!

אלע

- דער משרת! דער גולם... מיט אַ האַק.
- שוין צווייען איבערן קאַפּ געטראָפּן.
- ער מאַכט חרוב פראָג!
- ער שלידערט הייזער!

אלע נאָכן מהר"ל אָפּ. די טירן אָפּן פֿעס הערט דאָס געלייטעריי און געשרייען

תנחום

מיט אַ צעבלומיקטן קאַפּ לויפט אַריין. נאָך אים יידן. לאָפּן אים מאַר די הענט אַ פֿירן אים אין שול אַריין.

תנחום

ווער וועט ראַטעווען. האָ!
מ'יך קאַפּ! מ'יך קאַפּ!

לויפֿן אין שול אַריין. די מהומה פֿון גאָס דערנענטערט זיך אלץ כּער מהר"ל פֿירט אַריין דעם גולם פֿאַרן האַנט, אין העלפֿער ער. דער גולם, האַלט אַ פֿאַר-בלוטקטע האַק. דער עולם רייסט זיך אַריין, האַרפּט זיך צום גולם. פּרויען היינען. מהר"ל, מיט אַיך האַנט האַלט ער דעם גולם. מיט דער צווייטער באַשיצט ער אים פֿון דעם עולם

מהר"ל

אין שול אַריין גייט אלע. אין הייס אייך.

עולם

- פאַרגאָסן בלוט.
- יידיש בלוט.
- פאַרשטיינט אים!

מהר"ל

איך הייס אייך אַלעמען אין שול אַריינגיין

דער עולם גייט אַריין אין שול. מהר"ל טאַכט צי גייען פֿירן. דער גולם שטייט פֿאַר

מיטן חדר. די האק איז אין זיין האנט ווי פארגלייזערט געווארן, ארונטערגעלאזט זיין ארונטער.

מהר"ל

א, וואס האסטו געטאן? צי ווייסטו? זאג.

גולם

פארגאסן בלוט.

מהר"ל

צי ווייסטו וועמענס בלוט דו האסט פארגאסן?

גולם

יידיש בלוט.

מהר"ל

פאלט צו מיטן פנים צום עמוד, ווי עס ברענען די שבת-ליכט

אויף מיין קאפ פאלט דאס בלוט. אויף מיין קאפ...

געקומען ראטעווען און איצט אליין פארגאסן.

איז דאס א שטראף פאר אונזער פרייד, רבנו עולם?

איז דאס דיין שטראף פאר וועלן ראטעווען זיך?

צי האסטו נישט באווייליקט?

צי איז דאס אלץ געטאן געווארן נישט דורך דיר.

פארוואס אזא שטראף?...

שטיל-שוויגן.

מהר"ל

צי האסטו נאך געוואלט מיך אויספרוון?

און אויפגעדעקט פאר מיר דאס איבערמענטשעלעכע.

געלאזן מיר א שעפער זיין, געוועלטיקן, באפעלן.

בדי צו זען צום סוף מיין נישטיקייט, מיין גרויסע זינד?

און מערער נאך — מיין זינד אנטקעגן אלע יידן?
וואס איך האב אין מיין אומגעדולד, אין מיין פארצווייפלונג
געוואלט זיך אפקערן פון יענע וועגן פון דיין פאלק,
וואס זענען שטיל, געדולדיק, פול בטחון, אייביק? ...
מיין זינד פאר וועלן אפנעמען ביים פיינט דאס זייניקע;
דער פיינט האט אויפגעמאנט...
איך האב געוואלט פארמיידן בלוט און בלוט פארגאסן...

פויזע

און אויף דער האק האב איך אינגאנצן זיך פארגעסן. —
וואס שטייסטו, קוקסט? — די האק איז דיר צונאך געקומען
אט בויג איך מיין קאפ אויך ארונטער, — שפאלט,
באנעץ זי אויך מיט מיין בלוט.

גולם

רבי.

מהר"ל

א, שטילער! זאגסט נאך רבי — גולם דו!

גולם

רבי.

מהר"ל

ווי גרויס און ווי גערעכטיק איז דיין שטראף...

און ער — ער קאן אפילו שולדיק דאך נישט זיין;

ער האט צוויי גרויסע פויסטן — הויבט ער זיי...

האסט אויפגעפנט מיר די אויגן צו דערזען,

ווי כהאב קיין שליטה נישט אויף גרויסע פויסטן...

א, וואס וועט איצער זיין!

גולם

וועסט זיין מיט מיר.

מהר"ל

געכאפט פון דיינע גרויסע פויסטן.

גולם

וועסט זיין מיט מיר.

מהר"ל

אינם נעץ פון בלוט און נישט געלייטערטן שגעון.
און זאל איך דיר פארקאזן —

גולם

וועל איך ווידער —

מהר"ל

האסט אויסגערעכנט, אויסגערעכנט גוט.

גולם

דורך בענקעניש.

מהר"ל

אזוי? דורך בענקעניש? געפאנגען מיר,
פון אלע יידן, פון דער גאנצער וועלט מיר אפגענומען?
איצט וועל איך שוין קיין טראט נישט קאנען טאן אן דיר.
וועל זיצן דא, וועל שלאפן דא... א גוטער איינפאל.

גולם

מיט פרייד

וועסט זיין מיט מיר אויף אלע מאָל?

שוין נישט פארלאזן מיר? וואָס קוקסטו ביזן אזוי?
וואָס האָב איך שעכטס געטאָן דיר?... זעץ זיך, רבי.
צי אפשר ווילסט זיך צושפארן — ביסט מיד.
ס'וועט קיינער נישט אריינקומען אהער.

מהר"ל

ס'וועט קיינער נישט אריינקומען אהער. און דאָרט —
א גאנצע עדה שטייט און וואָרט.

זעסט זיך איינע זאך. נעמט אַרייַם דעם קאָפּ, לאָזט אים אַרונטער מידערהייט.
וילן שטחם לעבן אים אַ דאָסבאַרער, אַ צופרידענער.

גולם

וועסט נישט אוועקגיין, רבי?

מהר"ל

מיט דיר, מיט דיר, לעוועל נישט אוועקגיין.
לעוועל דאָ זיין. שלאָפן דאָ און עסן דאָ...
מיט איין געשוכטן פום און נישט געוואָשן פנים...
און דאָרט וועט שטיין דער עולם און וועט וואָרטן...
אין מיטן מזמור שיר ליום השבת...
און איך וועל נישט אַרויסקומען צום עולם

גולם

וואָס רעדסטו, רבי? נע, די פאַלסט כאָלד.
וואָס איז דיר, רבי?

מהר"ל

עס וועט זיי זמאס ווערן וואָרטן — וועלן זיי
אליין ראָס דאוונען ענדיקן. אהיים אוועקגיין.
און איך וועל בלייבן דאָ מיט דיר, מיט דיר...
אָט וועלן באַלד די ליכט זיך אויסלעשן.

וועט ווערן פינסטער, גאָר נישט ווי אום שבת...
וואָס זאָגסטו, יאָסל? זאָגסט עפעס?

גולם

איך שווייג דאָך, רבי.

מהר"ל

דו שווייגסט? און מיר האָט זיך געדאַכט דו זאָגסט עפעס...
וועט ווערן פינסטער — וועלן מיר צוזאַמען
אַזוי אַ זיצן. דו — מיט דיין פאַרבליקט האַק,
און איך —

זינקט אַרונטער נישט פאַרענדיקנדיק זינע ווערטער, פֿון שול דערטראַגט זיך אַ טומל.
עמעצער רייסט זיך צו דער טיר. די טיר רייסט זיך אויף און עס לויפט אַריין דבורהל.
עמעצער פֿון שול פאַרמאַכט די טיר צוריק.

דבורהל

זיידע, זיידע.

חיינט.

גולם

מיט פֿרייד

אַ, רבי, זע, דבורהל!

מהר"ל

חויבט קוים אויף דעם קאַפּ

וואָס איז דיר, טאַכטער?

דבורהל

כּוּטאַב מורא. קום אַרויס פֿון דאַנען, זיידע.

246

די באַבע וויינט און אַלע וויינען; קום אַרויס, —
וואָס איז דיר, זיידע?

גולם

דער רבי בלייבט מיט מיר... נישט וויין. ביסט אויך געקומען?
וואָסט אויך פאַרבלייבן, דבורהל? בלייב, בלייב.

דבורהל

וואָס רעדט ער? זיידע, ענטפער.

מהר"ל

נישט וויין, מיין טאַכטער.

גולם

וואָס גייסטו נישט צו צו מיר? וואָס האָסטו מורא, דבורהל?

דבורהל

וואָס רעדט ער? זיידע.

פֿאַלט אויסן האַלד דעם מהר"ל

מהר"ל

כּיבין מיד... איך רו... נישט וויין...

דבורהל

שפּרינגט צו צום גולם

רוצח!

גולם

פֿאַסט דבורהלען פֿאַר דער האַנט

מען דאַרף נישט שרייען. שרעק זיך נישט, דער רבי רוס.

247

נישט וועק אים... וויין נישט; זעסט, איך טו דיר גארנישט.
וועסט דא פארבלייבן, יא?

דבורה'ל

ריסט די האנט פון אים

נישט ריר מיך אָן, נישט ריר מיך אָן. אַוועק.

גולם

נישט שריי. דער רבי שרייט דאך אויך נישט...
און מיר איז גוט, און מיר איז פריילעך...
ווי שמעקנדיק דיין קאפ איז, דבורהל, דייע האָר,
און דייע הענט אַווינע וואַרעמע... וואָס רייסטו זיך?
איך האָלט דיר פעסט. ביסט מיינע, מיינע,
צו מיר געקומען...

ער ציט זי צו זיך.

דבורה'ל

וואָס זאָגסטו גארנישט? זיידע, זיידע. זע!

מהר"ל

זיצט געזונקען.

גולם

ביסט מיינע, יא? ביסט מיינע. ביסט אַ גוטע.
און ווו ביסטו געווען די גאַנצע צייט?
אַ, דבורהל.

קלאַמערט זי אַרמין אין זינע אַרעמס.

דבורה'ל

וויינט פאַרשטיקט אין זינע אַרעמס.

מהר"ל

ווייגט זיך אויף, פאַרברעכט די הענט

אויך זי אַריינגעכאַפט האָסטו?

מיט צוריק געפונענער קראפט

יאָטל! גולם דו!

גולם

באַשרייט דבורהלעך

דבורה'ל

פאַלט צו צום מהר"ל

באַהאַלט מיך. קום אַרויס פון דאַנען.

מהר"ל

פעסט

גיי זאָג אין שול: איך קום באַלד.

דבורה'ל

קום שוין, כּהאַב מורא.

מהר"ל

איך זאָג דאָך: גיי.
זיי ווייך, טאַכטער, גיי

דבורהל אין שרעק אָם.

גולם

ווהין איז זי אַוועק? וווהין? פאַרוואָס?

מהר"ל
קיין צווייטער טאָר נישט, זען ווי דו ריכסט אָפּ דיין שליחות.

גולם

שליחות? וועלכע שליחות? האָב איך דען
נישט אַלע דיינע שליחות אָפּגעטון?

מהר"ל

די לעצטע שליחות. זעסט, עס לעשן זיך
די ליכט שוין אויס. נאָר איין און איינציק ליכט
דאָס לעצטע, פינקלט נאָך, און באַלד וועט אויך
דאָס לעצטע זיך פאַרלעשן... דאַרפסט זיך איילן.

גולם

ווהיין זאָל איך זיך איילן, רבי?

מהר"ל

אַרויסגיין פון דער פינסטערניש. געציילטע רגעס
פאַרבליבן זענען נאָך, געציילטע רגעס.
אַז נישט וועט פינסטער ווערן גאָר אינגאַנצן, יאָסל —
וועט זיין שוין שפעט די לעצטע שליחות טון.
איך הייס דיר איילן זיך

גולם

וואָס דאַרף איך טון?

מהר"ל

א, פרעג נישט, פרעג נישט. אַלץ איז שוין

פאַרשלאָסן און פאַרחתמעט און פאַרגעבן...
איך האָב שוין אָפּגערוט...

גולם

איך פאַלג דיר, רבי. רוף מיך וועל איך גיין.

מהר"ל

דו דאַרפסט נישט גיין. אָט דאָ פאַר מיינע אויגן
וועסט אויספירן דיין לעצטע שליחות. לייג זיך צו דער ערד.

גולם

ווי דאָן? דעם אויער צולייגן, זיך איינהערן?

מהר"ל

וועסט גאָרנישט הערן היינט. די ערד איז שטום.
זי רוט. ס'איז שבת היינט. וועסט אויך גיין רוען.
ווייל איך האָב מיך שוין אָפּגערוט. און דו נאָך נישט.

גולם

וואָס ווילסטו טון מיט מיר?

מהר"ל

דו הערסט דאָך: ר' דיר געבן, שבת-רו...
דיין גאַנץ לעבן שרייט אַרויס נאָך רו...
איך הייס דיר, לייג זיך אויף דער ערד אַוועק.

גולם

לייגט זיך אַוועק אויפֿן דיל

אָט לייג איך, רבי.

מהר"ל

צי אויס די פיס.

גולם

אָט האָב איך זיי שוין אויסגעצויגן, רבי.

מהר"ל

צי אויס די הענט.

גולם

זעצט זיך אויף אין ציטערניש

וואָס ווילסטו טון מיט מיר? וואָס ווילסטו טון?

מהר"ל

נישט פרעג.

גולם

ציט זיך אויס מיט די הענט צום מהר"ל

נישט הייס מיר לייגן זיך, נישט הייס מיר, רבי, רבי.
וואָס ווילסטו טון מיט מיר?

מהר"ל

נישטאָ קיין ענטפער. צי זיך אויס א צווייטן מאָל.

גולם

אָט האָב איך זיך שוין אויסגעצויגן, רבי.
וועסט אָבער נישט אַוועקגיין, רבי, — יאָ?

מהר"ל

מאָן צו די אויגן.

גולם

וועסט בלייבן דאָ מיט מיר אויף שטענדיק, יאָ?
אָט האָב איך זיי שוין צוגעמאַכט...

מהר"ל

לביין גוזר: זאָלן דיינע הענט און פוס, דיין קאָפּ,
דיין גוף מיט אַלע דיינע אברים, גידים
זיך אומקערן צוריק צו זייער רוי.
הויך אויס דיין לעצטן אָטעם, אמן.

גולם

באַהענט זיך נישט מער. דאָס צאנקענדיקע ליכט אינם עמוד פאַרלעשט זיך.

מהר"ל

שטייט איבערן געשטאַרבענעם א לענגערע צייט, גיט זיך א ריר פֿון אָרט, גייט צו
צו דער טיר פֿון שול, עפנט און זאָגט אַריין.

רופט דעם שמש צו.

דער שמש קומט צו צו דער טיר.

מהר"ל

צום שמש

לאָז קיינעם נישט אַריין אַהער ביז איבער שבת...
פון איצט רוף אויס צו זאָגן נאָכאַמאָל
פון אַנהויב: „מזמור שיר ליום השבת“ —

גייט אַרויס און פאַרמאַכט פֿעסט די טיר, פינטער, דער אינו נראה
שליכט זיך אַריין.

אינו נראה

דער פינפער-טורעם איז שוין אָפֿן ווידער...
צי אפשר, ווייל דאָס איז די לעצטע רגע.

צעפענען זיך אַזע שלעסער און זיי רופן: קום...
אַט קום איך. סיי ווי סיי וואָלט איך געקומען.
אפילו ווען די שלעסער וואָלטן בלייבן הענגען.

שטייט אַ וויילע איבערן געשטאַרבענעם

דערווייל האָט זיך מיט איינאונאיינציק רגע
פאַרצויגן מער, דורך מיר, דיין לעבן; —
זיי דאַנקבאַר מיר פאַר דער געראַטעוועטער רגע,
ווייל אַט פאַרגייט זי...

פאלט אַנידער איבערן געשטאַרבענעם.

ניו-יאָרק 1917 — 1920

A
106/50
1901

הויפט-פארקויף:

„ביכער“ ווארשע, נאלעווקי 2a

„BYCHER“ Warszawa, Nalewki 2a